

سنڌي ساهت مشهور مستشرقين

اڌ:
حبيب الله مولا بخش پٽو

مسڪن پبليڪيشن

پراڻو مارڪيٽ،
شڪارپور، سنڌ



حبيب الله يَمُو


”مسڪين پبليڪيشن“ جي پهرين پوڄڪش .

سنڌي ساهت

f

مشهور مستشرقين

Sindhi Literature
AND
Famous Orientalists.



ڪاپيون : ۵۰ ھزار .

دفعو : پوريون .

ماھ مارچ سن ۱۹۷۳ع .

مصنف جا سڀ حق واسطا قائم .

قيمت :- اڍائي روپيا .

مصنف :-

حبیب اللہ مؤلا بخش پٽو .

ڀلهنجي ننڍي ڀاءُ ۽ سڀاجهي ساٿي؛
 عنايت الله ڀٽو مرحوم جي نالي سان،
 جيڪو ۱۷- مارچ ۱۹۷۲ع، مطابق ۱- صفر،
 سن ۱۳۹۲ هـ، جمع ڏينهن صبح ۶- و،
 اوچتوئي اوچتو ۽ سواءِ ڪجهه چوڻ آڪڻ
 ۽ ٻڌائڻ سڌائڻ جي، زندگيءَ جي ڀرائي
 ٿان، زور سان اسان کان هٿ ڇڏائي ۽
 اسان کي هميشه جو ڏهاڳ- ڏيئي، پاڻ
 وڃي ابدی نند سان آرامي ٿيو!

غم-زده؛

(حبيب الله ڀٽو)

تقريظ (۱)

”سنڌي ساهت ۽ مشهور مستشرقين“ جي عنوان سان لکيل هي ننڍڙو ڪتاب مون پڙهي ڏٺو آهي. هيءُ ڪارگر ڪتاب منهنجي شهر جي هڪ ڪونه مشق ۽ باعالم اديب: محترم ماستر حبيب الله پٽو صاحب شڪارپوريءَ جي بار آور ڪرڻا جو نتيجو آهي.

سنڌي ٻوليءَ جي اصليت ۽ اوائلي دؤرن بابت هي لکيل ڪتاب منهنجي نظرن مان گذريا آهن، تن جي صف-اول ۾ هن ننڍڙي شاهڪار کي جاءِ ڏجي ته بي جاءِ نه ٿيندو. ڪتاب جي لکڻي درست، سائيس ۽ ساوڻي آهي. لکندڙ جي محنت ۽ ترتيب قابل داد آهي ۽ پڙهندڙن لاءِ ضرور سودمند ثابت ٿيندي. هن قسم جا درسي ڪتاب جيڪڏهن اسانجي ٻچن کي بي-اي ۽ ايم-اي ڪلاس ۾ پڙهايا وڃن، ته ڏاڍو چڱو ٿئي، ڇو ته اهڙن ڪتابن جي مطالع بعد ئي کين پنهنجي منڙي ۽ وسيع ٻوليءَ جي اصليت ۽ اهميت سان واقفيت ٿيندي ۽ کين پنهنجي سنڌي ٻوليءَ جي همدرد ۽ خدمتگار اديبن جي پٺ ڇاڻ ملندي.

مان محترم حبيب الله صاحب کي سندس هن بيش

ٻها مھنت تي ”ھٻارڪ ڊاڻ“ پيش ڪندي کيس يقين
آو ڏيارين، ته هر با علم سنڌي خصوصاً ۽ ٻيا اهل علم
عموماً سندس مطالع، کوجنا ۽ ڪاروش کي هڪ قومي
۽ علمي خدمت سمجهندا ۽ ان جو قدر ڪندا.

عبدالنبي آغا (عليگ)

(رٽائرڊ ڪمشنر ۽ هيٺبر سنڌي ادبي بورڊ)

آغا والا، شڪارپور، سنڌ.

۹-۹-۱۹۷۲ع



تقريظ (۲)

سنڌي زبان، ادب ۽ سنڌ جي تاريخ تي پنهنجن هراون پئي لکيو آهي. سنڌ جي سڃاڻپ ٻولي ۽ سڌا سونهاري سر زمين ۾ اهڙي ته قربائتي ڪشش رهي آهي، جو پرڏيهي عالم ۽ اديب به ان جو اونهو اڀياس ڪري، انکي عام آڏو آڇيندا رهيا آهن. جڏهن کان سنڌ جي تاريخ جا اهڙا ۽ آثار ملن ٿا، ان وقت کان پرڏيهي عالمن، اديبن ۽ سياحن جا بيان، سنڌ جي زبان، ادب، ثقافت ۽ تاريخ تي روشني وجهن ٿا. بلڪ سنڌ جي تاريخ جون اهم ڪٿيون اسان انهن جي بيانن ذريعي ئي ملائي سگهون ٿا. ان سلسلي ۾ چيني سياح: 'هيون تسانگ' جو نالو به قابل ذڪر آهي، ته عرب سياحن: ابن حوقل، بشاري ۽ مقوسي وغيره جا نالا به اهم آهن.

پوئين دؤر ۾ يورپ جي عالمن ۽ اديبن جي آمد ٿي. انهن به هن ٻار ۾ ڀاڱو موڪيو ۽ سنڌ جي نمڪ جو حق ادا ڪيو. هنن سنڌ جي تاريخ ۽ ثقافت بابت به کوجنا ڪئي، ته سنڌي زبان جي اصل نسل، بوط بنياد ۽ فطرت ۽ مزاج جو به تجزيو ڪيو. جيتوڻيڪ ڪيترن هنڌن تي ٿاڀو به کائڻ اٿن، ان هوندي به کين جس آهي، جو ٻارائي ٻوليءَ ۾ ايڏي دلچسپي ورتائون ۽ ان تان ورهين جي لت لاهڻ جي ڪوشش ڪيائون، بلڪ اسانجون اکيون کولي اسانکي گويا ڊپ لائون!

ضرورت آهي، ته انهن ٻارڙيهي پارڪن تي ڪتاب لکيا وڃن، جن ۾ سندن سوانح عمريون به هجن، ته سندن ڪوششن ۽ ڪارنامن جو تفصيل ۽ تجزيو به هجي. انهيءَ وڏي علمي ضرورت جي هڪ حصي کي اسانجي ڪهنه مشق ادیب: محترم حبيب الله مولا بخش پٽو: هي ڪتاب لکي پورو ڪيو آهي. ڪتاب تي ڪافي محنت ليل آهي. منڍ ۾ مفيد تههه آهي، جنهن ۾ تاريخي پس منظر پيش ڪيو وڃي ٿو، ۽ ٻارڙيهي پارڪن جي ڪارنامن تي به روشني وجهي ٿي آهي. ان کانپوءِ پيش لفظ ۾ اصل ڪتاب شروع ٿئي ٿو، جنهن ۾ سنڌ جي تاريخ ۽ جاءِ وقوع سان گڏ، مستشرقين جون سوانح عمريون به ڏنل آهن، ته انهن جي ڪتابن جو احوال به ڏنو ويو آهي. مطلب ته موضوع جي هر ٻڌلوءَ تي مفيد معلومات مهيا ڪئي وئي آهي.

هي ڪتاب انهن نون سنڌين جي لاءِ هڪ نصيحت جو موجب آهي، جيڪي اسان جا هم مذهب هوندي به، اسانجي زبان کان وٺن ٿا وڃن ۽ هرڏانهن ست سمنڊ پار رهندڙ، غير مذهب ۽ حاڪمن جا نمائندا آهن، جهڙي اسانجي ٻوليءَ لاءِ هيٽرو ڪجهه ڪري ويا آهن، پر هي گڏ رهندي به اسان جي ٻوليءَ تي ڪوئي ڪرڻ نه ٿو ڪري رهيو، پر انکي سڪڙ لاءِ به تيار نه آهن؛ خدا کين ساڃاهه ڏيندو.

(پروفيسر) ميهڙ عبدالرحيم سنڌي

سکر، سنڌ

۴-۱۲-۱۹۷۲ع

تعارف

محترم حبيب الله ڀٽو سنڌ جو هڪ ڪهنه مشق
نثر نويس آهي. مختلف علمي، ادبي ۽ ثقافتي موضوعن
تي موصوف جون ڪاوشون، عوام خواهه خواص کان،
داد- تحسون وصول ڪري چڪيون آهن. سندس تازه
تحقيقي ڪارنامو ”سنڌي ساهت ۽ مشهور مستشرقين“
جو مسودو سرسري مطالع هيٺ آيو. هن ڪتاب ۾
ان اهڙن ڌارين محققن جو ذڪر ڪيل آهي، جن
سنڌي ساهت جي وڏي خدمت ڪئي هئي. اهڙا لعل
هاڻي ڪٿي ٿا لپن ۽ پٽ صاحب انهن کي وٺڻ ۾ هڪ
مشاق وينجهار جهڙو ڪردار ادا ڪيو آهي، جنهن لاءِ
هن ڪيرون لهڻيون.

هيءُ ڪتاب هڪ ٻئي موضوع تي بهت جا دروازا
پرڻ کولي سگهي ٿو؛ انگريز هتي حڪومت ڪرڻ جي
ارادي سان سنڌي سکندا هئا. اها سنڌي ٻوليءَ جي
برڪت ۽ ڪشش ۽ انجي هم ڳيري هئي، جيڪا هنن کي
علم ادب جي پڙهڻ، سمجهڻ، سکڻ ۽ لکڻ طرف مائل
ڪندي هئي. هنن کي معلوم هو ته ڪنهن هتان آخر
هليو وڃڻو آهي، تڏهن به هو سنڌي ساهت جي سمنڊ

مان پنهنجي علمي آڇ لاهيندا ويا!

غور ڪريو ته انهنجا اسان سان علمي ناتا هئا، نه ثقافتي سنڀند. نه هو اسان جا هر مذهب هئا ۽ نه هر زبان، ان هوندي به بنا تعصب جي اسان جي مٺي ٻولي سکيائون ۽ ان جي علم و ادب کي دنيا ۾ پڌرو ڪيائون! انهن جي برعڪس هڪڙي قوم اها آهي، جيڪا پاڻ کي مسلمان ۽ مذهب سڏائيندي ٿي ڪجهي ئي نٿي، پر باب-الاسلام جي هر مذهب، سڃاڻڻ کي نه پنهنجو سمجهي سگهي آهي ۽ نه انهن جي ٻوليءَ سان ئي ڪو انس اٿس! ان پس منظر ۾ هن ڪتاب جي اهميت پاڻ ڏوڻا ٿي وڃي ٿي. جت هي ڪتاب سنڌي جي مستشرقين کي بخوبي متعارف ڪرائي ٿو، اتي سنڌيءَ جي مخالفن، متعصبين ۽ پنهنجي اڏاري ورتل توهين تي بيچاءَ لاءِ ڪندڙن لاءِ، تازيانءِ عبرت بڻجي ٿي: ڇوڻا آهي به اهڙي خدمت ڪن، جڏهن سنڌ جي مقدس سر زمين انهن جي به ٻالڻا ڪري ٿي؟

بشير احمد هوريائي

بي-سي-ايس

شڪارپور، سنڌ

۷-۱۱-۱۹۷۲ع



تمهيد

بر- صغير هندو ٻاڪ ۾ انگريزن جي آمد، مغل شهنشاهه؛
 ”جوانگير“ (۱۶۲۷-۱۶۵۵ع) جي وقت ۾ ٿي، جڏهن
 انگلنڊ جي تاجدار: ”جيمس ٻهريڻ“ ٻاران، سن ۱۶۱۵ع
 ۾، ”سر ٿامس رو“، هنجي درٻار ۾، انگريزن جو ٻهريون
 ايلچي ٿي آيو ۽ هنجي عرض تي ٿي، انگلنڊ جي
 ”ايسٽ انڊيا ڪمپني“ کي، هندستان سان واپار ڪرڻ
 جي اجازت حاصل ٿي، جا ڪمپني سن ۱۶۰۰ع ۾،
 برطانيه جي راڻي: ”ايلزبٿ اول“ جي منظوريءَ سان،
 هن ننڍي کنڊ مان، بچ ۽ فرينچ واپارين کي تڙي ڪڍڻ
 لاءِ قائم ڪرڻ ۾ آئي هئي.

ٿوري وقت کانپوءِ، انگريزن جي هن خالص تجارتي
 اداري، ملڪ اندر ايترو ته زور ورتو، جو مغل شهنشاهه:
 ”مهدي الدين اورنگزيب عالمگير“ (۱۶۵۸-۱۷۰۷ع) جي
 وفات کانپوءِ، انجي ٻوڙ جي ڪمزوري ۽ تن آسانيءَ
 جو ناجائز فائدو وٺندي، هن سنڌ علائقي کانسواءِ، ڏک
 گوت ٻوري ملڪ تي پنهنجو قبضو ڪري ورتو هو ۽
 انجي ٻاران، هن خطي تي، باقاعدي گورنر جنرل وغيره
 مقرر ٿي اچڻ لڳا هئا!

(ب)

انگريزن جي اچڻ وقت، بر- صغير جي سرڪاري ۽
دفتري زبان ’پارسي‘ هئي ۽ حڪومت جو سارو ڪاروبار
ان زبان ۾ ئي هلندو هو، پر عام ماڻهن جي رابطي جي
زبان ’اردو‘ هئي، جيڪا مغل شهنشاهه: ”جلال الدين اڪبر“
جي ڏينهن ۾ هندو- مسلمان فوجين جي ڇانوڻين اندر،
هندي ۽ عربي- پارسي زبانن جي ملاوٽ ۽ آميزش سان،
رواج هيٺ اچي چڪي هئي. پارسي زبان ۾ لشڪر
کي چئن ته ’اردو‘ سڏيو ويندو آهي، انڪري ان زبان
تي نالو به اهوئي پئجي ويو!

هيءَ حقيقت معلوم ڪري، انگريزن، ملڪ جي
ماڻهن سان قريبي تعلق ۽ لاڳاپي قائم ڪرڻ لاءِ، انهن
جي زبان کي سمجهڻ ۽ پنهنجو ڪرڻ شروع ڪري ڏنو
۽ ان لاءِ، سڀ کان اول، انهن مشهور انگريز تعليمي
ماهر: ”سر جان گلڪرائيسٽ“ جي مدد ۽ تعاون سان،
ڪلاڪتي ۾ ’فورٽ وليم ڪاليج‘ قائم ڪيو ۽ انوقت
انجو پڇو ساڻي ۽ مددگار، هڪ ٻيو مشهور معروف انگريز
عالم ۽ محقق: ”مسٽر ايم- ڪرلو“ هو ۽ انهن آخر،
پنهنجي اٽڪ ڪوششن سان، اردو زبان کي، ملڪ ۾
اهڙي حيثيت جو مالڪ بڻايو، جهڙي حيثيت، يورپ
ڪنڊ ۾، فرينچ ٻوليءَ کي حاصل هئي!

آخر، هندستان جي حڪمران: ”ايسٽ انڊيا ڪمپني“
جي گورنر جنرل: لارڊ وليم بينٽڪ (۱۸۳۵-۱۸۴۸ع)، سن
۱۸۳۵ع ۾، پهريون دفعو، اردو زبان کي، ملڪ جي لاءِ،

(ج)

تعليمي ۽ سرڪاري زبان ۽ ذريعو تعليم جو درجو ڏنو! انوقت هندستان جو تختگاه، ’ڪلڪتي‘ ۾ قائم ٿيل هو. اٽڪل ۱۸۶۳ع تائين، انگريزي، سائنس ۽ ٻين ڪيترن علمن جا گهڻيئي ڪتاب، اردوءَ ۾ ترجمو ڪرڻ ۾ آيا ۽ ان دؤر ۾، اردوءَ کي اهڙي اهميت حاصل ٿي جو ان ۾ شايع ٿيندڙ اخبارن جا اڌو اڌ خريدار، انگريز هوندا هئا ۽ خود تاجدار، برطانيه: ”مهراڻي وڪٽوريا“ اردوءَ ۾ ايتري مهارت حاصل ڪري ورتي هئي، جو هرءَ پنهنجي روزانه پائري ۽ ڪارگذاري، اردوءَ ۾ لکندي هئي!

اردو زبان ۾ تناسب جي لحاظ کان، ۴۵ سيڪڙو عربي ۽ ۴۰ فيصد پارسيءَ جا الفاظ شامل ٿيل آهن، پر اسان کي عجب ۽ حيرت جي هيءَ ڳالهه نظر اچي ٿي، ته عرب ۽ ايران جا، جنجو انگريزن جي مقابلي ۾، اسان سان مذهبي، سياسي ۽ ثقافتي نڪتو نگاهه کان گهڻو وڌيڪ ۽ قريبي تعلق ۽ واسطو پئي رهيو آهي؛ ڪي به اهڙا عالم ۽ شاعر نٿا ملن، جن پنهنجي ٻولين جي الفاظ جي مدد سان، هن نئين وجود ۾ آيل زبان ۾ ڪو شعر چيو هجي يا انهي نثر ۾ ڪو اهڙو شهپارو پنهنجي ٻوٽن ۾ ڇڏيو هجي، جنهن کي مثال طور هتي پيش ڪري سگهجي، پر انهي برعڪس انگريزن مان ڪوئيس ڪوئيلس ’فراو‘، بي- بي- مائٽروز ’مضطر‘، باٽرليمو گارٽنر ’صبر‘، رابرٽ گارٽنر ’اسبق‘، اليگزينڊر

هيڙيائي 'آزان' آگسٽن - ٻي - ساويرا 'مفتون'، جارج - برنس 'شور' ۽ يوسف 'عاشق' وغيره جوڙا بلند پايه اردو جا 'غزلگو' شاعر ۽ ديوان جا صاحب بڻدا ٿيا، جنجو اردو شعر، جيڪڏهن انهن جي چونڊڻ جي نالن معلوم ڪرڻ کان سواءِ وڃي پڙهيو يا انهن جو شعر اردوءَ جي ماڻهي سنن ۽ اعليٰ غزل چونڊڻ شاعرن سان گڏ پيش ڪيو ويندو، ته ڪنهنڪي به هي هرگز معلوم نه ٿيندو ۽ نه وري وري وقت لاءِ هي خيال ۽ ذهن ۾ ايندو، ته هي شعر ڪو اصل ۾ اهڙن ماڻهن جو چيل آهي، جنهي 'مادري - زبان' اردو نه آهي!

شعر و شاعريءَ کان علاوه، انهن ماڻهن "اردو ائمر" جي ترقي ۽ واڌاري لاءِ به بيش بيا خدمتون بچاءِ آنديون هيون؛ مثال طور: ڪٽلر نالي پروشيا جي هڪ رهواسي، سن ۱۷۱۶ع ۾، لئٽن زبان ۾، اردوءَ جي لغت لکي ظاهر ڪئي هئي! اهڙيءَ طرح اولهه - يورپ جي ملڪ: 'پروچوگال' جي دارالحڪومت: 'لنڊن' ۾، انوقت اردوءَ جي قاعدي جو هڪ ڪتاب ڇپائي پڌرو ڪيو ويو هو ۽ ان نموني فرانس جو هڪ چڱو مشهور عالم ۽ مفڪر: "گارسان دتاسي"، اردو جو وري اهڙو ته پرستار هوندو هو، جو هميشه پنهنجي خط و ڪتابت ان ئي زبان ۾ ڪندو رهندو هو! اسان کي هڪ ٻيو انگريز ايس-ٽيليو-ٽلر به ملي ٿو، جنهن جو تخلص 'عابد' هو ۽ اهو اردوءَ ۾ هڪ ڪامياب 'رباعي گو' شاعر هو!

(۵)

اسان جي هن هيڏي ساري تمهيد جو مکيه مقصد هيءُ آهي، ته دنيا جي ڪنهن به ٻوليءَ تي، ڪنهن خاص قوم، گروهه يا قبيلي جو ڪو تسلط يا قبضو قائم ٿي نٿو سگهي ۽ نه ان باري ۾ وري ڪنهن خاص طبقي يا حلقي کي، ڪنهن زبان تي هڪ هٿي يا اجاره داري حاصل ٿي سگهي ٿي ۽ نه اها ڪنهن شخصي ورثو يا مهورات آهي ۽ اها حقيقت عین اسلام جي بنيادي اصولن مطابق آهي، جنهنجي نبيءَ اڪرم سرور ڪائنات حضرت محمد مصطفيٰ (علي الله عليه وسلم) جن جي ٻاران فرمايو ويو آهي ته: ”أطلبوا العلم ولو كان بالصين“ (يعني علم حاصل ڪريو، توڙي اڌاءِ اوهانکي ’چين‘ وڃڻ پوي!).

جيڪڏهن (خدا نخواست) ڪنهن زبان تي، هڪ خاص قوم يا قبيلي کي قابض ڪري سمجهيو وڃي ها، ته پوءِ ”قرآن ڪريم“ جو عربي زبان ۾ انسائڊاٽ جي فلاح و بوبرود ۽ عقل و دانش لاءِ نازل ڪرڻ ۾ آيو آهي. فقط عرب مسلمانن جو ورثو ۽ سرمايو ٿي رهي ها ۽ ان مان دنيا ۽ ڪائنات جي ٻي مخلوق ڪوبه فائدو حاصل ڪري نه سگهي ها، پر حقيقت انجي ابتڙ آهي ۽ دنيا جو ڪوبه ماڻهو ۽ قبيلو، بنا ڪنهن تفریق ۽ امتياز جي، ان مان استفادو ڪري ۽ ان تي عمل پيرا ٿي، پنهنجا ٻيئي جهان پوريءَ طرح سنواري ۽ سينگاري سگهي ٿو!

هن مان ڏسبو، ته انگريزن ۽ يورپ ڪنڊ جي ٻين

(و)

عالم، بر- صغير ۾ 'اردو' جي سرپرستي قبول ڪرڻ ۽ ان ۾ اعليٰ درجي جي مهارت ۽ قابليت حاصل ڪرڻ کانپوءِ هي هرگز محسوس نه ڪيو، ته هو ائين ڪرڻ سان گويا پنهنجي "مادري- زبان" کي ڪو نقصان رسائي رهيا آهن، پر انجي برعڪس اسان ٿو، ته انهن "جهڙو ديس، تهڙو ويس" جي مقولي مطابق، هن ملڪ جي انهن زبانن جي بچ باريڪ بيني ۽ -ان تهقيتي ۽ تدقيتي ڪئي، هي اڄ تائين لکڻ ۽ پڙهڻ جي لائق به ٿي نه سگهيو. آهن ۽ انهن جو دائرو اڄ به، فقط ڳالهائڻ ٻولڻ تائين محدود ٿيڻ ۾ اچي ٿو! هنن حقائق سبب، انهن جي نه ديسي ماڻهن کي پنهنجو دوست ۽ گرویده بڻائي ڇڏيو هو. ايتريقدر جو اسان جا صاف دل ۽ سادا سونا ملڪي ماڻهو، انهن کي پنهنجي ٻولي ڳالهائيندو ڏسي، انهن کي پنهنجو ڪري سمجهندا هئا، جنهن سبب انهن جي حڪومت ۽ مادري زبان کي، هن بر- صغير ۾، ڪيتري وقت تائين ڪو خوف ۽ خطرو لاحق ٿي ڪين سگهيو! انهن، هن زبان کي وڌائڻ ۽ ترقي ڏيارڻ لاءِ، ريل ايشيا ٽڪ سوسائٽي، بنگال؛ امپيريل ايشيا ٽڪ رويو ۽ ريل ايشيا ٽڪ سوسائٽي، گريٽ برٽن ۽ آئرلنڊ؛ وغيره لائن سان ڪي اشاعتي ادارا پڻ قائم ڪيا هئا، جن جي جريدن ۾، انهن جا وقت بوقت، هن زبان متعلق تحقيقي ۽ تعميري مضمين پڻ شايع ٿيندا رهندا هئا. اسان کي خبر آهي، ته ٻي هندستان ۽ انگريزن

(ز)

جي حڪومت وقت، ھندن جي گھڻائيءَ وارن صوبن جي اسڪولن ۽ ڪاليجن ۾ اتي جي مسلمانن کي، انگريزي ۽ اردوءَ کان علاوه، ھندي ۽ ٻين صوبائي ٻولين جي پڻ لازمي طور تي تعليم ڏيڻ ۾ ايندي هئي ۽ انهن مختلف صوبائي زبانن جا به باقاعدي امتحان وٺڻ ۾ ايندا هئا ۽ انهن جي سڪڻ کانسواءِ ڄڻ ته، اتي جي رهواسين جي تعليم اڌوري سمجهڻ ۾ ايندي هئي ۽ انهن کي، انهن زبانن جي پڙهڻ ۽ امتحان پاس ڪرڻ کانسواءِ، ڪنهن به تعليمي اهليت جو سرٽيفڪيٽ ڏيڻ ۾ ڪين ايندو هو! اسان ٿو، ته ان حالت ۾ به، ان وقت هندستان اندر رائج ٿيل ۽ رواج ۾ آيل ڪنهن به مقامي ٻوليءَ کي نقصان پهچي ڪن سگهيو، پر هينئر اتيجا آيل همراه هتي، سنڌي ٻوليءَ کي ’هندي‘ ۽ ٻين هندستاني ٻولين جي حيثيت ۾ به پڙهڻ لاءِ تيار نٿا ڏسجن، گويا ائين ڪرڻ سان هو پنهنجي لاءِ هڪ عار ۽ عيب سمجهي رهيا آهن!

حقيقت ۾، دنيا جي ڪنهن به ٻي ٻولي سڪڻ سان، ماڻهو پنهنجي ’مادري-زبان‘ کي ڪوبه ڇيهو رسائي نٿو سگهي، پر پاڻ ائين ڪرڻ سان، هو ان ٻولي ڳالهائيندڙن جي دلين ۾، پنهنجي لاءِ هڪ خاص مقام سو ضرور حاصل ڪري وٺي ٿو ۽ انجي ابتڙ ڪنهن ٻي ٻوليءَ سان تعصب واري هلت هلڻ سان، ان مان ڇيڪي اُگرا نتيجا نڪرن ٿا، تنهنجي هتي ذڪر ڪرڻ جي ڪا

(ح)

ضرورت ڪانه آهي، چو ته انهن کان هر ڏي فهم ٻاشندو،
هويءَ طرح واقف آهي.

پر- عظيم ۾ سڀ کان پريون علائقو ”سنڌ“ هو،
جنهن کي انگريزن، سن ۱۸۴۳ع ۾ فتح ڪري، پنهنجي
حڪومت سان لڳائي ڇڏيو هو! انگريزن هتي اچڻ کان
هڪدم پوءِ، پنهنجي ٻارائي فطرت ۽ اداڪاري عادت
مطابق، هن صوبي جي ڏيهي زبان؛ ”سنڌي“ ڏانهن
توجہ ڏنو ۽ انجي ادب، تاريخ، تمدن، تهذيب، جاگرافي،
ثقافت، معاشرت، عواميات، ارضيات ۽ اقتصاديات وغيره
تي گهري تحقيق ڪئي ۽ انهن تي اهڙا ته شاندار ۽
گراميہ ڪتاب لکيا، جو جنڪي اڄ به اسين صحيح معنيٰ
۾ پنهنجي ٻوليءَ جو ”سنگ-ميل“ سڏي ۽ سمجهي
سگهون ٿا! نه فقط ايترو، پر انهن هن علائقي جي مختلف
۽ جدا جدا رسم الخط کي يڪجا ڪرڻ ۽ انهن کي
هڪجهڙي صورت ڏيڻ لاءِ، هڪ مستقل الف-ب ۽
رسم الخط کي ٺاهڻ وجود ۾ آندو ۽ ان کي پنهنجي مسلسل
ڪوششن سان ايتريقدر ته زور وٺايو، جو اها جلد ساري
صوبي ۾ اڳوڻي پارسي زبان جي بجاءِ، سرڪاري ۽ دفتري
زبان بڻجي ويئي ۽ لوهي پريس جي وجود ۾ اچڻ کانپوءِ،
ان ۾ هر علم ۽ صنف تي، بي شمار ڪتاب ڇپجي
ظاهر ٿيڻ لڳا!

انن انگريز مستشرقين مان ڪيترا سرڪاري ملازم
هئا، جنڪي پنهنجي نوڪريءَ جي عياد پوري ڪرڻ

کانپوءِ وري به پنهنجي وطن ورڻ هو ۽ انهن کي ڪڏهن به هتي سدائين هي رهڻ لاءِ ڪو ذري جمترو خيال ۽ تصور به ڪونه هو ۽ نه وري اهي هن ملڪ کي پنهنجو ڪو دائمي ديس بڻائي چڪا هئا. پر ان هوندي به انهن جـون هوڙيون ۽ هيڏيون ڪوششون، ڪيڏيون نه تعصب کان خالي ۽ حقيقت تي مبني ڏسڻ ۾ اچن ٿيون! انگريزن جي شروعاتي دؤر ۾، سنڌ جي هندن، جيتوڻيڪ هن ٻالو جي گهڻيتي ڪوشش ڪئي، ته سنڌي-زبان، ”نيو ناگري-لپيءَ“ ۾ لکي وڃي، پر انهن جي ان چاڻ ۾ ناڪامياب ٿيڻ کانپوءِ، اسان ڏٺو، ته انهن پٺ هن علاقي جي مسلمانن سان گڏجي، سنڌي زبان کي، پنهنجي عملي ۽ مثبت ڪردار سان- هڙئون ۽ وڙئون ڏيئي- هڪ وڏي منزل ۽ اعليٰ اوچ تي پهچايو ۽ اڄ به اهي، هندستان يا ٻين جن ملڪن ۾ رهندڙ ۽ وڻج واپار ڪندڙ آهن، پنهنجي وس ۽ طاقت آهر، هر ممڪن طريقا اختيار ڪري، پنهنجي اعليٰ ديس جي سڃاڻپي زبان کي وڌائڻ ۽ ترقي ڏيارڻ ۾، پنهنجي وسون ڪين ٿا گهٽائين ۽ پنهنجي ٻارن کي به ان ٻوليءَ ۾ ئي تعليم ڏياريندا رهن ٿا! هنن ۽ مٿي ذڪر ڪيل ڌرين جي درميان، نيت ۽ عمل جو، ڪيڏو نه فرق ۽ تضاد موجود آهي!

مون هن مختصر ڪتاب ۾، انگريزن جي سنڌ ۾ اچڻ کانپوءِ، ۱۹- صدي عيسويءَ جي پوئين اڌ جي

(ي)

بيت ۾ جيڪي انگريز ۽ ٻيا يورپي ماڻهو، سنڌي زبان جا ڄاڻو ۽ وڏا عالم ۽ مصنف ٿي گذريا آهن ۽ جن هن سياڻي سر زمين جي زبان وغيره جي سلسلي ۾ جيڪي بي بها خدمتون بجاءِ آنديون آهن، تن جو ذڪر- خير ڪيو آهي، ته جئن منهنجي مٿن ماروئڙن کي، منهنجي مٿي زبان متعلق، صحيح ۽ پوري پوري معلومات حاصل ٿي سگهي ۽ هو پنهنجي سڀڪ ۽ سواڊي زبان جي اصلي اهميت ۽ حيثيت کي ڄاڻي ۽ ذهن ۾ رکي سگهن.

انگريزن جي سنڌ ۾ اچڻ کان اڳ، پر نسيپ (۱۸۳۵ع) ۽ واٽسن (۱۸۳۶ع) نالي ٻه يورپي عالم، هتي اچي چڪا هئا ۽ انهن ”سنڌي-زبان“ متعلق ڪي گرامر وغيره به تصنيف ڪيا هئا ۽ ويهين- صدي عيسويءَ ۾ پٺو سر جان مارشل، ڊاڪٽر ايڇ-ٽي-سورلي، مسٽر آر-ايل-ٽرنر، مس اينمري شميل، پروفيسر ٽي-ايف-مچل ۽ مس رايا ييگور وڏا وغيره جهڙا مايه ناز مستشرق، عالم ۽ اديب ٿي گذريا آهن ۽ ڪي اڃا به حال حيات ڏسڻ ۾ اچن ٿا، جنهي سنڌو ماڻهي ۽ سنڌي زبان جي باري ۾ ڪيل مهنتن ۽ ڪوششن کي ڪڏهن به وساري ۽ فراموش ڪري نٿو سگهجي، پر انهن کي ڄاڻي وڃي، هن تحرير ۾، هن خيال-۽ اميد سان، ڪونه آندو ويو آهي، ته جئن هنڪانپوءِ، سنڌ جو ٻيو ڪو سڀوت ۽ مونڪان وڌيڪ ڄاڻ رکندڙ عالم ۽ اديب، منهنجي هن

(ڪ)

رڪيل بنيادي پٿر تي، مستقبل قريب ۾، ڪنهن شاندار ۽ عاليشان عمارت اڏڻ لاءِ، هن عملي ۽ ادبي ميدان ۾، همت جو سندرو ساهي ۽ دل ٻڌي، نڪري نروار ٿئي ۽ پنهنجي گهري تحقيق ۽ مسلسل تدقيق کان ڪم وٺي، منهنجي هن ناچيز پيشڪش کان به زياده سهڻي شيءِ اسانجي آڏو آئي رهي!

هن منزل تي، نهايت افسوس سان اظهار ڪرڻو پوي ٿو، ته گذريل ۲۵ ورهين جي ٻڳهي عرصي گڏ رهڻ ۽ هڪ نسل جي زندگي هڪ ٻئي سان گڏ گذارڻ کانپوءِ به، اسان جي هندستان مان هجرت ڪري آيل ”نون-سنڌي پائرن“ مان اڄ تائين اهڙو ڪو عالم، اديب ۽ شاعر پيدا ٿي ڪيئن سگهيو آهي، جيڪو اسانجي صوبي جي سلوٽي ۽ ترقي يافتہ زبان بابت اهڙو ڪو شايدان شان شاهڪار پيش ڪري سگهيو هجي، جنهنڪري اڄ اسين تحسين و ستائش جي نگاهن سان ڏسندا هجيون ۽ انجي برعڪس، بعض ناواقفيت انديش افراد طرفان، پاڻ هن قديمي ۽ شاهوڪار زبان کي، زير ڪرڻ ۽ نقصان پهچائڻ لاءِ، ڪافي ڪجهه ڪيو ويو آهي، پر اهڙي مڪروه ۽ نفرت آميز هلت مان، هن زبان کي ته ڪو ضرر پهچي نٿو سگهي، البت انهنجي اهڙن ٻڙڙن ۽ ناپاڪ مقصدن کي ضرور ڇڏيو رسندو، جيڪي اڄ انهن جي خام ۽ فرسوده دماغن ۾ ڦري ۽ چڪر هڻي رهيا آهن!

برصغير ۾ مسلمانن جي آمد (۱۰۰۰ع) کانپوءِ، پروارن

(ل)

ملڪن مان چوڪي سيد، علوي، فزوري، غوري، خلجي، لوڌي، مغل، پٺاڻ، افغان، ارغون، ترخان ۽ بلوچ وغيره هن ملڪ ۾ آيا، تن پنهنجي پنهنجي رهائش وارن صوبن جي زبان، ثقافت ۽ تهذيب و تمدن وغيره کي پنهنجو ڪيو ۽ سدائين لاءِ ان رنگ ۾ رڱجي ويا.

اسان جي سڃاڻپ سنڌي سنڌي ۾ هنجو وڏي ۾ وڏو ثبوت ۽ مثال سنڌ جو سدا حيات شاعر ”حضرت شاه عبداللطيف ڀٽائي رح“ آهي جنهن جا وڏا اصل هرات جا ويٺل هئا، پر هتي اچڻ کان پوءِ انهن هتي جي زبان ۽ ثقافت کي پنهنجو ڪيو ۽ ان کان پوءِ ان خاندان ۾ حضرت شاه صاحب، اهو مڃي ٿو ته موتي ۽ املو ماڻڪ پيدا ٿيو، جنهن سنڌي زبان ۾ اهڙي ته مهارت حاصل ڪئي، جو ان ۾ عالمگير حيثيت جو لاثاني ۽ لافاني شعر چئي، پاڻ سان گڏ، سنڌي زبان ۽ سنڌ جي ثقافت کي به لاڙوڻ ۽ زندهه جاوید بڻائي ويو! هيءَ حقيقت ۾ هڪ فطري تقاضا آهي، پر اسان جي دوستن جي درحق ته قصويٰ آلتو ٻيو ڏيکارجي!

آخر ۾ آءٌ هن ڪتاب جي لکڻ ۽ ترتيب ڏيڻ وقت جن ڪتابن، رسالن ۽ اخبارن کان مدد ورتي آهي، تن جي زندهه مصنفن ۽ مديرن جو دل جي گهراين سان، شڪريو ادا ٿو ڪريان ۽ فوت ٿي ويل حضرات لاءِ ٽڙي دردعاگو آهيان ته کين مرهي ۽ جنت ۾ جاءِ ڏي (آمين). آءٌ ريڊيو پاڪستان حيدرآباد جي اختياردارن جو

(م)

پڻ پورائتو آهيان، جن جي 'ذيهي ادب' ۽ پرڏيهي اديب،
جي عنوان هيٺ، اڄ کان گهڻو اڳ نشر ڪيل ڪن تقريرون
مان، مون کي قدر ۽ مدد وڌي آهي ۽ ان باري ۾ مان
ان مهڪمي جي ٻن لائق ۽ همدرد دوستن؛ محترم نعيم
مرزا ۽ جناب قادر بخش ملاح کي پڻ پنهنجي دعائن کان
وساري نٿو سگهان، جن مون کي هن ڪم کي سرانجام ڪرڻ
۾ ڪافي مدد ڪئي آهي.

اميد وائق آڻ، ته هن پرخاص ڪوشش ۽ ناچيز مهنت
کي، سڃاڻي سنڌ جي ٻارڪن ۽ اهل عام حضرات طرفان
آهستي ۽ همدرديءَ جي نگاهن سان ڏٺو ويندو ۽ هن
مان اسانجو تعظيم حاصل ڪندڙ طبقو پڻ ڪافي ڪجهه
پراڻي سگهندو. والسلام

الراقم -
حبيب الله مولابخش پٽو.

واڌو مارڪيٽ؛
شڪارپور، سنڌ.
مؤرخ ۲۷ - آگسٽ ۱۹۷۲ع،
مطابق ۱۶ - رجب المرجب،
سن ۱۳۹۲ھ.



بِسْمِ اللَّهِ الرَّحْمَنِ الرَّحِيمِ

پیش لفظ

عربن جي آمد (۷۱۶ع) کان اڳ اسان جي سونهاريءَ سنڌڙيءَ جون حدون اوڀر طرف ملتان، ڏکڻ پاسي ڪڇ ۽ ڪاٺياواڙ جي ڀرڳڻن، اتر طرف افغانستان ۽ ايران ۽ اولهه پاسي علاقي مڪران ۽ عربي سمنڊ تائين پکڙيل هونديون هيون. ان وقت ملتان ڀرڳڻي جون حدون قنوج ۽ ڪشمير جي واديءَ سان وڃيو ٿي مليون، گويا ڏکڻ ۽ ڏهت اڇوڪو پورو ’مغربي پاڪستان‘ سنڌ جي نالي سان سڏبو هو.

اهوئي سبب ٿو ڏسجي، جو اسان جي شهر، شڪارپور ۽ سنڌ جي ٻين ڪيترن هنڌن جا ’هندو‘ پاڻ کي ملتاني سڏائيندا هئا. ازانسواءِ مسلمانن جون ڪيتريون ذاتيون ۽ قبيلو اڄ به مشترڪ طور تي، بدوري اولهه پاڪستان ۾ وسيل ۽ آباد ٿيل ڏسڻ ۾ اچن ٿا!

اڄ جنهن سرزمين کي اسين ’سنڌ علاقي‘ جي نام-نامي و اسم گراميءَ سان سڏيون ٿا، تنهنجون حدون، اتر ۾ پنجاب ۽ سرحدي علائقن، اوڀر ۾ راجپوتانا ۽ جيسلمير جي رياستن، ڏکڻ ۾ ڪڇ جي نار ۽ عربي سمنڊ ۽

اوله ۾ مڪران ۽ لسٻيلي سان وڃي مان ٿيون.
هن جي بيھڪ، اتر ويڪرائي ڦاڪ گھيرن (Lines
of latitude) ۾ ۲۳ ۽ ۲۹ ۽ اوڀر ڊگھائي ڦاڪ ليڪن
(Lines of Longitude) ۾ ۶۷ کان ۷۰ ڊگريون جي وچ
۾ پکڙيل آھي. هن جي ٻي-وري پکيڙ اٽڪل ۵۵-ھزار
چورس ميل آھي ۽ منجھس تقريباً ھڪ ڪروڙ ڏھ
لک ماڻھو رھن ٿا. هن ۾ ڪل يارھن ضلعا ۽ ۶۷-تعلقا
اچي وڃن ٿا. هن جي وڏ ۾ وڏ ڊيگھ ۳ سؤ ۽ ويڪر
۱۲۰ ميل آھي.

اسان جي ديس جا قديم رھاڪو، آرين کان وڌيڪ
مھذب ۽ سڌريل ڇوڻ ۾ اچن ٿا، جنھن جي ثابتي موئن
جي دڙي جي تهذيب کان ورتي وڃي ٿي. تواريخ جي
تھذيب موجب ’ آريه‘، اتر ايشيا کان، ھندستان ۾، عيسوي
سن کان اٽڪل ۱۵ سؤ ورھيه اڳ آيا هئا ۽ ” موئن جي
دڙي“ جي مليل آثارن مان معلوم ٿيو آھي، تہ اھا تهذيب
عيسوي سن کان اندازاً ايڏائي ھزار ورھيه اڳ تائين
موجود هئي ۽ ان جي اوائل شروعات ۱۷- کان ۲۵- ھزار
ورھيه اڳ تائين، چئي وڃي ٿي! ڪن آڳاٽين لکپتن
مان ھي بہ معلوم ٿئي ٿو، تہ موئن جي دڙي جي تهذيب
آرين جي ’ رگ ويد‘ کان گھڻو اڳ- جي آھي. ھارسن
جو مذھبي ڪتاب ” ازويستا“ بہ آرين جي دڙ کان
اڳ جو لکيل آھي، جنھن ۾ ’ آرين‘ جو بہ ذڪر ملي
ٿو. ان مان ظاھر آھي، تہ آرين جي تهذيب گھڻو پوءِ

هي آهي .

اسان جي ملڪ جا ماڻهو آرين کان وڌيڪ سگهارا ۽
نداور هوندا هئا، پر 'آرين' جي چوڙي، اسان جي ماڻهن
کان وڌيڪ اچي هوندي هئي، ان ڪري هو ساڙ وڃان
۽ پنهنجي احساس برتري جتان لاءِ انهن کي "دسيو"،
يعني اڻ سڌريل ڪري سڏيندا هئا ۽ انهن جي ٻارن،
پنهنجي عورتن کي وري، "داسي" جي نالي سان
سڏيو ويندو هو!

هن جي وچ مان "سنڌو-درياءُ" نالي هڪ وڏي
ندي وهي ٿي، جنهن جي ٻيڪو اٽڪل ۱۸- سؤ ميل
آهي ۽ ان نڪتہ نگاه کان، هن جو دنيا جي دريائن ۾،
سترهون نمبر بيهي ٿو.

هن اڏھ مٺي ۽ روٺوري پاڻيءَ جي وهڪري کي،
دنيا جي تاريخن ۾، تمام گهڻن طريقن ۽ نالن سان ساراهيو
۽ بيان ڪيو ويو آهي. هڪ ڏند ڪٿا موجب: جنت
مان چار درياءُ، نيل، فرات، جيھون ۽ سيھون؛ وهندڙ
آھن؛ 'سيھون' سنڌو- نديءَ جو عربي نالو آهي! ڇا
نه هجي، پر هيءَ هڪ ناقابل ترديد حقيقت آهي، ته
جيڪڏهن "نيل" مصر ۾، فرات عراق ۾، جيھون
ترڪستان ۾ ۽ سيھون سنڌمان وهندڙ نه هجن ها، ته اهي
ملڪ اڄ تاريخ ۾ "صحرا" جي نالن سان سڏجڻ ۾
اچس ها!

آرين جي پراڻن ويدن ۾ پڻ، اسان جي نديءَ جي

ساراهه ۽ ڪيترا سلوڪ ملن ٿا. آرين جي اچڻ کان اڳ، ”سنڌو - درياءَ“ کي، مختلف دؤرن ۾، علحدن علحدن نالن سان سڏيو ۽ پاڪاريو ويندو هو، جيئن ته پارسين جي ”بندش“ نالي هڪ مذهبي ڪتاب ۾، هنکي ”مورا“ جي نالي سان لکيو ويو آهي، جو اصل لفظ ”موراڻ“ چيو وڃي ٿو، جو ان ڪتاب ۾ ”ڻ“ حرف کي حذف ڪرڻ کان پوءِ ”مورا“ ٿي پيو آهي!

اسان جي ”موراڻ“ کي ”هاڪڙو“ به ڪري سڏيندا هئا. ڪن جو چوڻ آهي، ته ”هاڪڙو“، سنڌو درياءَ جي هڪ شاخ جو نالو هوندو هو، جا اتر ۾، سنڌوءَ کان پنج- ند وٽان ٽار ٿي، ٿر کي آباد ڪندي، ننگر پارڪر وٽ وڃي، ڪڇ جي نار ۾ ڇوڙ ڪندي هئي.

ڪن ڪتابن هن کي ”واهنده“ جي نالي سان به لکيو آهي ۽ اهو گهڻي زماني کان وٺي، ميان غلام شاهه ڪلپوڙي جي صاحبيءَ تائين، اوڀرندي ناري جي وچ مان وهي، ڪڇ جي رڻ جي ڀرسان، ڏيپلي جي ڏکڻ پاسي، هاڻوڪي ڀوري: ”پراڻ“ وٽ، عربي سمنڊ ۾ وڃي ڇوڙ ڪندو هو. ”پراڻ“ جي معنيٰ آهي: دراڻو يا جهونو درياءَ. ڪنهن زماني ۾ هن کي ”وتنا“ ۽ ”سوساما“ به ڪري سڏيندا هئا. ’سوساما‘، ’شيش‘ ۽ ’ناگ‘ جو پيو نالو چيو وڃي ٿو! ٿي سگهي ٿو ته ان وقت جي ”ناگ ديوتا“ جي پوڄارين، هن پورالي ۽

بيباڪ درياءَ جي دهشتناڪ ڪمن ۽ ورن وڪڙن کي
ڏسي، هن تي اهو نالو ڏريو هجي! هن جو هڪ ٻيو
قديم نالو ”چندديوٽا“ به چيو وڃي ٿو.

ان زماني ۾، راجپوتانا جي ’رن پٽ‘ مان، ’سرسوتي‘
نالي هڪ ٻي ندي به وهندڙ هئي. چون ٿا، ته آرين جڏهن
پنجاب جي سرزمين کان اڳتي سري، سنڌو ۽ سرسوتي
ندين جي وچاري ماڙيءَ تي، پنهنجي بيٺڪ ڄماڻي،
تڏهن انهن ”واڍيءَ-سنڌ“ تي ”سپتا سنڌ آو“
نالو رکيو. ان وقت سنڌ ۽ راجپوتانا جا علاقا نهايت زرخيز
۽ وڏي آباديءَ وارا هوندا هئا. يونان جو مشهور جاگرافيدان:
”هيريڊوٽس“ (سن ۴۷۷ع)، هڪ هنڌ لکي ٿو، ته سنڌ
۽ ڪاٺياواڙ ۾ زبردست گهاٽا ٻيلا هوندا هئا، جن ۾ خوفناڪ
۽ وحشي جانورن جو گهڻو تعداد ڏسڻ ۾ ايندو هو. ان
پوري ۽ سرسبز علاقي کي آري، ’برهم ورتا‘ ڪري
کوٺيندا هئا. آرين جي ڪتاب ”رگ ويد“ ۾ به سنڌ
جو بيان ٿيل آهي.

آرين کان پوءِ جڏهن اولهه هندستان تي سڻين، پوچي
۽ ٻين قومن ڪاهون ڪيون، تڏهن انهن ’سنڌو-ندي‘
کي ’منو مهران‘ ڪري سڏيو! عربن هن کي ”مهران“
ڪري سڏيو ۽ انگريزن وري هن جو نالو ڦيرائي ڪڍي
”انڊس“ (Indus) رکيو، جو اڄ تائين، مغربي زبائن
۾ بدستور رائج آهي. يونانين ”سنڌ“ جو اچار ڦيرائي
”انڊو-انڊوئي“ (Indoi) ڪيو ۽ سنڌولدي کي سڏيائون

’ انڊوس ‘ (Indos) ۽ سڄي ملڪ کي سڏيائون انڊيڪا
(Indica) يا انڊيڪوس، پوءِ ڌرتي لکتن ۾ ’ انڊس ‘ ۽
” انڊيا ” آيو.

ابن حوقل بغدادِي - جنهن پهريون سنڌ جو نقشو
جوڙيو هو - هن نديءَ جو وهڪرو الور وٽان ڏيکاريو آهي
۽ الور کڍيا ان وقت سنڌونديءَ جي ڪپ تي بيمل
شهر هوندو هو. هي شهر ڪنهن وقت وڏو واپاري مرڪز
هوندو هو، جنهن جو ذڪر: ’علامه ابوالفضل‘ پنهنجي
جوڙيل مشهور ڪتاب: ” آئين اڪبري “ ۾ به ڪيو
آهي. چيو وڃي ٿو، ته هن درياءَ سن ۸۰۰ع ۾، عربستان
جي هڪ مسافر: ” سيف الملوڪ “ جي بد دعا سببان،
هتان پنهنجو وهڪرو ڦيرائي، ان جڳهه تان ڪيو هو،
جتان اسان کي اهو اڄ ڪالھ وهندو ڏسڻ ۾ اچي ٿو. اهڙيءَ
طرح ” الور “ جو شهر به صفحہ هستيءَ تان، حرف
غلط وانگر، مٽجي ۽ ميسارجي ويو هو!

مغربي ماهر: ” مئڪس ملر “ جي خيال موجب،
’ سنڌو ‘ جو اشتقاق يا بنياد: ” سنڌ “ آهي، جنهن جي
لغوي معنيٰ ” رکي وٺڻ “ يا ” بچاءُ ڪرڻ “ آهي. (۱)
هندستان جي امپيريل - گزيٽيئر، پينٿي صاحب جي
لکيل سنسڪرت لڪشوري ۽ ٻين ڪيترن ڪتابن جي
تحريرن مطابق، ” سنڌو “ جو تاتو يا بنياد، سنسڪرت

(۱) India- what can it teach us? p-170.

جي لفظ ”سيند“ مان لکتل آهي، جنهن جي معنيٰ آهي؛ ”رهڻ“ ۽ ان موجب ”سنڌو“ جي معنيٰ ٿئي ٿي؛ ”سڌائين وهندڙ ندي!“ سنسڪرت ۾ ”سنڌو“ کي ”سمنڊ“ يا ”وڏو درياءُ“ به ڪري سڏيو ويندو آهي ۽ ان درياءُ تان ئي هنن علائقي کي ”سنڌ“ نالو مليو! آنجهاني ڪاڪي پيرو، آڏواڻي وري برصغير کي حضرت نوح رڌ، جي ٻن ٻڌن؛ ’هند‘ ۽ ’سند‘ جي نالن سان منسوب ڪيو آهي!

هن نديءَ جون ٻيون ڪيترائي ننڍيون نديون، ڀرتي ڪندڙ هونديون هيون، جنهن سبب هيءَ جڳ ته هڪ ’سمنڊ‘ جو ڏيکاءُ ڏيندي هئي، جنهن ڪري آرين هن کي اهو نالو ڏنو. (۱) هن وقت هيءَ ندي، ٻين ندين کان ڌار ٿيڻ سبب، پنجاب جي ”منڇ-ڪوٽ“ وٽان هڪ يڪي ندي ٿي وهي ٿي. اڄ به هن نديءَ جو پيٽ، ديره اسماعيل خان کان وٺي ڪالا باغ تائين ايترو آهي، جو هن جي وچ ۾ بيٺل ٻيڙي، ٻنهي ڪنارن تان ڏسڻ ۾ نه ايندي آهي! ڪنهن زماني ۾، هندستان جي اوچي ۽ ملائم ماڻهن کي پڻ؛ ”سنڌو“ جي نالي سان سڏيندا هئا. هن ڏيس جي ٻوليءَ بابت پڻ، زبانن جي ماهرن جا، جدا جدا رايو ۽ نظريا آهن؛ جيئن ته ڪن چاڻن جو چوڻ آهي، ته ”سنڌي زبان، سنسڪرت جي ڌيءَ

(۱) Cambridge History of India-Vol:1, P-80.

آهي. ” ڪي صاحب وري چون ٿا، ته ” سنڌي ٻولي، سنڌيءَ طرح سنسڪرت مان نڪتل نه آهي، پر سنسڪرت جي اڳ- واري دؤر کان به اڳ- جي، سنڌو- ماڻھو- جي، اوائلي زبان آهي ” ۽ ڪن صاحبن وري لکيو آهي، ته ” خود سنسڪرت زبان، سنڌي زبان مان ڄاول هڪ زبان آهي ” ! بعض بزرگ وري ڄاڻاڻين ٿا، ته ” سنڌي زبان، آريه زبانن جي نه، پر عربي زبان سان مائٽي رکندڙ زبان آهي ” ! مطلب ته جيترا آهن ڪتاب، اوتريون آهن هن ٻوليءَ بابت باتيون ۽ ڳالهيون !

هن حقيقت کي اکين آڏو رکندي، سنڌي زبان جو هڪ ماهر ۽ مشهور ايمڪ: پروفيسر خواجہ غلام علي الانا ماهنام: ” نئين زندگي ” جي، ماه جون ۱۹۶۵ع جي اشاعت جي، صفحہ ۲۴ تي، لکي ٿو ته:-

” سنڌي زبان، انجي تاريخي ارتقا، توڙي اصلي بنياد جي بيان لاءِ، اسان وٽ جيڪو ڪجهه مواد موجود آهي، سو زياده تر ” ظني ”، ” غير وڌيڪ ” ۽ ” تبليغي ” آهي. ماهرن، سنڌي جي ” اصلي بنياد ” تي لکڻ کان اڳ، اول پنهنجا نظريا قائم ڪيا آهن ۽ پوءِ انهن جي اوت ۾، مواد گڏ ڪري، ” خانہ پري ” ڪئي آهي. اهوئي سبب آهي، جواڻا تائين ” سنڌي زبان ” جي ” اصلي بنياد ” بابت ڪا صحيح راءِ قائم

ٿي نه سگهي آهي.

هيءَ هڪ مستند ۽ تاريخي حقيقت آهي، ته سنڌ ۾ اسلام جي آمد (سن ۷۱۶ع) کان اڳ، هن خطي ۾ ”سنڌي ٻولي“ نه فقط ڳالهائي ويندي هئي، پر اها مختلف رسم الخط جي ذريعي، لکڻ ۾ به ايندي هئي.

هن حقيقت جو ثبوت اسان کي ”پنپور“ جي کوٽايل کنڊرات مان هٿ آيل نُڪرين مان ملي ٿو، جن تي رواجي ڪاري مس سان لفظ لکيل آهن، جن جي باري ۾ پاڪستان جي ”آثار قديمه“ جي ڊائريڪٽر؛ ”ڊاڪٽر ايف. اي. خان“ جو چوڻ آهي، ته اهي نُڪر، جن برتنن جا آهن، سي هرگز ٻاهران ڪونه گهرايا ويا هوندا، يعني اهي ضرور ڏيسي هوندا ۽ انهن تي جيڪا لکيت ڏسڻ ۾ اچي ٿي، سا به ڏسڻ لازمي طور تي ڏيسي ۽ هن سرزمين جي ئي هوندي!

عربي سياحن ۽ مؤرخن مان ”حاجظ“ (متوفي ۸۶۴ع) پنهنجي هڪ سفرنامي ۾ لکي ٿو ته:-

”هند (سنڌ) جي ماڻهن کي اسان علم نجوم ۽ حسابن ۾ گهڻو ترقي ڪيل ڏٺو. انهن جو هڪ خاص رسم الخط؛ ”هندي“ (سنڌي) آهي. هو طب جي علم ۾ به خاص درجو رکن ٿا. انهنجي علم-طب ۾ خاص اسرار رکيل آهن ۽ انهن وٽ خطرناڪ ۽ مملوڪ بيمارين لاءِ خاص دوائون موجود آهن.

مورتيون ٺاهڻ ۽ رنگ برنگي تصويرون جوڙڻ انهن جو هڪ خاص مشغلو آهي. شطرنج راند به انهن ايجاد ڪئي آهي. هيءَ راند عقل ۽ تدبير جي هڪ خاص آزمائش آهي. نجوم جي حساب جا به اعلیٰ مؤجد اهي آهن. تلوارون عمديون ٺاهي ڄاڻن ٿا ۽ انهن جي هلائڻ جي سڀني ڪرتبن کان به ڄڻي ۽ سر واقف آهن. راڳ هنن جي دلپسند ڇيز آهي. انهن جي هڪ ساز جو نالو ”ڪٽڪله“ آهي، جيڪو ڪدوءَ جي تنبيءَ تي هڪ تار رکي ۽ ان کي ڇڪي، وڄائيندا آهن. هي ستار ۽ جوهانجه جو ڪم به ڏئي ٿو. انهن وٽ قسمين قسمين جا ناچ به موجود آهن.

صراف ۽ چانديءَ جو ڪاروبار ڪندڙ ماڻهو، پنهنجا زيور ۽ پئسا انهن سنڌين کانسواءِ ٻئي ڪنهنجي حوالي نه ڪندا آهن. عراق ۾ به جيڪي سونارا يا صراف آهن، تن وٽ به خاص طور تي سنڌي ئي ”خزانچي“ ڏسڻ ۾ اچن ٿا، ڇو ته اهي حساب ڪتاب ۽ صرافڪي ڪم جا خاص ڄاڻو آهن. ان کان سواءِ اهي ايماندار ۽ وفادار نوڪر به ثابت ٿيا آهن.“ (۱)

(۱) Hist. of India, Vol: I, Turbner & Co: Lond.; 1867, P-39.

اهڙيءَ طرح ٻئي عرب سياح: ”مسعودي“
(متوفي ۹۵۷)، اسان جي علائقي جي زبان بابت لکيو
آهي ته:-

”سند جي زبان هندستان جي زبان کان
ٻئي قسم جي آهي. اهو خطو اسلامي ملڪن جي
ويجهو آهي. ”مهانگر“ يعني ولبراءَ جي صاحبي
جي زبان ”کڙي“ آهي. اها ان طرف جي هڪ
عام زبان آهي، پر اها هڪ سخت زبان جي صورت
رکي ٿي. سامونڊي ڪناري وارن شهرن، جهڙوڪ:
چيمور، سوپاره ۽ ٿاڻي وغيره جي زبان: ”لاڙي“
آهي.“

ان نموني ٻيو سياح: ”اصطخري“، جيڪو سن ۹۵۱ع
۾، سند ۾ آيو هو، وري پنهنجي سفرنامي ۾ لکيو ته:-
”منصوره، ملتان ۽ ان جي آس پاس وارن
شهرن جي زبان ”سنڌي“ ۽ ”عربي“ آهي.“
عرب سياح: ”بشاري مقدسي“ (متوفي: ۹۸۵ع)
جو چوڻ آهي ته:-

”ديبل هڪ سامونڊي ڪناري وارو شهر
آهي ۽ هن سان اٽڪل هڪ سؤ ٻيون ٻنڊيل
۽ متصل ٿيل آهن. هن شهر جا رهائڪو گهڻو
ڪري ”هندو“ مذهب جا آهن. هي شهر سمند
جي ايترو ته نزديڪ آهي، جو جڏهن پاڻيءَ

جو چاڙهه ٿيندو آهي، تڏهن سمنڊ جو پاڻي
اچي شهر جي پٽين سان ڏڪرجندو آهي. هتي
جا اڪثر باشندا واپاري آهن. اهي ”سنڌي“
۽ ”عربي“ ٻوليون ڳالهائين ٿا. ڏيبل هن صوبي
جو بندرگاهه ۽ وڏي ڪمائيءَ وارو شهر آهي.“
”ابن نديم“ (متوفي: بعد ۹۹۵) جو وري هي
رايو آهي:

”سنڌ جي ماڻهن جون زبانون ۽ مذهب
مختلف قسمن جا آهن، جنهن نڪتہ نگاه کان
انهن جو رسم الخط به، علحدو علحدو آهي.
رسم الخط جا هن ملڪ ۾ اٽڪل ۲- سو قسم
موجود ڏسجن ٿا. سنڌ جي ماڻهن کانسواءِ سنڌ
۾ ٻيون ڪاري رنگ- جون قومون به رهن ٿيون.
انهن جو رسم الخط ”هندي“ آهي.“

ازالسواءِ ٻئي هڪ مشهور معروف عرب سياح:
”ابن حوقل“، پڻ هڪ هنڌ سنڌ بابت ڄاڻايو آهي،
ته منصوره ۽ ملتان جي آس پاس وارن علائقن ۾ سنڌي
۽ عربي ٻوليون ڳالهائون وڃن ٿيون.

دنيا جي زبانن جو مشهور مغربي ماهر، سر گريرسون
(Sir Grearson) پنهنجي ڇڪ- مشهور تصنيف، لنگئسٽڪ
سروري آف انڊيا (Linguistic survey of India) ۾
هڪ ڇڪه تي ڄاڻائي ٿو انگريزن جي آمد کان اڳ سنڌ ۾

اٽڪل ۲۰- کن رسم الخط موجود هئا، جن مان روه-من، ديوناگري، خداآبادي، شڪارپوري، ساڪرو، لهاڻڪو، پاٽيڪو، لاڙاڻي، ونگائي، راجائي، خواجڪو، ٺٽائي، حيدرآبادي، سيوهاڻي، ۽ ڏاکڻو لهندا، خاص طور تي ذڪر ڪرڻ جي قابل آهن.

سر گريئرسن جي هن لکيت مان هي هرگز هرگز مطلب نه ڪڍڻ گهرجي، ته اسان جي ديس ۾ هڪ ئي وقت ڪي هيٽريون ساريون ٻوليون ڳالهائون يا لکيون وينديون هيون، پر حقيقت هي آهي، ته ٻولي هڪ هئي، جنهنجو نالو ”سنڌي“ هو، پر ان جي لکڻ جا نمونا ۽ رسم الخط جدا جدا هوندا هئا.

عام طرح، سنڌي ٻوليءَ بابت، زبان جي ماهرن ۽ محققن جو هي متفقہ طور تي رايو آهي، ته اوائلي دؤر ۾، سنڌ اندر، ’پراڪرت‘ جي هڪ شاخ، ”اڀرمس“ يا ”اڀرنش“ جي ”ورچڊا“ يا ”ورشدا“ ٻولي ڳالهائي ويندي هئي. اڀرمس يا اڀرنش جي معنيٰ آهي، (اپ = بگڙيل + ڀرنش ڪريل يا ذليل) بگڙيل يا خراب ٿيل ٻولي.

چيو وڃي ٿو، ته الوقت سنڌي-زبان کي پنهنجو جدا رسم الخط به هوندو هيو، جنهنکي اردناناگري، ملڪاري، سنڊ يا سنڌواڪري سڏيندا هئا.

آثار قديمه هي ڪوٽائي ڪندڙ ڪاتي طرفان، جيڪا ”ڊيڊپور“ جي دڙي جي تازو ڪوٽائي ڪرائڻ ۾ آئي هئي، تنهن مان جيڪي انهن کي لکيل ٽڪريون مليون آهن، تن مان ڪن تي ”اردنا ناگري“ ۽ ’لوهاڻا‘ واري رسم الخط جا لفظ لکيل آهن. گوياء هي ٽڪرين جون اوائلي لکيتون، سنڌ ۾ عربن جي آمد (۷۱۶ع) کان اڳ — جي سنڌ ۾ رائج ٿيل ٻولين تي واضح طور تي روشني وجهن ٿيون.

سنڌ سميت، گڏيل هندستان جو جيڪو اسان کي اوائلي ادب ملي ٿو، سو سمورو ’سنسڪرت‘ زبان ۾ آهي، جنهنجي معنيٰ آهي، چڱي يا صاف ٿيل ٻولي. ڪي صاحب هنڪي ”سمسڪريتا“ به ڪري سڏين ٿا ۽ انجو مطلب: ’نقلي‘ يا ’گهڙيل‘ ٻولي ڪين ٿا! اها جن حرفن يا اکرن ۾ لکي ويندي آهي، تنکي ’ڊيو-ناگري‘ چيو ويندو آهي، جنهنجي معنيٰ آهي: ’ڊيوتائن جي نگر جا اکر‘. ڀارت جي قديم باشندن جي عقيدتي موجب، اهي اکر انسانن جا نه، پر ڊيوتائن جا جوڙيل آهن، جي پوءِ انهن کان آريه لوڪن اچي حاصل ڪيا!

سنسڪرت اصل آرين جي ويدن واري ٻولي آهي ۽ ٻالهاڻڻ مهل ان وقت جا ماڻهو اها زبان ڪتب ڪونه آڻيندا هئا، پر انهن جي روزانه ٻالهاڻيندڙ ۽ ڪم ايندڙ ٻوليءَ کي ”پراڪرت“ ڪري ڪوٺيو ويندو هو.

جنونجي معني آهي : 'قدرتي' يا 'فطرتي' ٻولي، اها ٻولي، انگريزيءَ وانگر، ڪاٻي کان ساڄي پاسي لکي ويندي آهي.

انڪالپوءِ جڻن جڻن ملڪ جي ماڻهن ۾ اضافو ايندو ويو، تڏهن تڏهن انهن ماڪ جا ٻيا ۽ جدا جدا ڀاڱا وسائڻ ۽ آباد ڪرڻ شروع ڪري ڏنا ۽ انهن جي هنن نئين آباديءَ سبب، ٻوليءَ جا اُچار به، جدا جدا ٻولين تي، علحده علحده طريقي سان اُچارڻ شروع ڪري ڏنا ويا، جنهنڪري اها زبان به ڪيترن نون نمونن ۾ ورهائجي ۽ تقسيم ٿي ويئي، جن مان ”اڀرما پراڪرت“ هڪ هئي، جا پوءِ ٽن ڀاڱن ۾ ورهائجي ويئي، جن مان وڇڊا يا ورشدا اڀرما هڪ هئي جا سنڌ ۾ ڳالهائي ويندي هئي. گويا اڀرما سنڌي ٻوليءَ جي ماءُ يا وڏي پيٽ آهي.

اوائلي دؤر جي ”پراڪرت - پراڪاش“ نالي گرامر هي جوڙيندڙ عالم : ”وروچي“ جو چوڻ آهي، ته عيسوي سن شروع ٿيڻ وقت ڀارت ۾ مکيه چار ٻوليون - مرهٽي، مگڌي، سورتني ۽ پشچاڻي - ڳالهائڻ ۾ اينديون هيون. سرگريٽرسن، لنگسٽڪ سروي ۾ هي به ڄاڻايو آهي، ته ’سنڌي زبان‘، لهندا ٻوليءَ وانگر ٻاهرين هند آريائي ٻولين سان واسطو رکي ٿي ۽ ان ۾ جيڪي خوبيون ۽ خاصيتون موجود آهن، سي ان کي ”داردي ٻولين“

سان ڳنڍين ٿيون، جي مغربي پاڪستان جي سرحدي علائقن ۽ ڪشمير ۾ ڳالهائون وڃن ٿيون. لهندا جي معنيٰ آهي: ”اولهندي ڀاڱي جي ٻولي“. اينسائيڪلوپيڊيا برٽنيڪا ۾ خود ’سنڌي زبان‘ جو ٻيو نالو ’لهندا‘ ڄاڻايو ويو آهي. اها ٻولي پنجاب ۽ ديره غازيخان ۽ ديره اسماعيل خان جي علائقن ۾ ڳالهائي ويندي آهي. ”داردي-ٻوليون“ وري سوات، چترال، ڪشمير، گلگت ۽ ڪافرستان ۾ موجود آهن. لهندا ٻوليءَ جون ٻيون مکيه شاخون وري آهن: پنجابي، جتڪي، اڇي، سرائڪي، هندڪي ۽ ملتاني. سنڌي زبان ۾ اڄ به ٻراڪرت واريون اصلي خوبيون موجود آهن، جيڪي برصغير جي ٻين ٻولين مان غائب ٿي چڪيون آهن.

سنڌ ۾ عربن جي آمد کانپوءِ جڏهن اسان مٿي ڪن عرب سياحن جي رايي ۽ لکڻين ۾ ڄاڻايو آهي، سنڌ ۾ جيتوڻيڪ ”عربي“ هڪ سرڪاري زبان جي حيثيت رکندڙ زبان هئي ۽ سرڪاري ڪاروبار ۾ سمورو ان زبان ۾ هلندو هو، پر ان هوندي به ”سنڌ“ جي مقامي ۽ مادري ٻولي سنڌي هوندي هئي ۽ ان وقت ان، مذهب ۽ ٻي شمار خاصيتون رکندڙ عربي زبان جا بي-انداز لفظ اهڙيءَ طرح ٻاڻ ۾ جذب ڪري ورتا، جو اڄ اهي گهڻا ئيڪ سنڌي زبان جا ٻيا لڳن ۽ اها خاصيت ۽ خصوصيت، فقط زنده قوم جي ٻوليءَ ۾ ئي ڏسڻ ۾

ايندي آهي! چيو وڃي ٿو، ته عربن جي دؤر حڪومت ۾، سنڌ جي گورنر؛ ”عمران بن عيسيٰ برمڪي“، سنڌ مان ڪي عالم بغداد موڪليا، جي ڏيک ڪتابن جا اوڏانهن ڪڍي ويا هئا، جنجا پوءِ عربيءَ ۾ ترجما ٿيا!

سنڌي ٻولي ۽ سندس رسم الخط جي باري ۾ ڪن صاحبن جو رايو آهي، ته سنڌ ۾ سومرن جي حڪومت شروع ٿيڻ کانپوءِ اٽڪل ۱۱۰۰ع ڌاري، سنڌي رسم الخط موجوده صورت اختيار ڪري ورتي هئي، پر اها ڳالهه حقيقت جي بلڪل برعڪس آهي. سنڌي زبان منڍ کان سڌريل ۽ مهذب زبان هئي، جنهنڪري عرب واپاري به سکڻ ۽ پنهنجي ڪرڻ لاءِ خواهان ۽ مشتاق هوندا هئا! هن ئي دؤر ۾ سنڌ جا ڪيترا عشقيه قصا وجود ۾ آيا ۽ انهن کي نظم خواه نثر جي صورت ۾ قلمبند ڪرڻ ۾ آيو! ٻين طريقن سان به سنڌي ٻوليءَ گهڻو زور ورتو. سومرن کانپوءِ جڏهن سنڌ ۾ سمن جي سرداري شروع ٿي، تڏهن انهن جي سرڪاري ۽ نفتري زبان؛ ”پارسي“ ٿي، جا پوءِ ارغونن، ترخانن، ڪلهوڙن ۽ ٽالپرن تائين سنڌ ۾ موجود رهي، پر خانگي طرح ۽ گهرن ۾ عموماً سنڌي ٻولي ئي ڳالهائڻ ۾ ايندي هئي.

عربن ۽ ٻين مسلمان حڪمرانن جي سنڌ ۾ اچڻ کانپوءِ - ”جهڙو راجا، تهڙي مڙجا“ جي مقولي مطابق - رفتہ رفتہ سنڌي زبان تان، سنسڪرت ۽ ديوناگري

رسم الخط جو اثر گهڻو ويو ۽ ان ۾ عربيءَ سان گڏ پارسي جا به بي انداز الفاظ گڏجي مَسْجِي ۽ خَلط ملط ٿي ويا ۽ ان صورت ۾ به هن ٻوليءَ پنهنجي انفراديت ۽ جداگانه حيثيت کي پوريءَ طرح سان بهال رکيو ۽ پنهنجي صورت ۽ هميت کي بگڙجڻ کان، پوريءَ طرح، بچائي ورتو.

انهيءَ ئي سنڌي زبان جي ترقيءَ واري دؤر ۾، جديد سنڌي شاعريءَ جي نئين سر اوسر ٿي ۽ قاضي قاضن، مخدوم نوح هالائي ۽ شاهه ڪريم بلڙيءَ وارو وغيره جهڙا مشهور شاعر پيدا ٿيا، جن سنڌ ۽ سنڌي زبان جي اها خدمت ۽ آبياري ڪئي، جنهن کي قيامت تائين وساري نٿو سگهجي!

ڪلهوڙن جي صاحبيءَ ۾ جڻن ته سنڌ جا بي شمار غير - مسلم، اسلام جي دائري ۾ اچي چڪا هئا، جن کي سردست، عربي ۽ پارسي زبانن ۾، مذهبي تعليم ڏيڻ، هڪ مشڪل ۽ مهال ٻانهه هئي، اڌڪري الوقت جي مشهور معروف عالم - فاضل ”علامه ابوالحسن“، عربي ۽ فارسيءَ جي اڪرن جي مدد سان، سنڌي - زبان جي هڪ ’عربي - سنڌي‘ رسم الخط ايجاد ڪئي، جا پوءِ ”ابوالحسن جي سنڌي“ جي نالي سان مشهور ٿي! پنهنجي بڻايل رسم الخط ۾ هن سنڌيءَ جي اوڻائيءَ ۽ شروعاتي سچڻ، سن ۱۷۰۰ع ڌاري، پنهنجو پهريون ڪتاب: ”مقدمت الصلوات“ جي نالي لکي تيار ڪيو، جنهنجي ذريعي ملڪ جي نؤ مسلمانن کي ’نماز‘

وغیرہ بابت اسلام جا اصول ۽ طریقہ سیکاریا ویندا هئا. هن بزرگ جي ههڙي شروعات کانپوءِ صوبي جي ٻين عالمن، جهڙوڪ: مخدوم محمد هاشم ٺٽوي، مبین عبداللطيف، مخدوم ضياءُ الدين، مخدوم عبدالله، مبین غلام محمد ۽ حاجي مبین عبدالله وغيره پڻ، اسلامي فقہ، حديث ۽ تفسير وغيره تي اٽڪل روءِ پنجاهه کن ڪتاب تحرير ڪري، سنڌ جي عوام آڏو پيش ڪيا. ان دؤر ۾ مؤلوي محمد حنين جي سنڌي پڻ مشهور هوندي هئي. هي بزرگ، ڪلهوڙن جي حڪومت ۾، هڪ بلند پايه جو اديب، عالم ۽ مصنف ٿي گذريو آهي. هن صاحب سن ۱۱۷۷ هـ ڌاري، ”قصص الانبياء“ نالي هڪ پارسي ڪتاب جو، ”سيرستان“ جي عنوان سان ’الف‘ اشباع واري قلمي: ’آ‘ اندر، سنڌي زبان ۾، منظوم ترجمو پڻ ڪيو هو.

هن ڪتاب ۾، حضرت آدم عليه السلام کالوئي حضور ڪريم سرور ڪائنات حضرت محمد مصطفيٰ صلي الله عليه وسلم تائين ٿي گذريل نبين، رسولن ۽ پيغمبرن جو بيان ڪيو ويو آهي. هن صاحب پنهنجي هن ڪتاب کي، آخر ۾، هن بند تي پورو ڪيو آهي:-

”تمام ٿيو نسخو سنڌي، چڙهي هي سهجا
هتان هن ضعيف جي، فضل سان خدا
پورو ٿيو شعبان ۾، ڪارهن ماهه ٿيا.“

سمن ۽ سومرن جي صاحبيءَ وقت ” سنڌي زبان “
 محاص طرح، ڪهڙي رسم الخط ۾ لکي ويندي هئي،
 تنهنجي وثوق ۽ يقين سان، ڪابه خبر نٿي پوي، البت
 هيئن سوچڻي سگهجي ٿو، ته انهيءَ دؤر ۾ ڪيترا
 روماني قصا ۽ بيان، سورهياڻي ۽ سڀاڻيءَ جا داستان ۽
 زور آزمائي، نهائي ۽ نماڻائيءَ جون ڪيتريون آکاڻيون
 ۽ ڪهاڻيون وجود ۾ آيون ۽ اهي سنڌي نظم خواه نثر
 ۾ لکي، سنڌي زبان جي ذخيري ۽ سرمائي ۾ بيش بها
 اضافو ڪرڻ ۾ آيو.

ڏمڻ سوناري، دودو-چنيسر، سئي - پنهور، عمر-مارئي،
 ليلا-چنيسر، مومل - مينڌري، ڄام لاڳي، ڪراچيءَ جي
 ڪن، حمير سومري، سيف الملوڪ، بديع البهال ۽
 دارراءَ جي نگريءَ جا قصا وغيره به، هن ئي دؤر ۾،
 لکڻ ۾ آيا.

چيو وڃي ٿو ته لنڊن جي ” ٻرٽش ميوزيم “ ۾،
 ’ڪيسر چند‘ جو، ’سنڌي-مارواڙي‘ زبان ۾،
 ” لاڳي - ڦلاڻي “ جو هڪ قصو موجود آهي، جنهنجي
 تاميند ڪرڻ جو سن ۱۷۷۲ع ڄاڻايل آهي.

ڄاڻن جو هن سلسلي ۾، وڌيڪ خيال آهي، ته سنڌ
 ۾، ”سنڌي-عربي“ رسم الخط سان گڏ، ناگري يا ٻروٽوناگري
 خط به موجود هوندا ۽ روزانو واپار ۽ ڪاروبار ۾ استعمال
 ايندا رهندا هئا ۽ اهي رسم الخط تيسرائين ملڪ اندر

موجود هئا، جدستائين انگريزن، سرڪاري طرح فيصاو ڪري، عربي رسم الخط ۾ سنڌي لکڻ ۽ ان خط ۾ ئي ڪتابن ڇپائڻ جو فيصلو نه ڪيو هو.

هن وقت اسان وٽ اوائلي سنڌي ۾ لکيل ڪتاب لفظ اعسي ئي موجود آهن، جيڪي ”سنڌي - عربي“ رسم الخط ۾ لکيا ويا هئا، باقي ناگري يا ٻروڻو ناگريءَ ۾ لکيل سنڌيءَ جي ڪتابن لاءِ ڇيو وڃي ٿو، ته اهي هن وقت لنڊن جي ”پرنس ميوزيم“، پئرس جي ”لوور - ليبريري“ ۽ ڀارت جي ”انڊيا - آفيس“ ۾ موجود آهن، جن جو ملڻ ۽ هٿ اچڻ في الحال ته مشڪل ۽ مهال ٿيو لڳي. البت ڪن مغربي مستشرقين جيڪي اهڙا پراڻا ۽ قديمي سنڌي ڪتاب ڇپايا آهن، تن جي مهاڳن ۽ ڊيپاڇن ۾ انهن لکيو آهي، ته اهي انهن کي سوين سال اڳ جي لکيل قلمي نسخن جي صورت ۾ دستياب ٿيا هئا، جن تان انهن سوڌي ۽ سموهي، هيٺئر اهي، پنهنجي طريقي ۾ نموني سان ڇپايا آهن، پر ان هوندي به انهن پراڻن ۽ اصلي دستخط مسؤدن جو ڪوبه نالو - نشان ڏسڻ ۾ نٿو اچي!

ڪلهوڙا حڪمرانن ۾، ”ميان سرفراز شاهه“

هڪ ناميارو حاڪم ٿي گذريو آهي. هن صاحب جي وقت ۾ به سنڌي - زبان خاصو زور ورتو ۽ هي صاحب پاڻ به سنڌيءَ جو هڪ سٺو شاعر هو ۽ انهي ”مدح“

اڄ به سنڌ جا ماڻهو، صدق دليءَ سان پڙهندا رهندا آهن.

سنڌ سونهاريءَ جو ”لاڙائي“ ۽ ”لاڙائي“ شاعر؛ حضرت شاهه عبداللطيف ڀٽائي رحم ۽ حضرت سچل - سرمست رحم ۽، هنن زرین دؤر جي ٻڌاوار آهن. ميرن جي صاحبيءَ ۾ پڻ سنڌي-زبان کافي ترقي ڪئي ۽ ان عهد ۾ پڻ، سنڌيءَ جا ڪيترا عالم، اديب ۽ شاعر پيدا ٿيا، جن ان کي پنهنجي خدا داد قابليت ۽ صلاحيت سان ڏيئي ۽ مالا مال ڪري ڇڏيو. چيو وڃي ٿو، ته ان دؤر ۾، پارسيءَ جي پڙهائڻ لاءِ، پوري ملڪ ۾، اٽڪل پنج سؤ مدرسا موجود هئا، جن ۾ وقت جا بي نظير عالم، تڏن ۽ نڪن تي واهي، سنڌ جي هندو ۽ مسلمانن کي، تعليم جي زور سان آراسته ڪندا رهندا هئا!

سن ۱۸۴۲ع ۾، انگريزن جڏهن خيرپور جي ميرن کان زوريءَ، سنڌونديءَ جي ساڄي ڪپ وارو ڀاڱو، اتر سنڌ کان ويندي سبيءَ تائين، هٿ ڪيو ۽ سال ۱۸۴۳ع ۾، حيدرآباد جي ميرن کي ”مياڻي“ ۽ ميرپور خاص جي ميرن کي ”دبي“ (ناريجن) واري لڙائيءَ ۾ شڪست ڏيئي، موجوده خيرپور ضلعي کانسواءِ، ٻي سموري سنڌ تي پنهنجو قبضو ڄماي ورتو. تڏهن ملڪي ۽ سياسي معاملن کي عام رواجي سطح تي آڻڻ کانپوءِ، انهن

پهريائين سنڌ جي ”ڏيوي ٻولي“ ڏانهن توجه ڏنو. انگريزن جي سنڌ ۾ اچڻ کان اڳ ڄڻ ته سنڌ جي دفتری ۽ سرڪاري زبان ”پارسي“ هئي، انڪري انهن به ڪجهه وقت لاءِ ان کي، بدستور سابقه، برقرار رکيو ۽ ڪن ترجمانن جي ذريعي حڪومت جو ڪاروبار هلائيندا رهيا.

ڪجهه عرصي کانپوءِ، ”بمبئي سرڪار“ جي تعليم کاتي، سنڌ جي تعليم کاتي کي سڌارڻ ۽ ترقي وٺرائڻ جو سمورو ٻانهنجي سر تي ڪميون ۽ ڄڻ ڄڻ وقت گذرندو رهيو، تنهن ٿي، ملڪ جي حاڪمن ۽ رعيت جي دلين ۾ هي لازمي احساس پيدا ٿيڻ لڳو، ته ڄڻ ته سنڌ جي ماڻهن جي ”مادري-ٻولي“ سنڌي آهي، انڪري آئين و غيره ۾ ان کي رائج ڪيو، ته هن صوبي جو ڪاروبار، سڀني نموني سان هلائي سگهيو!

سال ۱۸۵۰ع ۾، جڏهن سنڌ جو چيف ڪمشنر، :
 ”سر بارٽل فرير“ (Sir, Bartle Frere) ★ مقرر ٿي

★ هي صاحب، سن ۱۸۶۲ع ۾، بمبئي علائقي جو گورنر ٿي ويو هو ۽ اتان، سرديءَ جي سخت ست لڳڻ سبب، انگلنڊ هليو ويو ۽ اتي ۲۹- مي ۱۸۸۳ع تي، ويمبلڊن (Wimbledon) ۾، وفات ڪيائين. هن جي ياد کي قائم رکڻ لاءِ، هندوستان ۾ ”ٽيمس ٽي“ جي مل تي، هن جو هڪ پتلو کڙو ڪيل آهي.

آيو، تڏهن ان سال ۱۸۵۱ع ۾، هڪ گهڻي مراسلي ذريعي، سنڌ جي سڀني سرڪاري ملازمن لاءِ، هي امر لازمي قرار ڏنو، ته هو سنڌي - زبان جو امتحان پاس ڪن.

هينئر هن سرڪاري - سرڪيولر جي ڪري، ضروري ٿي پيو ته ۱- سنڌ ۾ سنڌي اسڪول کان ۲- سرڪاري لکپڙهه سنڌيءَ ۾ هاڻي ۳- تہ پڙهيسي ڪامورا سنڌيءَ جو امتحان لازمي طور تي پاس ڪن، پر سنڌ ۾ جڏهن ته هن کان اڳ، سنڌي - ٻولي لکڻ لاءِ ڪا خاص ۽ هڪ ڪري لپي يا انف - ب رواج ۾ آيل ڪانه هئي، الڪري حڪومت جي آڏو اچي هي هڪ بنيادي سوال پيدا ٿيو، تہ سنڌي - لکڻ لاءِ آخر ڪهڙي الف - ب ۽ رسم الخط مقرر ڪرڻ ۾ اچي!

ان وقت ”سر رچرڊ برٽن“ (Sir, Richard Burton) حڪومت جي آڏو رٿ پيش ڪئي، ته عربي - حرفن جي مدد سان، هڪ ”عربي سنڌي“ الف - ب وجود ۾ آڻي، ان کي ملڪ ۾ عام ڪيو وڃي ۽ ان سان ئي آئينده سنڌي - ٻولي لکڻ ۾ اچي! هن صاحب، هن سلسلي ۾، حڪومت جي آڏو اهي وزندار ۽ عالمانه دليل پيش ڪيا هئا، جن کي ڪوبه ماڻهو يا عالم رد - قد ڏيئي نٿي سگهيو!

هن جي مقابلي ۾، انوقت جو حيدرآباد جو انگريز بهائتي ڪليڪٽر: ”ڪئپٽن جارج اسمٿ“

(Capt: George Stack) - جو پاڻ سنسڪرت جو هڪ وڏو ماهر هو - چون ٿا ته سنڌي - ٻولي لکڻ لاءِ ديوناگري - لپي ڪم آڻڻ گهرجي .

هنن ٻن انگريز عملدارن جي ٻن مختلف ۽ جدا جدا رايي، سر بارٽل فرير کي وڏي ويچار ۾ وجهي ڇڏيو ۽ آخر ان، هنن ماڻهي ۽ اهم معاملي کي، اجتماعي ۽ اصولي سطح تي فيصلو ڪرڻ لاءِ چئن مسلمانن - خان بهادر مرزا صادق علي حيدرآبادي، ميان محمد، قاضي غلام علي ٺٽوي ۽ ميان غلام حسين ٺٽوي - ۽ چئن - هندن راءِ بهادر نارائڻ جڳنناٿ، ديوان اڏارام ٿانور داس، ديوان انندرام ميرائي سيوهاڻي ۽ پر داس انندرام رامچنداڻي حيدرآبادي - تي مشتمل هڪ ”لپي - ڪاميٽي“ وجود ۾ آندي، جنهنجو چئرمين، پنهنجي اسسٽنٽ؛ ”مسٽر بي - ايڇ - ايلس“ (Mr. B. H. Ellis) کي مقرر ڪيائين، جو صاحب اصل ”انڊين - سول سروس“ جو ماڻهو هو ۽ پوءِ ”سر ايلس بروس“ (Sir, Ellis Broughs) جي نالي سان مشهور ٿيو .

ڪيترين هيٺنگين ۽ صلاح مشورن کانپوءِ، هنن ڪاميٽيءَ جي هندو - ميمبرن، پنهنجي روائي ۽ فطرتي تنگ نظريءَ کان ڪم وٺندي، ڪاميٽيءَ آڏو راءِ پيش ڪئي، ته جيئن ته سنڌي زبان جي ٻولي سنسڪرت، نالي ورڇڻ يا ورشدا پراڪرت ۽ ماءُ يا وڏي پيٽ

پراڪرڻ اڀرڻش يا اڀرڻسا آهي ۽ انجون ٻيون ويجهيون
۽ رشتيدار ٻوليون : گجراتي ۽ پنجابي آهن، جي هنوقت
نه ڏيو - ناگري لپيءَ ۾ لکيون وڃن ٿيون، انڪري سنڌي -

هوايءَ جي آئيوڻا ٻڌ ڏيو - ناگريءَ ۾ هئڻ گهرجي !
هيڏانهن مسلمان مڃين ٿا وري سرڪار کي رت ڏئي،
ته سنڌي - زبان جي لکڻ لاءِ ”عربي - سنڌي“ ”الف -
ب“ مقرر ڪرڻ ۾ اچي، چو ته :

۱- ڪيتري وقت کان سنڌي - ٻولي ”عربي-سنڌي“
صورتخطيءَ ۾ لکي وڃي ٿي،

۲- سنڌي ٻوليءَ ۾، ملڪ تي مسلمان حڪمرانن
جي حڪومتن سبب، عربي ۽ فارسي زبانن جا تمام
گهڻا لفظ گڏجي ويا آهن، جنکي هائي ان کان ڪنهن به
صورت ۾ جدا ڪري نٿو سگهجي ۽

۳- ته اڌڪل اڍائي - ٽي سؤ سالن کان، مسلمان
عالمن جي ڪوششن سان، سنڌي - ڪتابن جو جيڪو
هڪ وڏو ذخيرو سنڌ ۾ گڏ ٿي چڪو آهي، تنهنکي
ٻڌ ڪنهن به حالت ۾ نظر انداز ڪري نٿو سگهجي .
ازانسوءَ سنڌ - صوبي ۾ مسلمانن جي گهڻائي آهي، انڪري
هن خطي ۾، ”عربي رسم الخط“ رائج ڪرڻ ٿي، انصاف
واري ڳالهه آهي. ازانسواءِ مسلمانن جا با مقصد ۽ بامعنيٰ
نالو جيڪڏهن ڏيوناگري لپيءَ ۾ لکيا ويندا، ته اهي
بي مقصد ۽ بي معنيٰ ٿي ٻولدا ۽ انهن جون صحيح ۽

سولهيون صورتون ۽ هيٺيون بگڙجي قبيح ۽ هڪروھ
ٿي ٻولنديون، جا ڳالھ ھو ڪڏھن به قبول ۽ برداشت
ڪرڻ وارا نه آهن.

ھن ڪاميٽي ۽ جي مسلمان ميمبرن، ھي دليل ان لاءِ،
حڪومت جي آڏو پيش ڪيا هئا، جو انھن کي اوڀر -
هندستان جي، وڏي ۾ وڏي صوبي: ”بينگال“ جي
زبان ”بينگالي“ جي ٿيل حشر ۽ الجھي عمل ۾ آيل
ھانہ غرابي ۽ جي غالباً پوري ڄاڻ ھئي.

بينگالي زبان، بنيادي طور تي، ھڪ ”دراوڙي-زبان“
آھي. مسلمان فاتحن جڏھن بينگال فتح ڪيو، تڏھن
انھن سان گڏ عربي ۽ پارسي زبانون به ھن ملڪ ۾ آيون.
پوري وقت ۾ جڏھن اتي جي غير مسلم قومن، فڪري ۽
تھذيبي طور تي، اسلامي تعليم ۽ حقيقت سان متاثر
ٿيندي، وڏي انداز ۾ مذهب اسلام اختيار ڪيو، تڏھن
انھن جو مسلمانن سان، فطري ۽ عملي طور تي، لڳ-
لڳاپو ۽ ميل ميلاب وڌيو. اھڙي طريقي، ”بينگالي زبان“
پر خود بخود ان ڳالھ جو اثر ورتو ۽ ٽسنڌي ٽسنڌي
ان جو دامن، عربي ۽ پارسي زبانن جي بي شمار الفاظ
سان ڀرجي، مالا مال ٿي ويو ۽ انگريزن جي آمد تائين -
ھڪ محتاط اندازي موجب - ان ۾ پنجاھ فيصد کان به
وڌيڪ، عربي - پارسي ٻولين جا الفاظ شامل ٿي چڪا هئا!
- باقي ”دراوڙي“ ۽ ”سنسڪرت“ لفظ پنهنجي

اصلوڪي صورت ڇڏي ۽ وڃائي، هڪ نئين ۽ عجيب
شڪل اختيار ڪري چڪا هئا ۽ الهن جو، ان ٻوليءَ ۾،
بالترتيب، ٿيو ۽ ويه سيڪڙو انداز ۾س لي ڏسڻ
۾ آيو!

انوقت اها بينگالي - زبان عربي رسم الخط ۾ لکڻ ۾
ايندي هئي ۽ انجي اها صورت ۽ حيثيت، سن ۱۷۸۳ع
تائين قائم رهي ۽ ان رسم الخط ۾ ئي، ان صوبي جي
شهرن ۽ ٻهراڙين جا ماڻهو، تعليم حاصل ڪندا رهندا هئا.
هن وقت بينگالي زبان جنهن رسم الخط ۾ لکڻ ۾ اچي
ٿي، تنهنجو ٻهريون ڪتاب، سن ۱۷۷۸ع ۾، هڪ انگريز
مصنف: ”مسٽر ٿيميل برانسي هال هب“ لکيو هو،
جو ”بينگالي - گرامر“ جي خيال سان تهذيب ڪرڻ ۾
آيو هو. اهو ڪتاب لکيل نه انگريزيءَ ۾ هو، پر الڃا
مثال موجوده بينگالي رسم الخط ۾ ڏيڻ ۾ آيا هئا.

انهيءَ انگريز مصنف، پنهنجي بنيادي ۽ فطرتي
چالاڪيءَ کان ڪم وٺندي، مذڪور ڪتاب جي مهاڳ
۾، بينگالي ٻوليءَ ۾، عربي ۽ فارسيءَ جي گهڻن لفظن
جي گڏجي وڃڻ تي ڏک ۽ افسوس جو اظهار ڪندي،
لکيو هو ته:-

”خالص بينگالي زبان جو گرامر، جيڪو عربي -
فارسي رسم الخط ۾ لکيو ويو آهي، سو هن ٻوليءَ
جو صديق ڏاڪو پيش ڪري نٿو سگهي ۽ جو هن وقت

بينگال ۾ رائج لئيل نسخ ۾ اچي ٿو! ”

مسٽر هال هڊ، پنهنجي گرامر ۾ ڏنل مثالن ۾ جيڪو رسم الخط ڏنو ۽ استعمال ڪيو هو، سو بينگال جي عوام لاءِ بلڪل نئون هو ۽ اهو خود انگريزن جو ايجاد ڪيل هو!

ان نئين رسم الخط ۾ ٻيو ڪتاب: ”مسٽر فارسٽر“ لکيو، جا بينگالي زبان جي ٻڪشنري هئي! هن ڪتاب ۾، پاڻ ٻه قدم اڳتي وڌي، عربي ۽ پارسيءَ جي لفظن جي اڪثريت کي، سري کان نظر انداز ڪري، انجي بجاءِ، بينگالي-زبان جا سنسڪرتي لفظ، جيڪي پنهنجي اصولي صورت وڃائي ۽ گم ڪري چڪا هئا، بنيادي شڪل ۽ اصولي هجي ۾ آڻي، هن ٻڪشنريءَ ۾ شامل ڪيا ويا هئا.

هن کانپوءِ، انگريزن جي ان نئين ايجاد ڪيل زبان ۽ رسم الخط کي، عام ڪرڻ لاءِ، انگريز - سرڪار طرفان، ڪيترا قاعدا - قانون پڻ مرتب ڪرڻ ۾ آيا!

سال ۱۸۰۰ع ۾، جڏهن ڪلڪتي ۾، ”فورٽ وليم ڪاليج“ قائم ٿيو، تڏهن سنسڪرت ۽ بينگالي زبانن جي هڪ انگريز پروفيسر: ”مسٽر وليم ڪيري“، هن نئين ايجاد ڪيل بينگالي زبان ۾ ”درسي ڪتاب“ لکڻ شروع ڪيا، جن ۾ ان، خاص طور تي، سنسڪرت جي لفظن کي، وڏي پئماني تي، جاءِ ڏني ۽ انجي

برعڪس هن، عربي ۽ پارسيءَ جي اٽڪل ۸۰- سيڪڙو لفظن کي، پنهنجي تحرير کيل ڪتابن کان ٻاهر رکيو! انهن ۾ ”اصطلاح“ وغيره به سنسڪرت جا ڪتب آندا ويا هئا.

اهڙيءَ طرح - انگريزن جي حرفت ۽ شرارت سان - بينگال ۾ هڪ نئين ٻوليءَ جو بنياد پيو ۽ انکي ترقي وٺائڻ لاءِ انگريزن سان گڏ، سنسڪرت جا ڪيترا هندو عالم-فاضل به شامل رهيا، جن مان ”پندت رام باسو“ جو نالو سرفهرست آهي.

سن ۱۸۱۶ع ۾، ڪلڪتي مان، ان نئين زبان ۾ هڪ عدد اخبار به شايع ڪرڻ ۾ آئي ۽ ان زبان کي مزيد زور وٺائڻ ۽ عوام ۾ مقبول بنائڻ لاءِ، ڪلڪتي ۾ ”هندو - وديا ليم“ جي نالي سان هڪ درسگاهه به قائم ڪيو ويو!

سال ۱۸۳۰ع ۾، ڪلڪتي ۾ هڪ انگريزي اسڪول ۽ هڪ ڪاليج، قائم ڪرڻ ۾ آيا، جن ۾ جديد بينگالي زبان کي لازمي - مضمون قرار ڏنو ويو، جيئن ته ان وقت تائين انهيءَ زبان ۾، آڱرين تي ڳڻپ جيئن ڪتاب مس تحرير ڪرڻ ۾ آيا هئا!

سن ۱۸۳۹ع ۾، بينگال جي هندن طرفان، هندستان جي گورنر جنرل: ”لارڊ آڪلنڊ“ (۱۸۳۶-۴۱ع) کي هڪ درخواست پيش ڪرڻ ۾ آئي، جنهن ۾ کائڻس هيءُ

مطالبو ڪيو ويو هو، ته هوڙا نوان اسڪول، صوبي جي
 ٻين هنڌن تي به قائم ڪيا وڃن ۽ انهن ۾ فقط سنسڪرت
 جي تعليم ڏيڻ ۾ اچي!

هندن جي هن درخواست تي تبصرة ڪندي،
 ”ايشياٽڪ جرنل“ (ماهه مئي کان آگسٽ ۱۸۳۹ع تائين
 واري اشاعت ۾) ڄاڻايو هو ته:-

”هن مان خبر پوي ٿي، ته عوام کي صوبي
 ۾، هڪ عام زبان ۽ رسم الخط جي ضرورت
 جو احساس پيدا ٿي چڪو آهي!“

هي گويا، سرڪاري طور تي، هن حقيقت جو اعتراف
 هو، ته سن ۱۸۳۹ع تائين، نه ته جديد بينگالي، ملڪ ۾
 هڪ زبان جي حيثيت سان رائج ٿيل هئي ۽ نه وري
 انجو ڪو رسم الخط، ملڪ جو ڪو ”واحد رسم الخط“ هو.
 هندن جي هن قسم جي درخواست تي، افغانستان
 سان جنگين (۱۸۳۹-۴۰) ۾ مصروف هجڻ سبب، انگريزن
 طرفان، گورنر جنرل: ”لارڊ - هارڊنڊ“ (۱۸۴۴-۴۸ع)
 جي ڏينهن ۾، يعني سال ۱۸۴۴ع کان عمل ڪرڻ ۾
 آيو ۽ اهڙيءَ طرح بينگال جي هر حصي ۾، اهڙا
 اسڪول، سرڪاري توڙي خانگي طور تي، وڏي انداز
 ۾، کولڻ ۾ آيا ۽ پوري وقت اندر چڻ ته انهن جو سڄي
 صوبي اندر، هڪ چار پکڙجي چڪو هو ۽ انهن جا
 انسپيڪٽنگ آفيسر ۽ استاد به هندو مقرر ڪرڻ ۾ آيا!

هن وقت گویا انگريزن، ڪلڪتي جي پنڊتن جي مدد سان، بينگال جي هندن کي، هڪ نئين رستي تي آڻي بيهاريو هو! هاڻي انهن، ظاهر ظهور، صوبي جي مسلمانن کي، پنهنجي ماضيءَ کان الڳ ڪرڻ ۽ انهن کي پنهنجي پراڻي تهذيب ۽ ثقافت جي رنگ-۾ رڱڻ جي ڪوشش شروع ڪري ڏني! جڳهه جڳهه تي، عربي-پارسي رسم الخط ۾، بينگالي ٻولي پڙهائڻ ۽ سيکارڻ وارن مسلمان مدرسن جي جاين تي جديد بينگالي ٻولي-سيکارڻ وارا اسڪول کوليا ويا! بينگال ۽ بهار صوبن جو، انگريز ليفٽيننٽ گورنر؛ ”چارچ ڪيمبل“ ته مسلمانن جي اهڙن مدرسن جو سخت مخالف هو ۽ ان سلسلي ۾ هن هڪ ڊڪٽر جاري ڪيو، ته ٻوڻاڻين پائشالائن ۾ فقط هندي ۽ سنسڪرت جي تعليم ڏني وڃي ۽ هنڪانچوءَ مسلمانن جي قائم ڪيل مدرسن مان صرف انهن مدرسن کي سرڪاري امداد (گرائنٽ) ڏيڻ ۾ ايندي، جيڪي پنهنجي شاگردن کي جديد رسم الخط ۾ بينگالي پڙهائڻ جو انتظام ڪندا!

هڪ طرف - انگريزن ۽ هندن جو - هي طريقو ۽ عمل جاري هو، ته ٻئي طرف وري مسلمانن کي، سندن تعليمي نظام کان پوريءَ طرح پري رکڻ لاءِ، انهن جا ”اوقاف“ ضبط ڪرڻ ۾ آيا! اهڙيءَ طرح سال ۱۸۳۸ع تائين، پوري بينگال صوبي ۾، عربي-پارسي زبان کي

جيڪا سرڪاري-زبان، هي حيثيت حاصل ڪئي، تنهنڪان
 ٻڌ انکي مهروم ڪيو ويو ۽ انهي جاء تي انگريزي
 زبان کي رائج ڪرڻ ۾ آيو!

سن ۱۸۷۳ع ۾، بينگال جي اسڪولن مان ”اردو“
 کي ٻڌ موڪل ڏني ويئي!

مسٽر ڊبليو - ڊبليو - هندن، پنهنجي تصنيف

(۱۸۷۱ع): ”دي انڊين مسلمز“ ۾ لکيو آهي ته:-

”هندن کي سرڪاري نوڪرين ۽ عام

ملازمتن ۾، تقريباً اجاره داري يا ٺيڪيداري

حاصل ٿيل هئي. مسلمانن جي حالت - ماڻه جي

هر شعبه زندگيءَ ۾ - ناگفته به منزل تي پهتل

ڏسڻ ۾ ئي آئي! انهن جي آمدنيءَ جا اندازاً

سيڻي دريعا ختم ٿي چڪا هئا ۽ هو هندن جي

قرضن هيٺان، بريءَ طرح ڊپل ڏسڻ ۾ ئي آيا. وڏن

وڏن هندن جي زميندارين ۾ انهن جون مسجدون

تباهه ۽ ويران ٿي چڪيون هيون! اسڪولن ۾

”ذريعه تعليم“ به هندو زبان (جديد بينگالي)

۾ رائج ٿيل هئي ۽ ان جي رستي، ملڪ جي

مسلمانن کي، انهن جي مذهب ۽ تهذيب کان

دور رکڻ ۾ ئي آيو! انهن تي هڪ اهڙي زبان

۽ هڪ اهڙو رسم الخط زور سان مسلط ڪرڻ ۾

آيو هو، جيڪو انهن جي لاءِ ڌاريو ۽ بلڪل اجنبي هو.

هو. ان جو آخر اهو نتيجو نڪتو، جو هو هر ميدان ۾، باڪل ڀڃي رهجي ويا. *

پسمير ۱۹۱۱ع ۾، ”دهلي دربار“ جي موقعي تي، ”بينگال جي ورهاڱي“ تان به انگريز هن ڪري ڦري ويا هئا، جو ان سبب، بينگال جي مسلمانن جي هڪ تمام وڏي اڪثريت کي، هندستان جي تعصبي ۽ تنگدل هندن جي ٽولڊي، سياسي ۽ اقتصادي استحصال ۽ غلبي کان آزادي حاصل ٿيڻ واري هئي!

هن نموني، بينگال جي هندن، اتي جي مسلمانن کي، فقط سرڪاري نوڪرين، تجارت، زراعت ۽ صنعت وغيره جي ميدانن مان ٽڙي ڪڍڻ تي اڪتفا نه ڪئي ۽ سموري صوبي تي صرف پنهنجو ئي اقتصادي ۽ معاشرتي نظام مسلط نه ڪيو، پر پنهنجي پراڻي ۽ فرسوده تهذيب ۽ ثقافت کي به، پوري صوبي مٿان زوريءَ مڙهڻ لاءِ هڪ زبردست مهم ۽ جدوجهد به شروع ڪري ڏني ۽ ان باري ۾ انهن کي انگريزن جو پورو پورو ساٿ ۽ تعاون حاصل رهيو! (نوٽ: سن ۱۹۷۱ع جي آخر واري ”مشرقي-پاڪستان“ جي ”المناک الميه“ کي به، هندن ۽ انگريزن جي هن مشترڪ ۽ ڏيرين سازش

* ماهنامہ: ”اردو بائيجيسٽ“، ماہ اپريل ۱۹۷۰ع صفحہ ۱۹-۳۲- ٽائين، مضمون: ”جب بنگال کے مسلمانوں نے آزادی کی جنگ لڑی“

جي، هڪ ڪڙي سمجھو ٿو ڪهڙي!

هن وقت شايد هي سڀيئي حقيقتون سنڌ ۾ ’سر بارٽل فرير‘ جي قائم ڪيل ”ٻولي - ڪاميٽي“ جي مسلمان ميمبر اڳيان، روز روشن طرح، ظاهر ۽ واضح هيون، جنهنڪري اهي پنهنجي هن مناسب ڪهڙ ۽ مطالب جي تي مضبوطي ۽ مستقل مزاجي سان، قائم ۽ مستحڪم رهيا.

انگريزن جي عماداريءَ اندر، سنڌ ۾، هندو ۽ مسلمان درميان هي پهريون بنيادي - اختلاف هو! پاڻ رهي ته هن موقعي تي، ڪاميٽي مذڪور جو چئرمين: ”مسٽر اياس“ ٻن مسلمانن جي راءِ سان متفق هو.

هن اختلاف، ٿوري وقت لاءِ، سر بارٽل فرير کي وري منجهائي وڌو. آخر هن صاحب، هي معاملو، آخرين منظوريءَ لاءِ، ”ايسٽ انڊيا ڪمپني“ جي پائريڪٽرن جي ڪورٽ اڳيان رکيو، جنهن سن ۱۸۵۳ع ۾، ”عربي - سنڌي“ الف - ب جي حق ۾ فيصلو ڪري موڪليو ۽ اهڙيءَ طرح جولاءِ ۱۸۵۳ع ۾، پهريون دفعو (سبعص قشمت جي ۲۲، پراڪٽ جي ۱۶، خالص عربيءَ جي ۶، فارسي زبان جي ۳ ۽ ٽيٽ سنڌي زبان جي ۴ - حرفن کي ڪڍي)، موجوده ۵۱ - حرفن واري عربي - سنڌي الف - ب يا آئيوينا جو بنياد وڌو ويو.

هن منزل تي، هيءَ حقيقت ٿيان ۾ رڪڻ جي قابل آهي، ته مٿي ذڪر ڪيل ڪاميٽيءَ، ”جه“ ۽ ”ڪه“

جي مرکب حرفن کي ڇڏي، باقي هن الف - ب جي ٻين
 مرکب حرفن، جوڙوڪ ؛ پ، ت، ث، ڦ ۽ ڏ وغيره کي،
 پنهنجيون موجوده خصوصي صورتون ڏنيون هيون ۽
 برعڪس انجي اردو ۾ به اهي حرف، الف - ب جي
 ٻين حرفن سان ”ه“ جي حرف ملائڻ سان، وجود ۾
 آندل آهن. خود انگريزيءَ ۾ به اهي حرف هـ (H)
 جي حرف سان گڏي، اچاريا وڃن ٿا. جيڪڏهن الوقت
 انهن مرکب اکرن جي اها حيثيت برقرار رکي وڃي ها،
 ته اڄ جيڪا سنڌي ۽ اردوءَ جي وچ ۾ دوري ۽ ڌار يائي
 لُٺ ۾ اچي ٿي، سا اصل لُٺ ۾ نه اچي ها ۽ ان
 لموٽي اڄ جيڪر، سنڌي ۽ اردو ڄاڻندڙ حضرات،
 هڪٻئي جي بلڪل قريب هجن ها ۽ انهن کي هڪٻئي
 جي ٻوليءَ سکڻ ۾ ڪابه دٽ درپيش نه اچي ها،
 البت الوقت اسان جي انهن بزرگن کي حرف ”ه“
 جي ٻي صورت ضرور ايجاد ڪرڻي پوي ها، جئن اردوءَ
 ۾ اها اڳ ئي رائج ٿيل آهي. انهن ٻن صورتن مان
 هڪ کي ”ه“ معروف ۽ هڪ چشمي ۽ ٻيءَ کي ’ه‘
 مجهول ۽ ٻه چشمي ڪوٺيو وڃي ٿو.

ٽئين سنڌي - ٻي لُٺ ۽ انجي ڇپجي ظاهر ٿيڻ
 ڪالپوءِ، سنڌي - زبان ۾ زبردست انقلاب آيو؛ ڪن پارسي
 اردو، گجراتي ۽ مرهٽي وغيره زبانن جي ڪيترن
 ڪتابن جا ترجما ڪيا ويا، ان طرح سان سال ۱۸۵۴ع

تائين، سنڌيءَ ۾ تاريخ، جاگرافي ۽ رياضي وغيره جا ڪيترائي ڪتاب شايع ٿي، عوام جي آڏو آيا ۽ اڻڄاتل ڏهن سالن جي هڪ مختصر عرصي اندر، صوبي ۾ ۴- هاءِ اسڪول، ۳- مڊل اسڪول ۽ ۵۴- ابتدائي اسڪول پڻ کلي ويا .

ٿوري وقت اندر، ملڪ ۾ ”سنگي- پريس“ (Litho Presses) جي جاءِ تي لوهي- پريسون (Printing Presses) اچي نڪتيون، جنجي ذريعي، هڪ ڦليل مدت اندر، ڪئين درسي ۽ ٻين قسم جا سنڌي ڪتاب ڇپجي، علائقي جي بازارين ۾ اچي پهتا ۽ ان بعد هن سڃاڻڻي ۽ سڀڪ ٻوليءَ کي، صوبي ۾، سرڪاري ۽ دفتری ٻولي بڻجڻ جو شرف حاصل ٿيو! سال ۱۹۲۳ع ۾، هن زبان کي، ڪاليج جي بي- اي ڪلاس تائين ”لازمي- مضمون“ جو درجو ڏيڻ ۾ آيو ۽ ڏسندي ڏسندي، صوبي جي سڀني آفيسن، ڪورٽن ۽ دفترن اندر سنڌي- زبان ۾ ڪم ڪار ۽ ڪاروبار ٿيڻ لڳو. ڪورٽن جون سمون، وارنٽ ۽ نوٽيس، سنڌي زبان ۾ ڇپجي، عام ماڻهن وٽ پهچڻ لڳا. ريلوي جي اسٽيشنن ۽ ٽڪيٽن تي نالا سنڌيءَ ۾ لکيا ويا ۽ اهڙيءَ طرح پوسٽ آفيسن ۾ پڻ مٺي- آرڊر فارم ۽ موٽر رسيدون، سنڌي- زبان ۾ ڇپيل، حاصل ٿيڻ لڳيون.

انگريز سرڪار پاران ههڙن عملي قدمن کڻڻ ڪري،

اسانجي زبان، لوري وقت ۾، ايترو ته زور ورتو، جو هو به دنيا جي ٻين مهذب ٻولين سان مقابلي ڪرڻ لاء تيار آي ويٺي .

هن حقيقت کان ڪوبه ڏي فهم ۽ تعليم يافتو ماڻهو انڪار ڪري نٿو سگهي، ته سنڌ جي ڪن متعصب هندن والگر، انگريز به اسان جي مذهب، ٻولي، تهذيب و تمدن، ترقي ۽ واڌاري جا دشمن هئا، پر دنيا ۾ چڱن جي به ٻه لک ۽ ٻچ ڪوئي نه آهي؛ انوقت انگريزن ۽ ٻين يورپي ماڻهن مان ٻڌڻ ڪي اهڙا ليکڪ ۽ حقيقت پسند ماڻهو پيدا ٿيا، جن هودار دٻاءُ جي سر پرستي قبول ڪئي ۽ اهڙي طرح سنڌ جي ٻارن جو اهرن کي ٻڌڻ ڏور درين مان ڪڍي، انهن جي دڙ وغيره کي چنڊي ۽ انهن کي سوڌي، سمهڙي ۽ سموهي ۽ دنيا جي عالمگير ٻولي؛ ”انگريزي“ جو ويس ڏيکائي، دنيا جي مهذب قومن جي ڪنن تائين پهچائي، انهن کي، اسانجي هن بي - نظير ۽ اعليٰ ماهيت ۽ افاديت واري ٻوليءَ سان پهريون دفعو، روشناس ڪيو؛ ازانسواءِ انهن پنهنجي ٻارن ٻڌڻ پيا ڪيترا ڪتاب لکي، انهن جي وسيلي، اسان جي علم و ادب ۽ علمي خزانن جي نشاندهي ڪري، اسان جي دٻين ۾ پنهنجي ٻاهراري ٻوليءَ لاءِ فخر ۽ احساس برتري پيدا ڪيو!

اسان جي سنڌ جو سادو سودو، موهاننواز، ٻمڪدل ۽ ليکڪ ٺٽي، لورائٽو ۽ احسان مند، ٻئي جي حق کي سڃاڻندڙ ۽ پنهنجي حق جي ٻوريءَ طرح حفاظت

ڪندڙ، ڏهر ٽمند ۽ سنڌ جي ڇوڪري مڙيءَ وانگر نرم
 ۽ نازڪ دل وارو، رحمدل ۽ دين اسلام جو سچو عاشق،
 الله جي توحيد ۽ رسول اڪرم صلعم جي رسالت ۾ ايمان
 رکندڙ، اکين وارو ۽ در آئي کي آدر ڏيندڙ، سام ٻولندڙ
 تي سر قربان ڪندڙ ۽ ظالم ۽ بي نفيس کي، سندس
 ڪيفر ڪردار تائين رسائيندڙ، ٻراون کي پنهنجو ڪري
 ڄاڻندڙ ۽ زور آرون آڏو حق جو ڪلمو چوندڙ، ڪس
 کائيندڙ ۽ سرنديءَ کان ٿري ويندڙ، ٻين جون مڊايون
 در گذر ڪندڙ ۽ پنهنجن قصورن تي نادم ۽ شرمسار
 ٿيندڙ، پلٽي کي رستو ڏيکاريندڙ ۽ منجهڻي جي واٽ
 ڪندڙ، سادو کائيندڙ ۽ سادو هٺائائيندڙ، ٻالهيون جو
 ٻهر ۽ مجلسن جو مور، آئيءَ ويل ڪم ايندڙ ۽ مظلوم
 جو سنڌ ورائيندڙ ۽ ڪڇهين جو ڪوڏيو عوام، ڪڏهن
 به پنهنجن اهڙن مهنن کي وساري ۽ فراموش
 ڪري نٿو سگهي!

هنن کانپوءِ اسين اهڙن مغربي عالمن ۽ فاضلن
 جو مفصل احوال ۽ سنڌي زبان جي باري ۾
 سر انجام ڏنل ڪوششن جو ذڪر خير ڪنداسين،
 جنهي سنڌولت، اسان جي زبان، خاص طور تي
 اوڻهين - صدي عيسويءَ جي ٻوٽن ال حصي ۾،
 چڱو ۽ آصو زور ورتو ۽ دنيا جي ٻين قومن
 جي اڳيان پنهنجي حيثيت ۽ الفرائيت ۽ ماهيت
 ۽ افاديت جو ڏاڪو ڄمايو.

سر ايلس - بروز

هن صاحب جو اصل نالو: ”بي - ايڇ - ايلس“ (B. H. Ellis) هو، جو پوءِ ”سر ايلس بروز“ (Sir, Ellis Brougts) جي نالي سان مشهور ٿيو. هي صاحب اصل سول سروس (I. C. S) جو ماڻهو هو ۽ شروعات ۾ سنڌ جي چيف ڪمشنر: ”سر بارٽل فريئر“ جو اسسٽنٽ يا معاون مقرر ٿيو.

سنڌ جي موجوده ”عربي - سنڌي“ ”الف - ب“ کي وجود ۾ آڻڻ جي سلسلي ۾، هن صاحب جيڪي ڪوششون ورتيون هيون ۽ جنهن نموني ۾ هن صاحب، سر بارٽل فريئر طرفان مقرر ڪيل ڪاميٽيءَ جي مسامحيمبرن سان ساٿ ڏيئي ۽ انهن سان متفق راءِ ٿي، انهن جي تقاضا کي وڌندار بڻايو هو، تنهن جو مفصل احوال، شروع واري باب ۾ ڏنو ويو آهي ۽ ان لحاظ سان اسين، هن صاحب کي موجوده سنڌيءَ جو صحيح معنيٰ ۾ مؤجد ۽ مهسن سمجهون ٿا ۽ ان باري ۾ ٻي راءِ جو اظهار ئي نٿو سگهي!


هن صاحب جو پيو ڪارنامو، ’ڪمپشن چارج اسٽڪ‘ جي سنڌي - انگريزي گرامر ڇپائڻ وارو آهي، جو صاحب، انجي ڇاپي هيٺ، اچڻ کان اڳ ئي فوت ٿي ويو هو ۽

ان گرامر جو ”پيش لفظ“ به هن صاحب لکيو هو، جنهن ۾ هن، ان گرامر جي چپائي پڌري ڪرڻ جي، پوري پوري وضاحت ڪئي هئي ۽ جنهنجو ذڪر، هنڪانپوءِ ”جارج اسٽئڪ“ جي بيان ۾، مفصل طرح، پيش ڪيو ويو آهي.


هن صاحب، سن ۱۸۵۴ع ۾، ”ايسپ جون آکاڻيون“ برط انگريزي ٻوليءَ تان ترجمو ڪري، سنڌي-زبان ۾ چپايون هيون ۽ اهو ڪتاب ساڍا ۷- ۽ ساڍا ۵- انچن جي سائيز ۾، ڪراچيءَ جي ”ارد-شهر پارسِي“ جي ليٿو-پريس مان چپائي پڌرو ڪيو ويو هو. چيو وڃي ٿو، ته هن ڪتاب جي ترجمي ڪرڻ ۾ ايلس جي قاضي غلام حسين مدد ڪئي هئي.

هي ڪتاب ڪل ۱۸۸- صفحن تي پکڙيل آهي ۽ ان ۾ جملي ۲۰۳- مزيدار ۽ نصيحت آميز آکاڻيون ڏنل آهن. هي ڪتاب پراڻي ۽ اوائلي طرز واري سنڌيءَ ۾ لکيل آهي.

هن ڪتاب جي ”منڍ“ ۾ ڄاڻايو ويو آهي ته:-
 ”هي آکاڻيون بهرپائين ”ايسپ“ نالي جوڙيون هيون. انجي موت کي ٻه هزار چار سؤ ورهه گذريا آهن. سندس هم رور جي علاقي ۾ ليو هو ۽ هاڻ ”ٻانهو“ هو، پر نيٺ سڳورائي ۽ سياڻپي ۽ ڏاهپ کان آج ليو.



مستور بي۔ ايڇ۔ ايلس هي ڇپايل
ڪتاب ”ايسپ جون آکاڻيون“
متر ٻارن جون صفحو.



سر رچہ-رچہ برٹن

آکاڻين جي مٿلن ٺاهڻ ۾ اهڙو پڙ هو جو اڳين
 ۽ پوئين ۾ ان جو ڪو نه ٿيو ۽ لکي (جيڪي)
 ڳالهيون هنن ڪتاب ۾ آهن، سي هنن جون
 سڀيئي لکيون آهن، پر الجي مرڻ ڪالپوءِ بهن
 هڻن ڪي ٺاهيون آهن، سي به انهن مان
 ڪيتريون تنهنجي نالي تي پڌريون (ٿيون) آهن
 ۽ سندس آکاڻيون گهڻو ڪري ترجمو مڙهي
 ٻولين ۾ آهي، پر اڃا توڙي سنڌي ۾ نه
 ٿيو هو ۽ تنهنجي موچاڙائي اهڙي آهي،
 جنهنجي پڙهڻ سان لوڪن کي سوان اچي ٿو.
 هي ڪتاب پوءِ سنڌي - ادبي بورڊ حيدرآباد
 طرفان به ڇپايو ويو آهي.

مطلب ته ”ايلس صاحب“ جون سنڌي زبان جي
 باري ۾ ورتل ڪوششون، اسانجي سڳ ۽ سواندي
 سنڌي - زبان لاءِ ”سنگ ڀيل“ جي حيثيت رکڻ ٿيون.
 هي سنڌ جو پهريون وڏو انگريز عملدار هو، جنهن
 سنڌي - ٻوليءَ جي سلسلي ۾، سنڌ جي مسلمانن جو
 ساٿ ڏنو هو، جنهن سبب آخر سنڌي - زبان جي لکڻ
 لاءِ ”عربي - سنڌي“ الف - ب جو بنياد پيو!



سر رچرڊ فرئنسز برٽن

سر رچرڊ فرئنسز برٽن - (Sir, Richard Francis Burton) ۱۸- مارچ، سن ۱۸۲۱ع ۾ انگلنڊ جي هڪ شهر ”هر فرب شائر“ ۾ پيدا ٿيو هو. هن جو پيءُ هڪ رٽائر فوجي آفيسر هو. ڏيهي تعليم انگلنڊ ۽ فرانس ۾ حاصل ڪيائين. والدين کي ڪل اولاد ۾ ۲ پٽ ۽ هڪ ڀيڻ هئا، جي آزاد قسم جي ماحول سبب پيا آزاد ڪومندا ٿرندا ۽ آواره گردن ڪندارهندا هئا! رچرڊ برٽن، ٿوري وقت لاءِ تعليم حاصل ڪرڻ جي خيال سان، آڪسفورڊ - يوليورسٽي ۾ به داخلا ورتي هئي، پر اتان سندس لا اڀالي هلت ۽ خراب افعالن سبب، جلد ئي ڪالي مليس!

سن ۱۸۵۱ع ۾ فرانس جي شهر ”بولان“ ۾ رستي ويندي، ”آئسابل“ (Isabel) نالي هڪ حسين عورت سان دل ٿي ويس ۽ آخر ڏهن ورهين جي وڏي ڪوشش ۽ جدوجهد کانپوءِ سن ۱۸۶۱ع ۾، ان سان شادي ڪيائين!

سن ۱۸۴۲ع ۾ جڏهن هي اڃا ۲۱- ورهين جو ڳيرو جوان هئو، تڏهن ڪجهه ٻائونڊن جي رشوت ڏيڻ سان، ”ايسٽ انڊيا ڪمپني“ جي ڏيهي پيادل فوج

(Bombay Native Infantry) ۾، لوڪريءَ جو انتظام ڪري ورتائين. الوقت انگريزن جي افغانستان سان لڙائي هلندڙ هئي. هوڙي وقت ۾ هندستان جي فوجي ضرورت کي پوري ڪرڻ لاءِ هنن کي انگلنڊ ۾ ڀرتي ڪري، بمبئيءَ ڏانهن موڪليو ويو، پر هي جيستائين اتي پهچي ئي پهچي، تنهنڪن اڳ افغانستان واري لڙائي ختم ٿي چڪي هئي، جنهنڪري هي بمبئيءَ ۾ ئي رهجي پيو ۽ اتي مختلف مشرقي ٻولين ۽ مذهبن جو، نهايت تفصيل ۽ گهرين نظرن سان اڀياس ڪرڻ شروع ڪري ڏنائين.

ان وچ ۾ هن هڪ ۱۸- لمبر فوجي ريجمينٽ اندر ڪئپٽن جو عهدو حاصل ڪري ورتو ۽ هيڏانهن ۱۷- فيبروري - سن ۱۸۴۳ع تي، ”سرحارس لپيٽر“ مير صاحب کان، سنڌ فتح ڪري ورتي، جنهنجي وڌيڪ امداد لاءِ، انهيءَ ۱۸- ريجمينٽ کي، بمبئيءَ کان ڪراچيءَ ڏانهن رواني ٿيڻ جو حڪم ڏيڻ ۾ آيو.

سن ۱۸۴۴ع جي شروعات ۾، ”رچرڊ برٽن“، پنهنجي ريجمينٽ سونو، بمبئيءَ مان ”سيهيراڙ“ (Semi - ramis) نالي هڪ سامونڊي جهاز ۾ سوار ٿي، اچي ڪراچيءَ جي بندرگاهه تي لٿو. الوقت ڪراچيءَ ۾ انگريزن جو ڏيهي ۽ رات جو ڏيهي، اٽڪل ۵۰ هزار لشڪر موجود هو.

ڪراچيءَ جي آب-هوا نه وڻڻ سبب، ڪجهه وقت کانپوءِ رچرڊ برٽن کي، هن جي ريجمينٽ سميت، گهاري طرف منتقل ڪيو ويو.

حڪومت جي واڳن هٿ ڪرڻ کان هڪدم پوءِ انگريزن، سنڌ ۾ ”ڪئپٽن والٽر اسڪاٽ“ (Cap: Walter Scott) نالي هڪ انگريز آفيسر جي زير نگراني، زمينن وغيره جي ڪڍڻ، ماپڻ ۽ انهن جي پکيڙ وغيره جي معلوم ڪرڻ جو ڪم شروع ڪري ڏنو، جنهن ڪم ۾ مدد ڏيڻ لاءِ رچرڊ برٽن کي پڻ مذڪور عملدار جو معاون ۽ مددگار مقرر ڪرڻ ۾ آيو. ماهه نومبر ۱۸۴۵ع کان هن عهدي تي رهندي، هن صاحب پشمايش وغيره جي سلسلي ۾ ڪافي مهارت حاصل ڪري ورتي ۽ هيڏانهن هوڏانهن گهمڻ ڦرڻ ۽ مختلف هنڌن تي وڃڻ دوران، هن بازن ۽ شڪرن پالڻ ۽ انهن سان شڪار ڪرڻ جو شوق ۽ هنر پڻ پرايو. وچ سنڌ جي ”گوني“ ۽ ٻين واهن جون هن ئي ماهون ڪيون هيون ۽ انهن جا نقشا پڻ تيار ڪيا هئا ئين.

هن ۾ شروعات کانولي، جئن ته جنسي خواهشن ۽ جذبن جو لاڙو، ٻين ڳالهين کان جان تان وڌيڪ هو، انڪري ڪراچيءَ جي رهائش واري عرصي ۾، هي اڪثر اهڙين ڳالهين جي طرف وڌيڪ ڌيان ڏيندو ۽ انهن جي رازن هٿ ڪرڻ لاءِ نوان نوان رستا ۽ ذريعا

اختيار ڪندو رهندو هو ۽ ان سلسلي ۾ هن ڪيترن
 ڏيهي ماڻهن سان گهاٽا تعلقات پڻ قائم ڪري ورتا هئا،
 جن ۾ مرد ۽ عورتون ۽ هندو ۽ مسلمان هڪجهڙا شامل
 هئا! هن مڪيه مقصد ۽ مطلب کي حاصل ڪرڻ لاءِ،
 هن ڪراچيءَ ۾، ضروري شين ۽ سيڙهي - سامان جا ٽي
 دوڪان پڻ کوليا، جيڪي حقيقت ۾، هنکي ان باري
 ۾ سموري معلومات جي پهچائڻ جا مڪيه ذريعا ٿي ڏنا!
 ڪجهه وقت هي سر چارلس نپيئر جو ترجمان به ٿي رهيو.
 ٿوري وقت اندر، ڪراچيءَ ۾ رهندڙ فوجي ماڻهن
 ۾ هڪ جنسي بيماريءَ اچي منهن ڪڍيو، جنهن انگريز
 عملدارن کي ڏاڍي شش و پنج ۾ وجهي ڇڏيو! آخر
 هيءَ خبر سر چارلس نپيئر تائين وڃي پهتي، جنهن ان
 ڳالهه جي حقيقت ۽ بنياد معلوم ڪرڻ جو حڪم ڪڍيو
 ۽ ان ڪم جي ذميواري لاءِ رچرڊ برٽن کي ٿي مقرر
 ڪرڻ ۾ آيو.

آخر هن، ڪيتري چاچ ۽ چنڊ چاچ کانپوءِ هڪ
 تشصيلوار رپورٽ تيار ڪئي، جنهنجي ظاهر ٿيڻ کانپوءِ،
 بمبئي جي بالا آفيسرن ۾ چڻ ته هڪ قسم جو خوف ۽
 هراس ڄاڻجڻي ويو ۽ رپورٽ ملڻ کانپوءِ، خود رچرڊ برٽن
 متعلق مڪماتي چاچ شروع ٿي ويئي، جنهن ۾ چون
 ٿا ته انجي نوڪري ته ٻڙي ويئي، باقي ان جي لکيل
 ڪتاب کي بهق سرڪار ضبط ڪرڻ ۾ آيو! هيءَ

ڪهڙي قسم ۽ ڪهڙي نوعيت جي رپورٽ هئي، تنهن متعلق تفصيل سان اڃا ڪجهه به معلوم ٿي نه سگهيو آهي، ڇو ته ڪيترن ڪوششن جي باوجود ان رپورٽ جو نالو نشان ملي نٿو سگهي! سن ۱۸۴۶ع ۾ هن کي هڪ وبا اچي ورتي، جنهن سبب ۲- سال موڪل وئي، وڃي هندستان جي ٻهاري علائقن ۾ رهيو.

ڪجهه وقت بعد، رچرڊ برٽن 'مرزا عبداللہ ابو شائري' سڏائڻ شروع ڪيو ۽ روزانه رات جو، عربي ۽ ايراني ويس ڏيکي، ”مرزا محمد حسين شيرازي“ نالي هڪ ڏيسي دوست سان، ڪراچي ۽ جا مهلا ۽ گهٽيون گومندو وٽندو هو.

سن ۱۸۵۳ع ۾ هن، پنجن سالن جي سخت ڪشالن ۽ اهم تيارين کانپوءِ، افغان حڪيم: ”حاجي عبداللہ“ جي فرضي نالي سان، حرمين شريفين جي هنڌ زيارت ڪئي! هو عربي زبان جو وڏو ڄاڻو هو ۽ عربي نهايت سهڻي ۽ فصيح نموني سان ڳالهائي سگهندو هو! چون ٿا، ته هو ظاهري طور تي مسلمان نه هو، پر اسلام سان دلي عقيدت سا ضرور هوندي هيس. حرمين شريفين جي زيارت کانپوءِ هن ”حجر اسود“ ۽ حج جي ارڪان ۽ رسومات تي، اميريڪا ۽ انگلنڊ جي ڪن اخبارن ۾، سير حاصل مضمون لکيا، جنهن تي سڄي اسلامي دنيا ۾ هراس ٿهائجي ويو.

سن ۱۸۵۴ع ۾ هو، افرিকা جي هڪ ملڪ: 'سوماليه' جي گادي "هرار" جي مهم تي روانه ٿيو، جنهن ۾ ٻڍ ڪاميابي حاصل ڪيائين.

۱۸۵۷ع ۾، "مسٽر اسپڳ" سان گڏجي، مصر جي مشهور: "نبيل" نديءَ جي لڪرڻ جو هنڌ، يعني ڪامرون علائقي ۾ "ٽانگا نیکا" نالي هڪ ڍنڍ وڃي ٻولهي لڌائين! ان نموني هن ٻيون به ڪيتريون خطرناڪ مهمون سر ڪيون ۽ ڪجهه وقت، انگريز سرڪار طرفان، شام ۽ ٻين ملڪن ۾، سفير به ٿي رهيو ۽ شاندار خدمات جي عيوض کيس برطانيه سرڪار پاران "سر" (Knight) جو خطاب ڏيڻ ۾ آيو.

۲۰۔ آڪٽوبر، سن ۱۸۹۰ع تي، هن "هرن مولا" قسم جي جانباز ۽ بيمباڪ شخص، ۷۰- ورهين جي وڏي وڏي ڄمار ۾، انگلنڊ ۾، وفات ڪئي ۽ کيس انگلنڊ جي هڪ مشهور شهر: "سري" جي "مارٽيلڪ" نالي هڪ قبرستان ۾، تدفون جي صورت ۾ ٺهيل، هڪ سنگمرمر جي مقبري ۾، دفن ڪرڻ ۾ آيو.

ڇيو وڃي ٿو، ته هنجي مري وڃڻ کانپوءِ هنجي گور واريءَ، ٻاٺ کي پورا ۱۷- ڏينهن، پنهنجي مڙس جي ڪمري ۾ بند رکي، انجا لکيل اڪثر ڪتاب ۽ ڪاغذ باهم ۾ ساڙي ناس ڪري ڇڏيا هئا، جنهن سبب، دنيا جا ماڻهو، هن محنتي ۽ مهم جو شخص جي انجام

ڏنل ڪيترن ڪارنامن کان غير واقف رهجي ويا ۽ ان طرح دنيا جي ادب کي به وڏو نقصان رسيو! ٿي سگهي ٿو، ته انهن ناس ڪيل دستاويزن اندر اسانجي سنڌ متعلق به ڪو وڌيڪ احوال درج ٿيل هجي! ڇيو وڃي ٿو، ته هنجي بيگم، هنجي حياتيءَ تي، هڪ هزار صفحن تي پکڙيل هڪ ڪتاب (The Life of Sir Richard) جي نالي سان لکيو هو، جو تازو پڻ جلدن ۾ ڇپيو آهي.

رچرڊ برٽن جا جيڪي ڪتاب هت اچي ڇڪا آهن، تن مان هيٺيان چار، سنڌ متعلق لکيل آهن :-

۱- سنڌ، يا ڏکوندي ماٿري (Scind, or, the un-

happy Valley) (۱۸۵۱ع)، ۲- سنڌ ۽ سنڌو ماٿريءَ

۾ رهندڙ قومن - (Scind, and the races that in-

habit in the valley of the Indus) (۱۸۵۱ع)، ۳-

سنڌو ماٿريءَ ۾ شڪري بازي (Falconary in the

valley of the Indus) سال (۱۸۵۶ع) ۾ ۴- سنڌ

جي ٻيو دفعو زيارت (Scind, revisited) (سال ۱۸۸۷ع).

هن الف-ليلي، حضرت سعدي رحه جي گلستان ۽

هندن جي جنسائي ڪتاب: ”ڪاما سوترا“ (Kama-

Sutra) جو پڻ انگريزيءَ ۾ ترجمو ڪيو هو. ڪاما-سوترا

جي معنيٰ آهي: ”ڪام-شاستر“، يعني جسماني

۽ شهواني خواهشن تي لکيل ڪتاب. سوترا لفظ جي

معني آهي: ڌرمي ۽ ٻين ٻالھين بابت ننڍڙا قاعدا ۽ وچن، جي ماڻھو دار لفظن ۾ ڇيل ھوندا آھن. سوتر، ست ۽ ڏاڳي کي بہ چئبو آھي ۽ اصطلاحي طور تي سوتر جي معنيٰ ٿئي ٿي، ست يا ڏاڳي ۾ ٻوٽل مڙيادار موليٰ! اھو ڪتاب ۲- ھزار ورھيه اڳ- ھندستان ۾، سنسڪرت زبان ۾ لکيو ويو ھو ۽ گذريل جنوري، سن ۱۹۶۹ع تي، انڇا گيت ۽ وچن، ڀارت جي، سال ۱۹۶۶ع واري ”عالمي حصيد“ مس ريتا فريال، ٻوريون دفعو، لنڊن ۾، رڪارڊ ڪرايا ھئا، جن جي ٻائڻ ۾ ان سان گڏ، ڀارت جو ھڪ نوجوان مسلم گريجوئيٽ نالي: ’محمد حسين‘ بہ شامل ھو! اھي رڪارڊ، عام ماڻھن ۾، فروخت ڪرڻ جي فرض سان، ماھ فيبروري ۱۹۶۹ع تي، لنڊن جي مارڪيٽ ۾ ميسر ڪيا ويا ھئا! ياد رھي، تہ ان ڀارتي عالمي حسين، آئرن لنڊ جي ھڪ ”ڊاڪٽر ڊيوڊ - ائڱٽوني ڊاويل“ سان شادي ڪئي ھئي، جنھن سان ھنجي، بابلن ۾ ڊاڪٽريءَ جي تعليم حاصل ڪندي، دوستي ٿي ويئي ھئي! ھاڻي ھي جوڙو، مستقل طور تي، انگلنڊ جي شھر: ”بوسٽن“ (Boston) ۾ رھي ٿو. رچرڊ برٽن، ٻنھنجي مشھور تصنيف: ”سنڌ ۽ سنڌو- ھاٿريءَ ۾ رھندڙ قومون“ ۾، سنڌ جي قديمي قصن ۽ ڪھاڻين بابت لکي ٿو تہ:-

”سنڌي زبان ۾ قصا ڪھاڻيون، اڪثر اڳين

هندو راجائن ۽ مسلمان بهادران بابت آهن، هن
 مٿن سوپ حاصل ڪري، سنڌ فتح ڪئي هئي.
 اهڙا افسانا گهڻي لکيل آهن، پر انهن کان
 وڌيڪ ڀتين ۽ لنگهن کي زباني طور ياد آهن ۽
 هيٺين طبقي جي ماڻهن ۾ خاص اهميت رکي ٿا.
 سنڌي ادب جي باري ۾ هو صاحب، ساڳئي ڪتاب
 ۾ لکي ٿو ته:-

”سنڌي - ساهت بابت هيٽرو چوڻ ڪافي ۽
 وافي آهي، ته جڏهن انگريزن هندستان ۾ داخل ٿيا،
 تڏهن ڪنهن به ”ڏيهي ٻولي“ ۾ ايترو علم-ادب
 موجود ڪو نه هو، هيٽرو سنڌيءَ ۾ موجود
 هو، پر ان جي شاهوڪاري عربي ترجمي ۽ مذهبي
 ڪتابن تي منحصر آهي. انهن ڪتابن جي پوري
 ڪٽ نٿي ڪٽي سگهجي، پر هيٽرو يقين آهي،
 ته ۱- ۲- ۳- سؤ قلمي نسخا ڪٺا ڪري سگهبا.
 ساڳئي ڪتاب ۾ هن صاحب، سنڌ جي شعر بابت
 ڄاڻايو آهي ته:-

”هندستان جي ٻين ڀاڱن وانگر، سنڌ علائقي جو
 ”نظمي ادب“، باطراوت، رجيسن ۽ اصطلاحن
 سان ڀريل، طبعزاد، جهجهو، لفظن ۽ عبارت ۾
 ڪوٺا ڪون ۽ ساڳئي وقت سادو ۽ فطري آهي.“
 سنڌ ۽ هند وچ ۾ جي صوفياني شعر ۽ سنڌ جي

مايه ناز ۽ لافاني شاعر ؛ حضرت شاهه عبداللطيف ڀٽائي رحه
متعلق، مذڪور ڪتاب ۾ وري ڄاڻايو اٿس تہ :-

”صوفي شاعر، اڪثر زبان ۽ طبعي علم جو
وائف ۽ ماهر هوندو آهي. هنڪي ”سرود“ جي
ذات هوندي آهي ۽ هو پنهنجي شعر ۾ بي ٽڙڪ
تشبيهون ڏيندو آهي، جنهي عام فهم دانائي،
سڀ کي پسند ايندي آهي. هنجي شعر جي
اندرولي ۽ باطني معنيٰ، سواءِ ڪن عالمن
جي، ٻين جي سمجهه ۾ نہ ايندي آهي.
انهيءَ قسم جا مشهور شاعر، عربن ۾ :-
”ابن الفارض“ ايران ۾ :- ”حافظ شيرازي“
۽ سنڌ ۾ :- ”شاهه ڀٽائي“ آهن.....
سنڌ جي شاعر :- ”شاهه ڀٽائي“ لاءِ مشڪل
ڳالهه هيءَ هئي، تہ انجو واسطو هڪ دهقاني
ٻوليءَ سان ٻيو هو ۽ انجا ٻڌندڙ خيال ۽ فڪر
وارا ڪونه هئا!

هو پنهنجي شعر جي سونهن، حرف تهنيس
۽ ڏو معنيٰ ۽ ترلم وارن لفظن جي وڻندڙ ترتيب
سان ڪريٿو. هو پنهنجي علم جو اظهار، ڪٿي
ڪٿي، عربي ۽ پارسيءَ جي ٻولين جي اشارن
سان پٽ ڪريٿو ۽ ڪن جاين تي انهن جي عبارت
جا حوالا به ڏئي ٿو. هن جو سمورو ڪلام، انهن

همالڻ ۽ مضمونن سان واسطو رکندڙ آهي، جنڪان هن جا هم وطن اڳ ئي واقف آهي، پر هن انهن کي هڪ عجيب اصول جي اظهار لاءِ استعمال ڪيو آهي. هنجي ڪلام جا ڪيترا حصا ڏيکارين ٿا، ته هن کي مذهب ”گهرو-زندگي“ لاءِ قدر آهي.

شاعر طبقي جي ماڻهن مان اهڙي ڳالهه جي اميد رکڻ، گهڻو ڪري، مشڪل هوندي آهي، تنهنڪري آهي ماڻهو، جيڪي شاهه جو شعر سمجهي سگهن ٿا، سي هنجي شعر کي ٻڌي، ڏاڍا عرش ٿيندا آهن! عالم انجي خوبين جي ساراهه مان ڏانهن ئي نٿا ۽ هو اهو شعر، هر وقت ”يڪتاري“ تي ٻڌڻ پسند ڪندا آهن. ان ٻڙهيل ماڻهن کي به انجي شعر جا مصرع بر زبان ياد هوندا آهن ۽ هو انهن جي معنيٰ سمجهڻ جي ڪوشش ۾ هوندا آهن.

ساڳئي ڪتاب ۾ برٽن، سنڌ جي جمالي ۽ جلالي صوفين جو ذڪر ڪندي، ”حضرت قلندر شهباز - هرونديءَ“ جي بنسبت، رقمطراز آهي ته :-

”سنڌ ۾ تصوف جا مکيه ۲- فرقا آهن :

۱- جلالي ۽ ۲- جمالي. چون ٿا، ته ”جلالي“ فرقي وارو، ”وجود مطلق“ جي جلالي-وصفن جو تصور ڪندا آهن ... جلالي فقير جي تعليم

ٻڌهي هوندي آهي ان ۾ هڪي ڪيتريون ريتيون - رسمن ادا ڪرڻيون ٿينديون آهن...

سنڌ ۾ ”جمالي - صوفي“، زماني جي خيال کان، پنهنجي جلاي - پائرن کان زياده عزت وارا ليکيا ويندا آهن. جلاي فقير، کليو ڪلابو، شرعي احڪام جي ابتڙ هلندا آهن، پر جمالي فقير، شريعت جي حڪمن جي پيروي ڪندا آهن. سنڌ ۾ ”جلاي - فقير“ گهڻو ڪري مفلس هوندا آهن ۽ گذران ڏاڍو ڏکيو ٿيندو اٿن! سنڌ ۾ هنن جو مشهور مهنڊار: ”قلندر - شهباز“ ئي گذريو آهي. هن بزرگ جو اصل نالو: ”حضرت عثمان هروندي“ هو، جو صرف وڏو جو وڏو ڄاڻو، ٻولين جو ماهر ۽ هوشيار سياح هو. هن سن ۶۷۳ هـ، مطابق سن ۱۲۷۴ع ۾، سيوهڻ ۾ وفات ڪئي. ”قلندر“ هو، تنهنڪري شادي ڪرڻ جي خلاف هو، جنهنڪري هن پوئتان پنهنجو ڪوبه اولاد ڪونه ڇڏيو! هاڻي هنجڻا خليفا ۽ هنجي درگاه جا مجاور، ماڻهن کي ”مريد“ بڻائيندا وٺندا آهن. زيارت جي طرفان هنجي مقبري جو تمام وڏو ادب ۽ احترام ڪيو ويندو آهي.....

هن درگاه تي هميشه سواليين ۽ زيارتئين جا

ميلا لڳا پيا هوندا آهن. شاهوڪار ماڻهو، هنجي تربت تي، بڙ ڇاڙهيوندا آهن، لڌرانو ڏيندا آهن، جنهنجو ڪجهه حصو مجاورن کي ملندو آهي ۽ ڪجهه حصو خليفن کي ملندو آهي.....

هن کي ”شهيد“ انڪري ڪوليندا آهن، جو هڪ روايت مشهور آهي، ته هنجي هڪ دوست: ”شيخ صدر“ کي، ڪانرن، جادوگر سمجهي، پنهنجي قيد ۾ وٺو هو ۽ هن درويش الوقت ”باز“ بڻجي، ان کي قيد مان آزاد ڪرايو هو!

مطلب ته هن صاحب جو هي ڪتاب سمورو ”سنڌ“ جي قسمن، قسمن ڪهاڻين ۽ روايتن سان ڀريل ۽ مال مال لامل آهي. تازو ان ڪتاب جو، سنڌي-ادبي بورڊ، حيدرآباد طرفان، سنڌ جي مشهور عالم ۽ قانوندان: ”مسٽر محمد حنيف صديقي شڪارپوري“ کان، سنڌيءَ ۾ ترجمو ڪرائي، انکي اهايت سهڻي ٻنهي ۽ سٺي ٽائپ ۽ گيت-اپ سان ڇپائي پڌرو ڪيو ويو آهي. هي ترجمو لامل ڪتاب ڪل ۳۸۴ صفحن تي مشتمل آهي: هر سنڌيءَ کي هي ضرور پڙهڻ گهرجي. پنهنجي پهرين تصنيف: ”سنڌ يا ڏکوندي ماڻهي“ ۾، هن صاحب سنڌ جي غريب ماروڙن جي ڏک ۽ غمن جو نهايت وڌندڙ پيرايي ۾ ذڪر ڪيو آهي. اهڙيءَ طرح

”سنڌو ماڻھو ۽ شڪري باز“ واري ڪتاب ۾ وري سنڌ ۾، شڪري يا باز جي ذريعي شڪار ڪرڻ جي ريتين-رسمن ۽ طور-طريقن جو بيان ڪيو اٿس! هن پنهنجو چوڻون ڪتاب: ”سنڌ جي ٻيو دفعو

زيارت“ سن ۱۸۷۶ع ۾، بهار جي موسم ۾، سنڌ ۾ ٻي دفعو اچڻ کانپوءِ لکيو هو ۽ اهو سن ۱۸۷۷ع ۾، لنڊن ۾، ڇپجي ظاهر ٿيو. هن ڪتاب ۾ رڳو ٻڌڻ، پنهنجا اڳيان مشاهدا، هڪ نمين-رنگ ڍنگ ۽ مزاحيه طور-طريقي سان بيان ڪيا آهن! هي ڪتاب جيتوڻيڪ، هنجي پهرين ڪتاب وانگر، علمي-ادبي طرز ۽ اڪثراً نگاهه کان نه لکيو ويو آهي، تاهه هنجي هيءَ تصنيف، دل وندرائڻ جو هڪ ذريعو ضرور سمجهي وڃي ٿي. هي هڪ هوشيار گهوڙيسوار به هو ۽ ڪيتري وقت تائين ترڪن جي هڪ قبيلي: ”باشي بزوڪ“ جي گهوڙي سوار دستن جو ڪمانڊر به ٿي رهيو هو!

تازو، هن جي سوانح-حيات متعلق هڪ نئون ڪتاب، هڪ انگريز عالم: ”مسٽر بائرن فارويل“ (Mr. Byron Farwell) جو لکيل، لنڊن ۾ ڇپجي ظاهر ٿيو آهي. ان جي موڪل ۾ مصنف هڪ هنڌ، سنڌ جي ماڻهن متعلق ڄاڻايو آهي ته:-

”جڏهن برٽن سنڌ ۾ پهتو، تڏهن انگريزن جو خيال هو، ته گوت ۾ گوت ۱۰- سالن تائين،

سنڌ جا ماڻهو ”گوريلا-جنگ“ جاري رکندا،
 پر سر چارلس نپيئر، حڪومت جو اهڙو ته انتظام
 رکيو، جو هڪ ئي سال جي اندر، سنڌ، پوري
 هندستان ۾، سڀ کان وڌيڪ ”پر-امن“ صوبو
 سمجهڻ ۾ آيو! هن تي هڪ بلوچ پنهنجو رايو
 ڏنو هو، ته ”هاڻي سنڌ ۾ ايتري قدر ”امن“
 قائم ٿي چڪو آهي، جو جيڪڏهن اوهان ان
 جي هڪ ”ڏينھو“ کي ڦاسائيندا، ته اهو به اوهانکي
 ڏنگ ۾ هڻندو!“ سر چارلس نپيئر، سنڌ ۾
 انگريزن جي حڪومت قائم ڪرڻ سان، ملڪ ۾
 ڪي اهڙا قانون نافذ ڪيا هئا، جيڪي شروعات
 ۾ ”سنڌين“ جي سمجهه ۾ نٿي آيا!
 سر چارلس نپيئر، سڀ کان اول، سنڌ جي
 ”حبشي غلامن“ کي آزاد ڪرايو ۽ الڪاهوءَ اعلان
 ڪيائين، ته جيڪو ماڻهو ٽوھ ڪندو، حڪومت
 جي طرفان سزا به ان کي ملندي. هن کان اڳ
 ملڪ ۾ اهو دستور رائج ٿيل هوندو هو، ته
 جيڪڏهن ڪو بئسي وارو يا شاهوڪار ماڻهو،
 ڪو جرم ڪندو هو ۽ ان کي ميرن يا قاضين
 جي ٻارن کا سزا ڏيڻ ۾ ايندي هئي، ته هو
 بئسن سان ڪو ٻيو ماڻهو يا غلام خريد ڪري،
 ان کي پنهنجي ٻارن، حڪومت جي حوالي ڪري
 ڇڏيندو هو ۽ الڪاهوءَ اها سزا، ان کي پوکڻي

ٻوندي هئي! سر چارلس نپيئر ڪوٺيا، اهو ’بالواسطه‘ واري سزا جو اصول ۽ قانون، آئينده لاءِ رد ڪري ڇڏيو هو ۽ ان ڳالهه کي عملي طرح ثابت ڪرڻ لاءِ ان، هڪ خون جي ڏوهيءَ کي، سندس ڏوهه جي ثابت ٿيڻ تي، ڦاسي ڏياري ڇڏي!

سر چارلس نپيئر، سنڌ مان هي رواج به ڪڍي ڇڏيو، ته زنا جي ڏوهه ۾، مڙس، پنهنجي زال کي، پنهنجي هٿن سان، قتل ڪري سگهي ٿو!

اسان هن کان اڳ ڄاڻايو آهي، ته سر رچرڊ برٽن، ”سنڌي- ٻولي“ جي هڪ ٻئي ٺاهڻ واري ڪاميٽيءَ آڏو هي ظاهر ڪيو هو، ته ”سنڌي- زبان“ کي لکڻ لاءِ، ”عربي- سنڌي“ الف- ب کان ڪم ورتو وڃي ۽ ان جي باري ۾، هن صاحب جيڪي لاجواب دليل پيش ڪيا هئا، سي هي آهن :-

۱- سنڌي زبان کي لکڻ لاءِ، ڊيو ناگري يا ٻئي قسم جون صورتخطيون، هن ٻوليءَ جي موجوده صورت جي نڪتہ نظر کان، بلڪل بيڪار ۽ اجايون آهن، ڇو ته ڊيو- ناگري خط ڪٿي ڪيڏو به عالمانه ۽ فاضلانه ڇو نه هجي، پر ان هوندي به ان ۾ ايڏا سقم ٿا ڏسجن ۽ اچن، جو انهن جي ڪري، ڪنهن به ٻوليءَ کي صحيح طور تي تيسٽائين لکي نٿو سگهجي، جيستائين انهي ”الف- ب“ جي ۲۰ اکرن کي مختلف اعرابون نٿيون

ڏنيون وڃن .

۲- ڊيو-ٽاگري خط ڏکيو ۽ دفتری ۽ سرڪاري
ڪاروبار هلائڻ لاءِ غير موزون آهي .

۳- هندن جي طرفان پيش ڪيل ”خدا باڊي خط“
لاءِ وري هن جو چوڻ هو، ته اهو خط هندن جي واپاري
۽ تجارتي طبقي ۾ برابر رائج ٿيل آهي، پر عام ماڻهن
جي فهم ۽ سمجهه کان گهڻو مٿي آهي .

۴- ”گرو هڪي خط“ جي باري ۾ وري هن صاحب
جو دليل هو، ته اهو خط ”پنجابي- زبان“ لاءِ ته موزون
۽ مناسب ٿي سگهي ٿو، پر سنڌيءَ لاءِ ان کي ڪڏهن
به صحيح ۽ برابر چئي نٿو سگهجي، ڇو ته انجي
استعمال ڪرڻ ۽ ڪتب آڻڻ کانپوءِ ان جي حرفن
۾ وڏي ڦير ٿار آڻڻ جي ضرورت ٿيندي، جو نهايت
مشڪل ڪم آهي .

۵- عربيءَ جي طرز تحرير، سنڌيءَ کي بلڪل
قريب ۽ ويجهي آهي ۽ انجي اهميت ۽ مقبوليت کان
ڪوبه انڪار ڪري نٿو سگهي . ان کي دنيا جي وڏي
حصي ۾ لکيو ۽ سڃاتو وڃي ٿو ۽ اها دنيا جي هڪ
مؤذب ۽ صدين کان چاتل سڃاتل زبان آهي، انڪري
هنکي ”ايشيا- ڪنڊ“ لاءِ نهايت عمدي ۽ ڪارائتي
صورتخطي سنڌي سگهجي ٿو. سنڌو- ماڻهيءَ جو اڳوڻو
ادب پڻ اسان کي ان خط ۾ ئي دستياب ٿيو آهي،

جنهنڪي هن خطي جا مسلمان چڱي ۽ طرح پڙهي ۽ سمجهي سگهن ٿا ۽ هن صوبي جا هندو عادل، جيڪي پارسيءَ جو ”خط نستعليق“ چڱي ۽ طرح ڄاڻندڙ آهن، تن لاءِ هن عربيءَ جو رسم الخط ڏکيو نه ٿيندو.


هن صاحب جا، هي دليل پنهنجي جاءِ تي ايتري ته وقعت ۽ اهميت رکندڙ هئا، جو آخر انگريز حڪومت کي ان خط ۾ ئي سنڌي-زبان لکڻ جو حڪم صادر ڪرڻو پيو! ٿوري وقت لاءِ جيڪڏهن هن حقيقت تي ويهي ويچار ڪجي، ته جيڪڏهن هن غير ملڪي ماڻهوءَ جا ههڙا تر ۽ لاجواب دليل پيش ڪيل نه هجن ها ۽ سنڌ جي مسلمانن جي ڏنل راءِ کي هن رڌ ڪري، (خدانخواستہ) سنڌيءَ کي ٻئي ڪنهن رسم الخط ۾ لکڻ جو فيصلو ڪيو ويو هجي ها، ته اڄ اسانجي حالت ۽ حيثيت ڪهڙي حد کي پهتل هجي ها: هن قسم جي ٿورڙي خيال ۽ تصور ڪرڻ سان ئي، اسانجي جسم جو وار وار ڪڙو ٿي وڃي ٿو ۽ ان نڪتہ نظر سان، اسان هن شخص جو اهو احسان، ڪڏهن به وساري ۽ در گذر ڪري نٿا سگهون.



ڪئپٽن جارج اسٽڪ

ڪئپٽن جارج اسٽڪ (Capt. George Stack)، شروعات ۾ جڏهن ” ايسٽ انڊيا - ڪمپني “ ۾ ملازم ٿيو، تڏهن هنڪي بهر يادن ” بهڻي “ موڪليو ويو، جتي هن هندي ۽ سنسڪرت زبانن ۾ ڪافي مهارت حاصل ڪئي ۽ انهن ٻولين تي چڱو خاصو عبور حاصل ٿيس .

هن کي اول فوج ۾ رکيو ويو هو، جتي هن، مڪنت ۽ هوشياريءَ سان، جلد ڪئپٽن جو درجو حاصل ڪري ورتو . سن ۱۸۴۳ع ۾ سنڌ جي فتح ٿيڻ کانپوءِ، هنڪي سن ۱۸۴۵ع ۾، سنڌ ۾ موڪليو ويو، جتي هي حيدرآباد جو ٻيئي ڪليڪٽر مقرر ٿيو. هنجي هن عهدي تي فائز ٿيڻ کانپوءِ، سنڌ ۾، جڏهن سنڌي - زبان جي ” الف - ب “ ٺاهڻ جو سوال پيدا ٿيو، تڏهن هن صاحب جو رايو ٻن ٻين ڪاميٽيءَ جي هندو - ميمبرن جهڙو هو، يعني هن جو ٻن ڇوڻ هو، ته جيئن ته سنڌي - ٻولي، سنسڪرت مان نڪتل آهي ۽ هن جو لاڳاپو، ٻين ٻولين جي مقابلي ۾، مارڪرٽ ٻولين سان وڌيڪ ٿيس ۽ اچي ٿو ۽ هن ۾ انهن ٻولين جا آڳاٽا ۽ قديمي نشان ۽ آثار اڃا به گهڻي ڀاڱي موجود آهن، اڪري، هن ٻوليءَ کي لکڻ لاءِ آڻيو پڻ ڏيو - ناگري هئڻ ڪهڙجي !



ڪيپٽن موصوف، باغ سنسڪرت ۽ هندي زبانن جو وڏو ڄاڻو هو ۽ اوائل ۾ بمبئيءَ جي رهائش وقت هن تي هندو عالمن ۽ برهمڻن جي صهبت جو وڏو رنگ چڙهيل ۽ اثر پيل ٿو پائنجي، انڪري ٿي هن شايد سنڌي-زبان جي الف-ب لاءِ اهڙو رايو ڏنو هجي، پر ٻئي پاسي هنڪي سنڌي-زبان لاءِ وڏي عزت ۽ محبت پڻ هوندي هئي ۽ هن ڏيهي ٻولين کان، هن ڪي مٿيرو پائيندو هو ۽ ان زبان جو پڻ چڱيءَ طرح مطالعو ڪري، ان تي هن ۳ مشهور ڪتاب لکيا، جن مان هڪ، سنڌي-انگريزي لغت هئي، جا هن بمبئي مان، سال ۱۸۴۹ع ۾ ڇپائي ٻڌري ڪئي هئي.

هن جو ٻيو ڪتاب: ”سنڌي گرامر“ هو، جو پڻ ۱۸۴۹ع ۾، بمبئيءَ مان ڇپجي ظاهر ٿيو هو. هن جو ٽيون ۽ ناميارو ڪتاب: ”سنڌي-انگريزي ڊڪشنري“ هئي، جيڪا هن ”انگريزي-ديوناگري“ لپيءَ ۾، ۱- مارچ سن ۱۸۴۷ع تي، لکي پوري ڪئي هئي ۽ انجي لکڻ ۾ هن حيدرآباد جي ٻن برهمڻن: سچانند ۽ جينانند کان مدد ورتي هئي.

حيدرآباد ۾ رهندي، هي صاحب، ڪنهن ٻجهي ۽ خطرناڪ بيماريءَ سبب، ٻڙهي موڪل تي، انگلنڊ روانو ٿي ويو هو، جتان موٽي اچڻ کانپوءِ مٿي ذڪر ڪيل ”سنڌي-انگريزي“ لغت کي ڇپائڻ جو ڪم شروع

ڪيو هئائين ۽ ان بڪشنريءَ جا ۱۶۰ - صفحا مس
چپيا هئا، ته هاڻ وري ولايت هليو ويو ۽ اتي ماهه
بسمبر، سن ۱۸۵۳ع ۾ وفات ڪيائين .

هن جي مري وڃڻ کانپوءِ، ان بڪشنريءَ جو ڏمو،
سر بارنل فريئر جي سيڪريٽري : 'مسٽر بي - ايڇ - ايلس'
هاڻ تي ڪنيون ۽ ان جو مهاڳ، پڻ ان صاحب لکيو .
مسٽر ايلس، ان بڪشنريءَ جي "پيش لفظ" ۾
لکي ٿو ته :-

"موجوده تصنيف جي اشاعت لاءِ، چند وضاحتي
لفظن جي ضرورت آهي، ڇاڪاڻ جو هن جو
مصنف، هنجي مڪمل ليکڪ ۽ هارس مان
چڱي نڪرڻ لائين، زنده نه رهيو .

چپايل "انگريزي - سنڌي بڪشنريءَ" جي
ٻئي ڀاڱي لاءِ، هن پنهنجي دماغ ۾ چڱو تصور
ويهايو هو ۽ ان لاءِ مواد به چڱو ڪنو ڪيو
هئائين، پر ساڳئي سال، سندس طبيعت جي
ناسازيءَ، وطن ورڻ لاءِ مجبور ڪيس .

حقيقتاً هيءَ بڪشنري ئي هن جي بيماريءَ
جو باعث بڻي هئي . حيدرآباد جي ٻنهي ڪليڪٽر
جي حيثيت ۾، مختلف ۽ انيڪ فرضن جي
سر انجاميءَ جي باوجود، هن هڪو بڪشنرين
جي تياريءَ جو، پنهنجي طبيعت تي بار گران

وڏو هو، سو هنجي صحت تي ايترو ته اثر انداز
 ٿيو، جو مجبوراً کيس هي هنڌ ڇڏڻو پيو. ان
 هولدي به هن صاحب، ان خيال کي باڪل ڇڏي
 ڪونه ڏنو، پر ان کي ڪجهه وقت لاءِ پاسيرو
 سو ضرور ڪري رکيائين ۽ دوباره هت اچڻ
 وقت، سنڌ ۾ ڪنهن زياده آمدنيءَ واري عهدي
 ۽ صحتمند هنڌ تي پنهنجي مقرريءَ جي خواهش،
 فقط هن خيال سان ظاهر ڪيائين، ته جئن سندس
 لڪل دلي مراد پوري ٿئي، يعني هن پنهنجي
 لکيل ڪتاب کي اشاعت جي منزل تائين
 پهچائي سگهي!

هن بڪشريءَ جي اشاعت جي باري ۾ وڌيڪ هو
 صاحب ڄاڻائي ٿو ته :-

” بمبئي سرڪار جيئن ئي هن جي ان تصنيف
 جي ڇپائڻ جي موڪل ڏني، تيئن ئي ۱۸۵۳ع
 ۾ هي صاحب موٽي سنڌ ۾ آيو ۽ پنهنجي اوائلي
 مواد ۾ ڪجهه قدر رڍو بدل آندو ۽ ان ۾ ٿورو
 گهڻو اضافو ڪري، ان کي پريس جي حوالي
 ۾ مس ڪيائين، ته اوچتو، پسمبر ۱۸۵۳ع ۾، مٿس
 موت اچي ڪڙڪيو! هن جي هن ڪم هلي
 وفات وقت، هن ڪتاب جا ۱۶۰- صفحا پريس ۾
 ڇپجي چڪا هئا، باقي (ج) ڪانوني ڀڄاڙيءَ

جي حرف تائين اکر، نظر ثاني ۽ درستي نه ڪرڻ سبب، ڇپجڻ جي انتظار ۾ هئا. ان کانسواءِ ”الف-ب“ جا آخرين ۹- اکر اڃا حڪومت جي زير غور هئا، انڪري اٺون کي به پريس ۾ اڃا ڪونه موڪليو ويو هو.“

ان بڪشنريءَ ۾ رهجي ويل غلطين جي سلسلي ۾ هن صاحب ڄاڻايو آهي ته:-

”هن پيشڪش جي غلطين تي تعجب جو اظهار ڪرڻ بيسود آهي، ڇو ته جمڪا لکيت، پنهنجي لکندڙ جي دوباره زير غور نه رهي هجي ۽ خاص طور تي بڪشنريءَ جنهن جو تهذيب ڪرڻ، ٻين لکيتن جي مقابلي ۾، وڌيڪ خبرداري ۽ چنڊ ڄاڻ جو مستحق آهي ۽ جن ناموافق حالتن هيٺ هن بڪشنريءَ کي مڪمل ڪرڻ ۾ آيو هو، تن سڀني ٻالهيون ڪي اڳيان رکي، منجهس رهجي ويل ڇوڪن کي در گذر ڪرڻ وڌيڪ موزون ٿو ڏسجي.“

پنهنجي متعلق صفائي پيش ڪندي، مسٽر ايلس، ان مهاڳ ۾، رقمطراز آهي ته:-

”هن صفائي پيش ڪرڻ جي ڪا ضرورت ڪانه آهي، ته هن بڪشنريءَ جي سموري سٺا مواد جو حصول ۽ انجون حسن خصوصيات،

سڀ آنجهاني ڪمپٽن اسٽئڪ جون مرهون-منت آهن. ٻي ڪنهن به ڇيڙ لاءِ منهنجي دعويٰ ڪا نه آهي، سواءِ انهن غلطيٰن درست ڪرڻ جي، جيڪي لاشعوري طور تي، ان مسوده کي، پريس جي حوالي ڪرڻ وقت درست ڪرڻ ۾ آيون هيون. اها به هڪ حقيقت آهي، ته مڙلي وٽن جا نالا ۽ ”علم-نباتات“ سان تعلق رکندڙ لفظ آنجهاني ”باڪٽر اسٽاڪس“ جا موجود ڪيل آهن، جيڪو صاحب ان مضمون ۾ ڪافي مهارت رکندڙ هو.“

ڪمپٽن اسٽئڪ هيءَ بڪشنري، ’سنڌي-ڊيوناگري‘ لپيءَ ۾ ڇو ڇپائي هئي، تنهن بابت مسٽر ايلس لکي ٿو ته :-

”هن بڪشنريءَ کي ”ڊيو-ناگري“ لپيءَ ۾ پيش ڪرڻ بابت، ڪمپٽن، منهنجي پهرين ”انگريزي-سنڌي بڪشنريءَ“ ۾ مختصر خيال پيش ڪيو آهي، پر ان مان انجي مڪمل وضاحت معوم ٿي نٿي سگهي. مبادا هن جي ان خيال کي غلط سمجهيو وڃي، انڪري هتي آءٌ انجي پوري وضاحت ڪريا ٿٿو، ته ڪيترن موقعن تي، ڪمپٽن مون کي هڪ ڏيندو رهيو هو، ته ”ڊيو-ناگري“ لپيءَ ۾ سندس بڪشنري

چپائڻ جو خيال، عام سنڌي-خواندن جي استعمال لاءِ نه، پر اهڙن آفيسرن جي ڪتب آڻڻ لاءِ آهي، جيڪي هن کان اڳ اهڙن ڪتابن کي ڪم آڻيندڙ آهن، مگر منهنجو رايو آهي، ته هي ڪتاب، عام شاگردن جي استعمال لاءِ پيش ڪيو وڃي ها. جيتوڻيڪ ڪتاب ۾ ڪيتريون غلطيون رهجي ويل آهن، تنهن هوندي به ”ڪئپٽن اسٽئڪ“ جي انجام ڏنل مهنت کي تحسين جي نگاهن سان ڏٺو ويندو ۽ خاص طور تي سول-ملازمين ۽ ملٽريءَ جا عملدار، جيڪي سنڌي-سکڙ جا خواهان هوندا، سي هن جا وڌيڪ ممنون ۽ مشڪور رهندا. مان اهو به يقين سان چوانٿو، ته ايندڙ وقت جا ”سنڌي-بڪشنري نويس“ پڻ، ڪئپٽن صاحب جي پيش ڪيل مواد جا ڳوراڻا رهندا ۽ اها پڻ قوي اميد رکي ٿي سگهجي، ته هن خطي جو عوام پڻ، هن پهرين ”سنڌي-بڪشنريءَ“ جي ليکڪ جي ڪوشش ۽ مهنت جو قدر ڪندو.

هيءَ بڪشنري، ساڍا ۹ ۽ ۶-انچ سائيز ۾، ڪئپٽن اسٽئڪ جي وفات کان پورو هڪ سال پوءِ، ۲۱-ڊسمبر ۱۸۵۴ع تي، بمبئيءَ جي ’امريڪن-مهن پريس‘ مان، ۴۳۸-صفحن ۾، ڇپجي ظاهر ٿي هئي ۽ ان جو

مهاڳ مسٽر ايلس ٻارڻ ساڳئي ڏينهن تي لکيو هو .
 ڪئمپٽن موصوف جي مذڪور لغت، بلاشڪ، سنڌ
 جي ماڻهن لاءِ هڪ ”سنگ ميل“ جي حيثيت رکي
 ٿي، ڇو ته اها شروعاتي لغت هئي، جنهن ملڪي
 چاهي غير ملڪي عالمن ۽ تعليم يافته ماڻهن کي، اسان
 جي سڃاڻوڙي زبان سان روشناس ڪرايو هو، الڪري
 آڻجھالي ڪئمپٽن، اسانجي نگاهن ۾، وڏي عزت ۽ آفرين
 جو لائق ۽ حقدار آهي .

هن صاحب انگريزن جي هڪ مذهبي ڪتاب :
 ”گاسپل آف سينٽ ميٿيوز“ - (Gossip of Saint
 Mathews) جو پڻ سنڌيءَ ۾ ترجمو ڪيو هو، جو
 انوقت سنڌ جي مشن اسڪولن ۾ پڙهيو ويندو هو .




ميجر ايف - جي - گولڊ سميڊ

سن ۱۸۴۳ع ۾ انگريزن جي سنڌ ۾ اچڻ ۽ ۱۸۵۴ع ۾ سنڌي - زبان جي موجوده لپي يا آڻيويتا جي رائج ٿيڻ ۽ دستور ۾ اچڻ کانپوءِ جن برڙيهي اديبن، اسان جي ادب ۽ مادري زبان جي واڌاري ۽ ترقيءَ لاءِ اڻٽڪ ۽ قابل قدر ڪوششون ورتيون هيون، تن مان ”ميجر ايف - جي - گولڊ سميڊ“ (Major, F.J.Goldsmid) جو مان، جان تان مٿاهون آهي ۽ هن صاحب جنهن سنڌي - ٻوليءَ جي باري ۾ سر انجام ڪيل ڪارگزاريون، اسان ۽ اسانجي آئينده اولاد ۽ نسل طرفان، سونهري لفظن ۾ لکڻ ۾ اينديون .

هي صاحب، انگريزن جي اوائلي دؤر ۾، سنڌ جو ”اسسٽنٽ ڪمشنر“ ۽ تعليم - کاتي جو ”آفيسر انچارج“ مقرر ٿي آيو هو. سال ۱۸۶۰ع ۾ هن صاحب جي بي لوٽ محنت ۽ زبردست ڪوششن سان، ۱۷۰ - صفحن تي مشتمل، هڪ مستند ۽ شاندار ؛ ”سنڌي - گواهه“، ۸ - ۱۲ لکين جي سائيز ۾، ڇپجي ظاهر ٿيو هو، جنهنڪري هن وقت به سنڌيءَ جو هڪ مڪمل ۽ معتبر گرامر ڪري تسليم ڪيو وڃي ٿو .

ميجر موصوف جي ٻارن، هن ڪتاب جي مني ۾



introduced, are at least not out of place. For my own part I confess to see no harm in casting to the breeze a few hard words and intricate Arabicisms, provided they open the door to the understanding of some grammatical principles. It is when they are learned by rote, for mere repetition, that the "fabulum" is indigestible.

Sanction to the abridgement was given by Sir Bartle Sherrin, C.B., confirmed by General Order, No. 1464, of the 14th August, 1897. The book is intended chiefly for Vernacular Schools, but is recommended to the notice of all English Students of Hindustani, who seek a practical knowledge of the language, especially in the present time.

ميچر ايف - جي - گولڊ سمنڊ جي ڇپايل
 ”سنڌي - گراءر“ جي انگريزي مهاڳ جو هڪ ورق.

گرامر جي نڪتہ نظر کان، انگريزي زبان ۾، ڪن سنڌي-جملن ۽ لفظن جون سمجھاڻيون ڏنيون ويئون آهن، جنهنڪارڻ پوءِ، پورن ۹- صفحن تي، انجو 'پيش-لفظ' ڏنو ويو آهي، جنهن ۾ لائق مصنف، نئين الف-ب، سنڌي زبان ۽ پنهنجي گرامر جي ڇپائڻ جي مطلب ۽ مقصد تي، سير حاصل تبصرو ڪيو آهي.

هن صاحب، اهو پيش لفظ، ۱۶- اپريل سن ۱۸۶۰ع تي لکي پورو ڪيو هو ۽ انڪارڻ پوءِ اهو ڪتاب 'ليٽو پريس' تان ڇپجي ظاهر ٿيو ۽ ان کي، سال ۱۸۴۷ع جي، ڇپائيءَ جي ايڪٽ نمبر ۲۰- موجب، مرڪزي سرڪار وٽ رجسٽر ڪرايو ويو هو.

هيءَ هڪ واضح حقيقت آهي، ته هن کان اڳ، يعني سال ۱۸۵۴ع ۾، حيدرآباد جي انگريز ٻيٽي ڪليڪٽر: "ڪئپٽن جارج اسٽئڪ" جو هڪ ضخيم سنڌي-انگريزي گرامر جو ڪتاب، ڇپجي ظاهر ٿيو هو ۽ هنڪارڻ پوءِ به، جرمنيءَ جي هڪ عالم-فاضل ۽ مشهور مستشرق: "ڊاڪٽر ارنيسٽ ٽرومپ" (Dr. Ernest Trumpp) سال ۱۸۷۲ع ۾، پنهنجي طرفان هڪ انگريزي-سنڌي گرامر شايع ڪرائي، ماڪ جي عامي-ميدان تي آڻي ظاهر ڪيو هو، پر انهن ٻنهي ۽ مڃر موصوف جي گرامر جي درميان هڪ وڏو فرق ۽ تفاوت هي موجود آهي، ته انهن جا ذڪر ڪيل گرامر، عربي-سنڌيءَ

جي بجاء انگريزي - ديوناگري لپيءَ ۾ لکيل آهن، پر
ميجر موصوف جو مذڪور گرامر؛ سواءِ پيش لفظ ۽ ڪن
سمجهاڻين جي؛ سمورو عربي - سنڌي الف - ب ۾ لکيل
آهي ۽ انجي اها ڳالهه ۽ خصوصيت، انکي، اسانجي
سنڌي - علم و ادب ۾، اڃا به هڪ اوچي ۽ مٿاهين
منزل تي بيهاريو بيٺي آهي.

ميجر موصوف، مذڪور گرامر جي ”پيش لفظ“ ۾
جيڪي ڪجهه لکيو آهي، تنهن مان ٻن اسان کي،
پنهنجي ٻوليءَ جي حيثيت ۽ انجي بنيادي حقيقت جي
پوري پوري ڄاڻ پوي ٿي ۽ ان لحاظ کان جيڪڏهن
انجي ان مهاڳ، کي، اسانجي زبان جو ”اوائلي دستاويز“
ڪوٺيو وڃي، ته ان ۾ ڪو به مبالغو يا وڌاءُ نه ٿيندو.
ميجر موصوف، ان پيش - لفظ ۾، هڪ هنڌ، صحيح
راءِ جو اظهار ڪندي، ٻڌائي ٿو ته :-

”اسان سنڌ جي ”سرڪاري-زبان“ عربي-سنڌي
سمجهوتتا عربي - سنڌي الف - ب جي
تاريخ، اسان کي يقيني طور تي ٻڌائي ٿي، ته
اها پهرين صدي هجري ۽ عربن جي ڪاهه کان
پوءِ، ٿوري گهڻي، ماڪ ۾ ضرور رواج هيٺ
آيل هئي انهيءَ صورتخطيءَ ۾، ڪجهه
ڪتاب، سهڻي نموني ۾، ڇپيل آهي. ان نڪتہ
نگاهه کان جلد اها لپيءَ، سن ۱۸۵۴ع واري مقرر

ڪيل صورتخطيءَ جي جڳھ والاريندي، جيڪا سر ٻارٽل فرير جي هدايتن مطابق، مسٽر اياس طرفان تيار ڪرايل ۽ ليٽو گراف ذريعي ڇپايل آهي.

اڳتي هلي، هي صاحب، سنڌي-گرمز جي ضرورت جي باري ۾، لکي ٿو ته:-

”ڪابه ٻولي لکي ۽ ٻالھائي وڃي، تنهن لاءِ، قدرتي طرح، هي نهايت ضروري آهي، ته اها گرمز جي قاعدن موجب سيکاري وڃي. سنڌ ۾، گرمز جو اهڙو ڪوبه ڪتاب، ڏيھي ٻوليءَ ۾ ڪونهي، سواءِ ”منشي آڌارام“ جي پمٽشليٽ جي، جنهن لاءِ ان ڪيرون لھڻيون، ۽ ان کي ئي شروعاتي - سنڌي گرمز جو بنياد سمجهيو وڃي ٿو، پر اهو تمام ننڍڙو ۽ مختصر آهي، انڪري انکي ”ڪلاس-بوڪ“ طور ڪتب آڻي نٿو سگهجي.“

پر ڏيھي عالمن - فاضلن پاران، هن کان اڳ ۾ لکيل سنڌي-گرمزن جي نسبت وري ميجر موصوف، هيئن ڄاڻايو آهي:-

”اهڙيءَ طرح انگريزيءَ ۾ جيڪي گرمز شايع ڪرايل آهن، سي پوريءَ طرح مڪمل سنڌي نٿا سگهجن، البت انهن مان ٻه مونکي

پسند آهن، جن مان هڪ ”مسٽر مئٿيوز“ (Mr. Mathews) جو آهي، جيڪو سر سري طور تي، آوازن جي سمجھائڻ لاءِ لکيو ويو آهي ۽ ان ۾، رواجي طور تي، پارسي-گرامر جو طريقو استعمال ڪرڻ ۾ آيو آهي، ۽ ٻيو گرامر آنجهاني؛ ”ڪمپٽن-اسٽڪ“ جو لکيل آهي، جو تازو آهي ۽ فقط انهن لاءِ ڪارائتو ثابت ٿي سگهي ٿو، جيڪي ”ڏيو-ناگري“ ٻوليءَ جا ڄاڻو آهن.“

ميجر موصوف، پنهنجي گرامر بابڪ وري هيئن ڏو فرمائي ٿو:-

”حساب ۽ جاگرافي وغيره جا ڪتاب، هنڪان اڳ-ئي ٻين حضرات جي طرفان سنڌيءَ ۾ ڇپائي پڌرا ڪيا ويا آهن ۽ ڪجهه ٻيا ڪتاب به پڙهڻ لاءِ، سنڌيءَ ۾ شايع ٿي چڪا آهن ۽ هيٺ ٻيو قدم، گرامر لکڻ لاءِ، ڪٽڻ گهرجي.“

ميجر گولڊ سمنڊ جي مسائل ۽ ڏينهن رات جي ڪوششن ڪالپوءِ، جڏهن اهو گرامر پوريءَ طرح لکجي تيار ٿيو، تڏهن پاڻ، ان متعلق، جوڪو ٻهريون قدم کنيائين، تنهن بابت رقمطراز آهي ته:-

”۲۸- سيپٽمبر ۱۸۵۸ع تي مون، ان گرامر لاءِ ”ڪمشنر صاحب“ کي لکيو، ته هن گرامر جي

افاديت متعلق آڻ فقط هي چئي سگهائڻو، ته اهو
 تڪڙ ۾ لکيل ۽ گڏ ڪيل آهي، اڪري ان کي
 ڪا وڏي محنت ۽ ڪوشش ڪوئي نٿو سگهجي،
 باقي اڳتي هلي، هي گهٽ ۾ گهٽ، هن باري
 ۾، وڌيڪ لکڻ لاءِ ميدان هموار ضرور ڪندو ۽
 ترتيب ڪرڻ جا قانون سيکاريندو. منهنجو
 شخصي رايو آهي، ته هن گرامر جو سنڌي-اسڪولن
 ۾، ابتدائي طور، رائج ڪرڻ فائدي وارو ٿيندو.
 ازالوواءِ هي اثرائتي ترتيب ۽ شاگردن جي عام
 معلومات لاءِ ڀڄ مفيد ثابت ٿي سگهي ٿو. ”
 مذڪور گرامر تي ”نظر ثاني“ ڪرڻ متعلق، ميجر
 موصوف لکيو آهي ته :-

”هن گرامر جي قدر ڪي پرڪڻ لاءِ، منهنجي
 ڪوارٽر تي هڪ ميٽنگ ڪوٺائي وڃي، جنهن
 ۾ لارمل - اسڪول، ڪراچي، جو ماستر :-
 منشي ننديرام سيوهڻ وارو ۽ ڪليڪٽر جي
 آفيس جو منشي - رضا محمد موجود هئا. مون
 گرامر جو مسودو انهن جي حوالي ڪيو، ته جيئن
 هو پنهنجي ٻارن ان تي تبصرو ڪري سگهن،
 پر اهو طريقو، مطلوب مقصد لاءِ، ڪمائڻو ثابت
 ٿي نه سگهيو، جنهنڪري مون اهو قلمي نسخو،
 ترميم ۽ تصحيح لاءِ، ميان محمد ڏانهن

موڪاسي ڏٺو . ”

ان پيش لفظ جي ٻڌڻيءَ ۾، ميجر موصوف لکيو آهي ته :-

”مون هن مسوده کي، چڱيءَ طرح، نظر مان گذريو آهي ۽ ان کي ڪتابي صورت ۾ ڇپائي پڌري ڪرڻ لاءِ، سرڪاري ايئر نمبر ۱۹۶۹، مورخ ۱۹- آگسٽ ۱۸۵۹ع سان، سر بارنل فرير، منظوري ذريعي فرمائي آهي .

هن ڪتاب جو خاص لاڳاپو ابتدائي اسڪولن سان آهي، پر هن لاءِ هيءَ به سفارش ڪئي وڃي ٿي، ته اهو انگريزي پڙهندڙ سنڌي-شاگردن کي به پڙهڻ گهرجي، ته جيئن انهن کي تنقيدي نڪتہ نظر کان، ٻوليءَ جي پوري جان پوي ۽ کين دفتر-سنڌي سمجهڻ ۾ مدد ملي . ”

هن مڪمل ۽ نادر روزگار گرامر کان علاوه، ميجر موصوف، سنڌ مان، ”سسئي - پنهنون“ جا بيت ڏڏ ڪري ۽ انهن کي پوري ترتيب ۾ آڻي، سن ۱۸۶۳ع ۾ ڇپائي پڌرو ڪيو هيو ۽ انڪانهوءَ، انهن ساڳين بيتن جو هڪ ٻيو ڪتاب به شايع ڪرايو هئائين، جنهنجي هڪ طرف سنڌي-بيت ۽ ٻئي طرف انهن جو منظوم-انگريزي ترجمو موجود هو! هن صاحب جو هي شعري ترجمو سليس ۽ دل کي وڻندڙ ۽ پسند ٻوندڙ آهي .

هن ڪتاب جو پويون ۽ آخريون بيت هي آهي :-
 ”پنهل آءُ ٻيوهي ، سوڙهي ڀانئن م منهن
 اندر باغ بهاريا ، ٻيا ميا منجهڻي
 اُنو نور لبيءَ جو ، ٿيا سرها سڀيئي
 ڪيچ خبر پيئي ، تهنهون پرينءَ سان مليوا“



ميجر موصوف جي هنن ڪتابن کي، قديم سنڌي-ادب
 ۾ هڪ بلند مقام حاصل آهي ۽ اهل سنڌ هنجي انجام
 ڏنل ڪارنامن کي سدائين تحسين ۽ احترام جي نگاهن
 سان ڏسندا رهندا.

هنڪانسواءِ، جڏهن سال ۱۸۵۴ع ۾، سر بارٽل فريئر
 هي ڪوششن سان، سنڌي-عربي الف - ب وجود ۾ آڻي،
 ملڪ جي ڪنڊ ڪڙڇ ۾، راءِ مري ۽ سيڪنڊري
 اسڪولن جو چار پڪيڙيو ويو هو، تڏهن پڻ هن صاحب،
 ان باري ۾ ڪافي کان زياده دلچسپي ڏيکاري هئي ۽
 هن سلسلي ۾، جڏهن ڪراچيءَ جي ڪليڪٽر :
 ”ڪپٽن پريڊي“ (Capt. Preedy)، سال ۱۸۴۶ع ۾،
 ڪراچيءَ ۾ ۽ حيدرآباد جي ڪليڪٽر : ”مسٽر راتبورن“
 (Mr. Rothborn)، سال ۱۸۴۵ع ۾، حيدرآباد ۾
 ”هاءِ اسڪول“ کوليا هئا، تڏهن هي صاحب ئي هو،
 جنهنجي ذاتي ۽ مسلسل ڪوششن ڪانپوءِ، سال ۱۸۴۶ع ۾،
 ”شڪارپور“ ۾ پڻ هڪ ”ٿانوي - مڊل اسڪول“

جو بنياد رکيو ويو هو، جو ۱۸۷۳ع تي،
 ٿري ”گورنمينٽ هاءِ اسڪول“ بڻيو ۽ ان جو پهريون
 هيڊ ماستر، سنڌ جي مشهور عالم، اديب، مصنف، شاعر
 ٻرامه نويس ۽ الشاءَ پرداز؛ ”شمس العلماء ميرزا قليچ بيگ
 مرحوم“ جو وڏو ڀاءُ؛ ”ميرزا صادق علي بيگ“ مقرر
 ٿي آيو هو. هي صاحب ڪجهه وقت حيدرآباد مان شايع
 آئندڙ اخبار ”سنڌ-سڌار“ جو ايڊيٽر به ٿي رهيو هو
 ۽ سنڌ جو پهريون مسلمان هو، جنهن ۱۸۷۲ع ۾، بمبئي
 يونيورسٽيءَ مان، بي. اي جو امتحان پاس ڪيو هو.

هن اسڪول ۾ سنڌ جو محب وطن ۽ مشهور سياسي
 رهنما؛ رئيس غلام محمد پرکڙي به، سن ۱۸۸۹ع ۾، ماستر
 ٿي رهي ويو آهي ۽ سال ۱۸۹۱ع ۾، کيس شڪارپور
 جو ٻيٽي ايڊيو ڪيشنل انسپيڪٽر مقرر ڪيو ويو هو
 ۽ ان بعد وڪالت جو امتحان پاس ڪيائين ۽ حيدرآباد
 هليو ويو.

يان رهي، ته، سن ۱۸۸۳ع تائين، سنڌ ۾ صرف ٽي
 ضلعا؛ ڪراچي، حيدرآباد، ۽ شڪارپور، وجود ۾ آندل
 هئا ۽ ان سال تائين اسانجو مشهور تاريخي شهر شڪارپور،
 ضلعي هيڊ ڪوارٽر جي حيثيت رکندڙ هو ۽ ان جي
 مجموعي اراضي نو هزار ۶ سؤ چوهار ميل ۽ آدم شماري
 اٽڪل ساڍا يارهن لک هئي!

ڊاڪٽر ارنيسٽ ٽرومپ

ڊاڪٽر ارنيسٽ ٽرومپ (Dr. Ernest Trumpp)

۳- مارچ، سن ۱۸۲۸ع تي، جرمنيءَ جي هڪ ننڍڙي ڳوٺ: ”ايلز فيلڊ“ (Elezfield) ۾ ڄائو هو. هن جو پيءُ ڪڙمي هو ۽ ڪڏهن ڪڏهن، گذر اوقات لاءِ، واڍ ڪو ڪم به ڪندو هو. والدين، علم پرائڻ لاءِ، هن کي مٿامي اسڪول ۾ داخل ڪرايو، جتي چيو وڃي ٿو، ته هن جي، ان زماني ۾، ڪن ’خانہ بدوش‘ ۽ ’رولو قسمر‘ جي قبيلن سان واقفيت ٿي، جنهي صحبت ۾ رهندي، هن کي انهن جي ٻوليءَ سان دلچسپي پيدا ٿي. انهن خانہ بدوش ماڻهن کي، انگريزيءَ ۾ ”چپسي“ (Gipsy) ۽ پارسيءَ ۾ وري ”لوليان“ يا ”لوريان“ سڏيو ويندو آهي ۽ تاريخ نويس ۽ ٻولين جو اڀياس ۽ تحقيق ڪندڙ حضرات ڄاڻائين ٿا، ته انهن ”لورين“ يا خانہ بدوش ماڻهن جي رهڻ جو هنڌ اصل اسانجو ”سندھ“ ملڪ هو ۽ ان لاءِ ”لوري“ جو سنڌي لفظ، ثابتي طور پيش ڪيو وڃي ٿو، جنهن مان وري چيو وڃي ٿو ته ”الور“ لفظ لکتو آهي.

ڊاڪٽر موصوف ڪسي، حقيقت ۾ انهن خانہ بدوشن

هي ٻوليءَ ۾ چاهه وٺڻ واري جذبي ٿي، هن برصغير جي مختلف ٻولين جي ڏسڻ ۽ اڀياس ڪرڻ تي مجبور ڪيو ۽ هن جو اهو جذبو اسڪول ۽ يونيورسٽيءَ ۾ تعليم حاصل ڪرڻ واري وقت کان موجود ٿي ڏٺو.

۱۸۴۸ع ۾ هي صاحب جرمنيءَ جي آزاديءَ جي تحريڪ (Liberal Movement) ۾ شريڪ ٿيو، جنهن سبب ڪجهه وقت لاءِ جيل به ڪاٽڻو پيس! ترنگ مان بند خلاص ٿيڻ بعد، جرمني ڇڏي، سئٽز ليمب جي رستي، برطانيه ڏانهن هليو ويو ۽ اتي ٿوري وقت کانپوءِ انگريزن جي ”انڊيا- آفيس“ ۾ اسسٽنٽ لٽريچرل جي جڳهه ملي ويس، جنهن تي ڪم ڪندي، هن صاحب مشرق جي مختلف زبانن جو پاڻ وڌيڪ مطالعو ۽ اڀياس ڪري ورتو.

هن صاحب جي، مشرقي زبانن سان ههڙي شوق ۽ دلچسپيءَ کي ڏسندي، انگلنڊ جي ’چرچ مشن - سوسائٽي‘ (Church Mission Society)، هڪڙي، مشرقي زبانن جي مزيد تهذيب ۽ تدقيق لاءِ، ڪراچي وڃڻ جو حڪم ڪيو، جتان هو پهريائين بمبئيءَ ۾ آيو ۽ ٺٽي ۾ اچي ”انگلڪن چرچ“ جو پادري بڻيو ۽ اتي رهايش دوران پارسي- زبان ۾ ايتري ته مهارت حاصل ڪري ورتائين، جو ان ۾ انگريزيءَ جي ”ڪامن پرائمر بوڪ“ (Common Primer Book) جو ترجمو ڪيائين.

نياڪٽر اوليوسٽ ٽرمب
 (شاهه جي رسالي جو پٽو پٽو - چوٿيندي
 سوڌيندي ۽ چيائيندي)

فصل ١٠

ڪو ڳڻندو ڪيڙو آءُ ٺاڙو ڇڏي ڇڏي
ڇڏي ڇڏي ڇڏي ڇڏي ڇڏي ڇڏي

ڇڏي ڇڏي ڇڏي ڇڏي ڇڏي ڇڏي
ڇڏي ڇڏي ڇڏي ڇڏي ڇڏي ڇڏي

ڇڏي ڇڏي ڇڏي ڇڏي ڇڏي ڇڏي
ڇڏي ڇڏي ڇڏي ڇڏي ڇڏي ڇڏي

ڇڏي ڇڏي ڇڏي ڇڏي ڇڏي ڇڏي
ڇڏي ڇڏي ڇڏي ڇڏي ڇڏي ڇڏي

ڇڏي ڇڏي ڇڏي ڇڏي ڇڏي ڇڏي
ڇڏي ڇڏي ڇڏي ڇڏي ڇڏي ڇڏي

ڇڏي ڇڏي ڇڏي ڇڏي ڇڏي ڇڏي
ڇڏي ڇڏي ڇڏي ڇڏي ڇڏي ڇڏي

ڪجهه وقت کانپوءِ هي صاحب پنهنجي بنيادي پروگرام موجب ڪراچيءَ ۾ آيو، پر انهيءَ آڻي تي هن تي خراب اثر ڪيو، جنهن سبب جلد بيمار ٿي پيو، جنهن ڪري ”چرچ-مشن“ طرفان هن کي علاج جي خيال سان فلسطين ڏانهن موڪليو ويو، جتي هن وري عربي-زبان جو اڀياس ڪري ورتو.

فلسطين ۾ رهندي هنجي، هڪ انگريز خاتون سان ملاقات ٿي، جنهن سان آخر سن ۱۸۵۶ع ۾ شادي ڪيائين، جنهن مان هن کي هڪ پٽ به ڄائو هو.

هي صاحب ۱۸۵۸ع ۾ وري ڪراچيءَ موٽي آيو، جتي وري هنجي گهر واري بيمار ٿي پئي ۽ آخر گذاري ويئي! سال کن رهي، هي وري جرمنيءَ ڏانهن هليو ويو ۽ اتي ئي شادي ڪري، وري سنڌ ۾ موٽي آيو ۽ ڪيترو وقت اچي حيدرآباد ۾ رهيو، جتي رهندي، هن وري سنڌي-زبان جو ايترو اڀياس ڪري ورتو، جو سن ۱۸۶۶ع ۾ ”شاهه جو رسالو“ هٿ ڪري ۽

باط سنڌي-عربي ٻارسي-طرز جي ”الف-ب“ جي ”لوهي-ٽائپ“ وجود ۾ آڻي، ان جي ذريعي، لائپتنگ جي ”بروڪ هائوس ڪمپني“ (Brooke House -

Company) جي وساطت سان، ان کي جرمنيءَ جي ”ليپزگ“ شهر مان ڇپائي پڌرو ڪيائين! هي حضرت شاهه صاحب پٽائيءَ جي رسالي جو پهريون ڇاپو

هو، جيڪو ڪنهن لوهي - ٻارنگ، پريس مان ڇپجي،
عوام جي هٿن تائين پهچي چڪو هو! مذڪور ڇاپو،
جئن ته ”علامہ ابوالحسن“ جي عربي - فارسي - سنڌي
لهيءَ ۾ ڇپايو ويو هو، انڪري ان کي هنوقت سولائيءَ
سان پڙهي نٿو سگهجي. هي رسالو ڪل ۱۲۱۸ - صفحن
تي مشتمل آهي ۽ ان ۾ شاهه صاحب جي ڪلام جا ڪل
۳۷ - سر بيان ڪيا ويا آهن.

هن کان اڳ، يعني ۱۸۵۸ع ۾، حيدرآباد ۾ رهندي،
هن هڪ ڪتاب: ”سنڌي ريڊنگ بوڪ - ان
دي سانسڪرت ائنڊ - ڪرڙڪ - رس“
(Sindhi Reading Book - in the Sanskrit and
Arabic Characters) جي نالي سان، لنڊن جي هڪ پريس
مان ڇپائي پڌرو ڪيو هو، جنهن ۾ ”سورٽ - راءِ ڏياچ“
جي قصي جا هيٺيان بيت درج ٿيل آهن، جنهي باري
۾ چيو وڃي ٿو، ته اهي ڪن قديمي سنڌ جي شاعرن
جا ڇيل آهن:-

منت مڇ تون مڱا، تون وٺ ڪنڇين سان ڪوٽ
املو، ڏيانءِ اڻ تور يا، تون ماڻڪ وٺي موٽ
جو گهڻين سندو گهوٽ، سو ڪيئن مارين تون، مڱا!



ڪوٽ سونهارا ڪنگرا، تنهنجي ٻيهر سڪ
لهوڙي ٺارين سين، جهوري ڪر يونس جهڪ

پيشونس پاڻيءَ جي ٺٽن، ٽاڻي ڏيونس تڪ
 چاڙهي ڪريونس ڇڪ، اتي ريل وهايونس رست جا !

هل ته چارڻ توڏيان، ٻرين ٻٽولاڻي
 تازي طويلن مان، جي ڀانئين سي ٺي
 محب منهنجي ڪي، مٿو گهر نه، مڱا !

الهيءَ ساڳئي ڪتاب ۾، ”مينگهي ڀڳت“ جا
 به ڪي سلوڪ ڏنا ويا آهن، جن مان هڪ هيءُ آهي:-
 نوڙي چيچ نام ڪي، ڇڏي گيرب گاءُ
 جنم پاتم جڳ- ۾، سمجھي ڏس سماءُ
 هٿائون همراڻ، ٿيندءَ ڪٽمب منجهان ڪينڪي !

هن ڪتاب ۾، ٿرمپ صاحب، مسيحي مذهب
 جي تبليغ جي خيال سان، مقدس بائيبل جا ’نهم-حکم‘
 به شامل ڪيا آهن.

ڪجهه عرصي کانپوءِ، حيدرآباد مان هي صاحب،
 ٻيڙيءَ تي چڙهي، سنڌونديءَ جي رستي، ۲۲- ڏينهن
 جي مسلسل مسافريءَ کانپوءِ، لاهور پهتو ۽ اتان وري
 پشاور ويو، جتي ”پشتو زبان“ جي ۳- هفتي ۾ هي
 پڙهائيءَ کانپوءِ، ماڻهن آڏو، ان زبان جي ذريعي، پنهنجي

عيسائي مذهب متعلق وعظ ڪندو رهيو! الڪانپوءِ
 ”ڪافرستان“ علافي جا ٿي ماڻهو هٿ ڪري، ٻاڏو
 ملازم رکيائين، جن کان وري الهن جي قبيلي جي ٻولي
 سڳي، ان تي مثالا لکڻ شروع ڪيائين! ان دوران
 ”بروهي - زبان“ تي به ڪافي دسترس حاصل ٿي
 چڪو هوس.

پشاور ۾ رهندي، هنجي طبيعت وري خراب ٿي
 پيئي، جنهن ڪري لاچار پنهنجي وطن ڏانهن موٽي ويو
 ۽ اتي اچي هڪ شهر: ”اسٽگارٽ“ ۾ وڃي رهيو ۽ اتي
 به مشرقي - زبانن هي تحقيق و تدقيق ڪرڻ ۾ ڪا ڪسر
 ڪانه ڇڏيائين! سال ۱۸۶۴ع ۾ وري ”پنلنگن“ نالي هڪ
 ننڍڙي شهر جي ديول جو ”بادري“ مقرر ٿيو. اتي
 پنهنجي زندگي عزيز جا پورا ۶ - سال گذاريائين ۽ ان
 وچ ۾ ڪيترا ڪتاب پڻ لکيائين ۽ پنهنجي مذهب جو
 پرچار به ڪندو رهيو. هن وقت تائين سندس جرمن
 گهر واريءَ مان ڪيس ۲ - ٻٽ ۽ ۱ - نياڻيون ڄمي
 چڪيون هيون.

سن ۱۸۷۰ع ۾، هنڪي ”برطانيه - سرڪار“ سڪن
 جي مذهبي ڪتاب: ”گرو - گرانٿ“ جي انگريزيءَ
 ۾ ترجمي ڪرڻ لاءِ هندستان ڏانهن موڪلي ڏنو.
 سال ڏيڍ لاهور ۾ رهي، پنهنجي سومڇيل ڪم کي انجام
 تي پهچائيندو رهيو، پر سال ۱۸۷۱ع جي پڇاڙي ڌاري،

وري جرمنيءَ ڏانهن موٽي ويو ۽ ۱۸۷۲ع ڌاري، مذڪور گرائنٽ کي انگريزيءَ ۾ مڪمل طور تي ترجمو ڪري، ان کي سن ۱۸۷۷ع ۾ ڇپائي پٿر ڪيائين.

سن ۱۸۷۲ع ۾، هن صاحب، هڪ ”سنڌي-گرامر“ پڻ، ”انگريزي-ڊيوناگري“ آئيوينا ۾ ڇپائي پٿر ڪيو، جو جملي ۴۳۰-صفحن تي پڪڙيل آهي. هن گرامر جي ”پيش-لفظ“ ۾، هن صاحب، سنڌ ۾ نئين رواج ۾ آندل سنڌي-عربي الف - ب ۽ انجي صورتخطيءَ تي دل کولي بحث ڪيو آهي.

ڪجهه وقت هي صاحب، ”نيوهنگن-يونيورسٽي“ ۾، مشرقي-زبانن جو ريڊر ۽ اسسٽنٽ پروفيسر به ٿي رهيو ۽ انڪائپوءِ سن ۱۸۸۳ع ڌاري، هنکي جرمنيءَ جي ”ميونخ-يونيورسٽي“ (Munich University) ۾، سامي-ٻولين جي تعليم ڏيڻ لاءِ، پروفيسر جي جڳهه ملي ويئي. اتي ئي هن صاحب عربيءَ جي گرامر ”امروحيه“ جو انگريزيءَ ۾ ترجمو ڪيو ۽ ان جي شرح لکي! ان-وچ ۾ ”حيمي-زبان“ به سڳي ورتائين ۽ ان تي پڻ مقالا لکيائين! انهيءَ عهدي تي رهندي ئي، تاريخ ۵-اپريل، سن ۱۸۸۵ع ۾، ۵۷- ورهين جي ڄمار ۾، فوت ٿي ويو.

هي مشهور معروف مستشرق ۽ يڪتائي روزگار عالم، پنهنجي مادري زبان: ”جرمني“ کانسواءِ، انگريزي،

فرانسسي ۽ لاطيني زبانن جو ٻڌو ماهر هو ۽ آفريڪا
 ڪنڊ جي حبشي زبان کان علاوه، مشرق جي سنڌي، عربي،
 پارسي، پنجابي، پشتو، سنسڪرت، بروهي ۽ ڪافرستان
 علائقي جي ٻولين تي به گهڻو دسترس حاصل هوندو هيس
 ۽ انهن ٻولين ۾ هن بي شمار ڪتاب، مقالا ۽ حاشيه لکيا!

حضرت شاهه عبداللطيف ڀٽائي رح. جي رسالي ۽
 سنڌي - گرامر جي ڇپائڻ سبب، هن صاحب گويا اسانجي
 مادري - زبان ۽ سنڌي - علم و ادب کي، برصغير جي هڪ
 محدرد ۽ گهڻيل ماحول مان ڪڍي، ان کي يورپ ۽
 ٻين ماڪن جي ماڻهن سان روشناس ڪرايو هو ۽ انهن
 کي اسانجي علم و ادب ۽ تهذيب و تمدن تي گويا ڪجهه
 وڌيڪ لکڻ ۽ مزيد تهقيقات ڪرڻ تي هر ڪايو ۽ آماده
 ٻڌو ڪيو هو ۽ ان ڪوشش ۽ احسان سبب،
 ڊاڪٽر ارنيسٽ ٽرمپ جو نالو، تازيست، اسان سنڌين
 جي سينن تي اڪريل رهندو.



سر جان بيمس

سر جان بيمس (Sir. John Beames)، ۲۱- جون سن ۱۸۳۷ع تي، انگلنڊ ۾ ڄائو هو. سن ۱۸۵۸ع ۾، ملازمت جي سلسلي ۾، هندستان ۾ آيو ۽ سن ۱۸۵۹ع کان سن ۱۸۶۱ع تائين، اٽڪل ۳- ورهيه، پنجاب ۾ رهيو. ان کانپوءِ بينگال بدلي ڪيو ويو، جتي هي جدا جدا هنڌن تي، ڪمشنر ۽ روينيو بورڊ جو ميمبر وغيره ٿي رهيو.

هڪ اعليٰ سرڪاري منصب تي فائز هوندي به، هي صاحب روزانو ۲- ڪلاڪ، سخت پابنديءَ سان، ڪتابن جي پڙهڻ ۽ هندستان جي علمي- ادبي حالات تي سوچ ويچار ڪرڻ تي، صرف ڪندو هو.

هاڻ هڪ هنڌ ڄاڻايو اٿس، ته مونکي ڏيهي ادب جي تهقيق ۽ مطالع جو شوق، ”مسٽر- رابرٽ ڪالڊ ويل“ (Mr. Robert Cald Well) جي هڪ ثقافتي گرامر (Competative Grammar of the Dravidian or — South Indian, Family of Languages) جي پڙهڻ کانپوءِ پيدا ٿيو ۽ آرين ٻولين تي پنهنجي ٻارن خيال آرائي

ڪرڻ جو خيال ڄاڻجو، جنهن کي پاڻي ڪمپل ٿي
 ٻه ڇاڻڻ لاءِ، مان ڪيترن پرديسي عالمن ۽ اديبن سان مليس
 ۽ انهن کان ان ڪم ۾ مدد وٺڻ لاءِ ڪافي ڪوششون
 ڪيم، پر انهن ۾ خير ڪي ڪامياب ٿيس. نه فقط
 ايترو، پر منهنجي شوق ۽ ذوق کي پوري ڪرڻ لاءِ،
 ڪنهن منهنجي ٺاهي همت انزائي ڪرڻ جي تڪليف
 به گوارا نه ڪئي! هن کانپوءِ، پنهنجي خواب جي تعبير
 لاءِ، پنهنجو پاڻ تي پاڙيم ۽ سختو ارادو ڪري، پنهنجي
 ڪم کي لڳي ويس!

هو صاحب وڌيڪ ڄاڻائي ٿو، ته شروع ۾ جن ڪتابن
 کان مون مدد ورتي، تن ۾ نه فقط ڪيترين بنياڊي ۽
 قبيح غلاميون موجود هيون، پر اهي گهڻو ڪري منجهيل
 ۽ بي تر تيب به ڏسڻ ۾ پئي آيا، انڪري انهن جي
 مطالع کان منهن موڙي، ملڪ جي مزدورن، هارين
 نارين ۽ عام ماڻهن سان ملڻ ۽ دور دراز جاين تي وڃي
 ملاقاتون ڪرڻ لڳس: گویا هي هن جو هڪ
 ”فيلڊ-ورڪ“ هو، جو هن صاحب عملي طور تي
 انجام ڏنو.

هن سلسلي ۾، هن صاحب، ملڪ جي اتر-اولهه جي
 دور دراز علائقن جو بهرح دورو ڪيو ۽ اتي جي مختلف
 مقامي ٻولين جو تحقيقي جائزو ورتو ۽ انهن جي باري
 ۾ سير حاصل معلوم حاصل ڪيائين. هن باري ۾

هن ٻاڪٽر اربيسٽ ٿروپ ۽ سر جارج اسٽڪ جي لکيل ڪتابن مان هڪ وڏو فائدو ورتو.

سنڌي زبان متعلق لکي ٿو، ته اها هن ڪتابن جي ذريعي سگهي ۽ ان بابت ٻاڪٽر ٿروپ جي تحرير ڪيل ڪتابن کي خاص طور تي پنهنجي آڏو رکيائون.

ٻاڪٽر ٿروپ، پنهنجي هڪ مشهور گرامر ۾، سنڌي ٻوليءَ جي لهجن (Dialects) کي ٽن - سري، وچولي ۽ لاڙ - حصن ۾ ورهايو آهي، پر هي صاحب ان کان به گهڻو اڳتي وڌي ۽ پنهنجي عملي آزمودن ۽ عيني مشاهدات موجب، پنهنجي مشهور تصنيف: ”هندستان جي جديد زبانن جو هڪ تقابلي گرامر“ (A Comparative Grammar of the Modern Languages of India) ۾ لکي ٿو، ته سنڌي زبان ۾ اڃا به گهڻي لهجا موجود آهن ۽ انهي خيال موجب، سنڌ ۽ پنجاب جي سر زمين تي، هر ڏهن ميلن جي پنڌ تي، ٻوليءَ جو لهجو ٿري ٻو ۽ ان نڪتہ نگاهه کان هن صاحب جو اهو مشاهدو ڪيڏو نه حقيقت تي مبني آهي.

هي صاحب پنهنجي مٿين راءِ جي تائيد ۾ لاڙ جو مثال پيش ڪندي، لکي ٿو، ته لاڙ ۾، ٿر ۽ ڪڇ جو پاڻو هڪ اچي وڃي ٿو، پر انهن جي ٻوليءَ جو طريقو ۽ لهجو پنهنجو پنهنجو آهي، انڪري سنڌ ۾ ٻوليءَ جي

مستقل حد بندي ڪرڻ، هڪ مشڪل ۽ محال امر آهي .
 اڳتي هلي، هن صاحب، پنهنجي مٿي ذڪر ڪيل
 ڪتاب ۾، سنڌي لفظ : ”هتي“ (There) جا،
 ڊيو ناگري - زبان ۾ ۱۳ - نمونا پيش ڪيا آهن ۽ اهڙيءَ
 طرح وري سنڌي لفظ ”هان“ (I) جون ٽي صورتون بيان
 ڪري ٿو ۽ انهن ۾ ڄاڻائي ٿو ته ”مان“ جو لفظ اڪثر
 ”شڪارپور“ ۽ سري واري ڀاڱي ۽ مروج آهي .

هي صاحب، پنهنجي مذڪور ڪتاب ۾، سنڌي زبان
 بابت لکي ٿو، ته هن ۾ ڪو يا ڪيترائي جهنگلي گل
 (Wild Flowers) موجود آهن، جن جي فطرتي سونهن
 ۽ دلڪش راحت جيڪا مون ڏٺي ۽ محسوس ڪئي
 آهي، سا هندستان جي اوڀرندي طرف وارين ٻولين ۾
 بنهه ڏسڻ ۾ نه ٿي اچي !

هن صاحب جو مٿي ڄاڻايل ڪتاب ٻن جلدن ۾
 موجود هو، جن مان پهرين جلد، سن ۱۸۷۲ع ۾، لنڊن
 مان ڇپائي پڌرو ڪيو ويو هو ۽ ان ۾ سنڌي، پنجابي،
 هندي، گجراتي، اڙيا، مرهٽي ۽ ٻينگالي زبانن جي
 باري ۾ عالمانه ذڪر ۽ بحث مباحثو ڪيو ويو آهي
 ۽ هندستان جي مذهب ۽ فلسفي تي به دل کولي
 روشني وجهڻ ۾ آئي آهي .

هن ڪتاب جو ٻيو جلد ”گرامر“ تي مشتمل آهي
 ۽ اهو سن ۱۸۷۵ع ۾ ڇپائي ظاهر ڪيو ويو هو . هن ۾

اسم، ضمير، صفت، حرف عام، جنس، عدد، حالت ۽ صحيح تلفظ وغيره تي محققانه بحث ڪرڻ ۾ آيو هو ۽ ڪن جاين تي، وڌيڪ صفائي ۽ وضاحت پيش ڪرڻ لاءِ فارسي، ديوناگري ۽ انگريزي لفظن کان به مدد وٺڻ ۾ آئي آهي؛ هن وقت هي ٻئي ڪتاب اڻپل آهي.

هن صاحب هڪ ٻيو ڪتاب، سن ۱۸۶۹ع ۾ هندستان جي فلسفي بابت ٻڌ لکيو هو ۽ ”مسٽر ايڇ. ايليت“ (Mr. H. Elliot) جي هڪ ڪتاب نالي (Supplement Glossary of Indians) کي ٻڌ ترتيب ڏنو هئائين.

هن صاحب جا ”جرنل آف رائل ايشياٽڪ سوسائٽي، بيمنگال“ ۽ ”امپريئل ايشياٽڪ رويو“ ۾ ٻڌ وقت بوقت عامي، ادبي ۽ معلوماتي مضامين ڇپبا رهندا هئا.

سن ۱۹۰۲ع ۾، برطانيه ۾ وفات ڪيائين. هن صاحب جي مٿي ذڪر ڪيل تصنيفات کي، برصغير جي عالمن ۽ فاضلن ۾، تحسين جي نگاهن سان ڏٺو ۽ عزت و احترام سان بيان ڪيو ويندو آهي ۽ خاص طور تي هن صاحب عملي مشاهدات تي مبني، اسانجي سنڌي زبان تي، پنهنجي ڪتابن ۾، جيڪو پيش بها مواد پيش ڪيو آهي، تنهنکي اسان ڪڏهن به نظر انداز ڪري نٿا سگهون.



سر جارج ابراهم گريئر سن

سر ڊاڪٽر جارج ابراهم گريئر سن (Sir, Dr. — George Abraham Grearson) ، انڊين سول سروس جو مائٽو ۽ هندستان جي انگريز سرڪار وٽ، هڪ اعليٰ عهدہ تي فائز ٿيل، آفيسر هو. هي صاحب ”ڊبلن - يونيورسٽي“ جو فارغ التحصيل ۽ انتهائي مشهور عالم - فاضل استاد : ”پروفيسر - ائٽڪنسن“ (Prof. Atkinson) جو لائق فائق ۽ پيارو شاگرد هو.

هن صاحب، سن ۱۸۸۸ع کان، پاڻ کي ”بينگال رائل ايشياٽڪ سوسائٽي“ (Bengal Royal Asiatic Society) سان منسلڪ ڪري، پورن ويهن ورهين جي متواتر ڪوششن ۽ ڪاوشن سان، برصغير جي اٽڪل پنج سؤ ٻولين (پاشائن) ۽ انهن جي شاخن (اڀياڻائن) جو، پورن يارهن وڏن ۽ ضخيم جلدن ۾، تفصيل سان بيان ڪيو آهي ۽ انهن مان ڪيترا جلد ته ٻن ٻن ۽ ٽن ٽن ڀاڱن ۾ ورهايل آهن ۽ انهيءَ سموري مواد جو نالو : ”لنگئسٽڪ سروي آف انڊيا“ (Linguistic Survey of India) (هندستان جي زبائن جو جائزو) رکيو اٿس.

ڊاڪٽر موصوف، پنهنجي هن ٽائي ۽ لافاني تصنيف

۾ هندستان جي آرين جي ٻولين کانوڻي، پيمان، سنڌالين، دراوڙن، هماليه جي قبائليين، سرحد جي پارسي زده ٻولين ۽ خانه بدوش قبيالن جي زبانن جو ٻيڻ تفصيل سان جائزو ورتو آهي ۽ انهن جي بيان ڪرڻ وقت، ڪيترين ذهين ٻولين جي آکاڻين جا، انگريزي ترجمي سان، مثال به پيش ڪيا اٿس.

هن صاحب جو هي پورو ڏک ڪم ۽ لکيل مواد، سال ۱۹۰۸ع کان سال ۱۹۲۷ع تائين، ڪاڪتي مان ڇپجي ظاهر ٿيو هو. انهيءَ ضخيم ۽ شاندار تصنيف جي انهن جلد جي بهترين ڀاڱي ۾، اسان جي سنڌي ۽ ملتانِي ٻولين جو احوال ڏنو ويو آهي، جن مان خاص طور تي، ”سنڌي-زبان“ متعلق ڪيڪي ڪجهه هن صاحب لکيو ۽ ڄاڻايو آهي، اڳتي هلي، صرف انجوني ڏڪر ڪيو ويندو.

سر گريٽر سن، ان ڀاڱي ۾، سنڌ جي ٻولين بابت لکي ٿو، ته انگريزن جي اچڻ کان اڳ، سنڌ ۾، سنڌي-زبان جا اٽڪل ويهارن کن رسم الخط موجود هئا، جن مان رومن، ديوا-ناگري، خدا سادي، شڪارپوري، ساڪرو، لهاڻڪو، ڀاڻيڪو، لاڙائي، رنگائي، راجاڻي، خواجڪو، نٿائي، حيدرآبادي، سيوهاڻي ۽ ڏاڏو لهندل، مکيه آهن.

هن صاحب، پنهنجي هن مشهور معروف تصنيف ۾، سنڌي-زبان جي عمل دخل جي باري ۾، سنڌ جي

جاگرافيءَ جي حدود کي پاسيرو رکي، انجي طبعي ۽ اثر رسوخ وارن حصن ۽ علاقن جو مفصل بيان ڪيو آهي، جو اڄ به، هوبهو ۽ عمن بمن اهڙوئي ٻيو ڏيکارجي، جوڙو هن صاحب پنهنجي ڪتاب ۾ تفصيل سان، ڄاڻايو ۽ بيان ڪيو آهي. هو صاحب، سنڌي - زبان جي حدود جي باري ۾ ڄاڻائي ٿو ته :-

”سنڌي جيتوڻيڪ خاص سنڌ علاقي جي زبان آهي، پر ان هوندي به هوءُ پنهنجي بي انداز مقبوليت ۽ اعليٰ حيثيت سبب، پنهنجي صوبي جون حدون لتاڙي، پنهنجي اوسي پاسي ۽ ڀر وارن صوبن تائين پھچي ويٺي آهي ۽ انهن هنڌن تي به اهڙي ئي سک ۽ محبت سان ڳالهائي ۽ استعمال ڪئي وڃي ٿي، جوڙي هيءُ پنهنجي اصرار کي وطن ۾ ڳالهائڻ ۾ ايندي آهي!“

هو صاحب اهڙن، سنڌي - زبان جي اثر هيٺ آيل اراضين جو ذڪر ڪندي، لکي ٿو ته :-

”سنڌي، سنڌ جي اتر واري پاسي کان لنگهي، اتر - اولهه طرف، بلوچستان ۽ هڪران تائين وڃي پهتي آهي ۽ اوڀر پاسي هن جو اثر وري پنجاب ۽ بهاولپور وارن علاقن تي پھچي ٿو ڏسجي. بلوچستان صوبي جي پنهنجي مکيه - زبان توڙي ”بلوچي“ آهي، ته هن علاقي جو اهو

حصو، جيڪو هنن ٻنهي صوبن جي وچ ۾ بيٺل
 ٻڌڻن جبلن جي گهٽ اوچائيءَ واري هنڌ تي
 بيٺل آهي ۽ جنهنجي ماڻهن جي آمدورفت،
 بنا ڪنهن تڪليف جي، سنڌ طرف ٿيندي
 رهي ٿي، تنهنجي ڪافي ماڻهن جي زبان ’سنڌي‘
 آهي ۽ هنن جي اولهه-ڏکڻ واري ڀاڱي، يعني
 ڄام جي ”لس-پياي“ جي ماڻهن جي زبان
 صرف: ”سنڌي“ ئي آهي!

ان کان علاوه، ڏکڻ-طرف هيءَ زبان،
 ”ڪڇ جو رڻ پٽ“ ٿئي، خود ”ڪڇ“ جي
 علائقي ۾ وڃي رسي آهي ۽ اتي هي ٻين زبانن
 سان گڏ، روزمره جي ڪم ڪار ۽ ڪاروبار ۾،
 باقاعدي استعمال ٿيندي رهي ٿي.

هيڏانهن ٿر جي اوڀر-ڏکڻ واريون جاگرافي
 جون تصوراتي سرحدون ٿئي، هن زبان
 ڪپرات ۾ وڃي پٺ واسو ڪيو آهي ۽ اتي ڪپراتي
 ٻوليءَ سان ڪلهو ڪلهي ۾ ملائي، پوري صوبه
 جو سير ڪندي ٿئي وڃي ٿي!

سر موصوف جي هن بيان ۾ ڪيڏي نه صداقت
 سمائيل آهي؛ اڄ به جيڪڏهن ڪو ماڻهو، پنهنجي اکين
 تان تعصب جا ڪو به لاهي ۽ اندر مان پنهنجي اڙلي ٻيائي
 ڪڍي، اهر سنڌ جي ضلعي: ”جيڪب آباد“ کان

ٽپي، ڪوئيٽه ۽ زيارت طرف ويندو ۽ هوڏانهن ڪراچي ۽
جي بين الاقوامي ماحول مان نڪري، اس-بيلي جو
رخ ڪندو، ته کيس، سر موصوف جي ڪيل بيان جي
حقيقت ۽ صداقت پوريءَ طرح معلوم ٿي ويندي ۽
هيڏانهن ان باري ۾ ڪڇ، ڪاٺياواڙ ۽ گجرات جي
طرفن کان لڏي آيل مهاجرين کان هن حقيقت جي
تصديق ڪري سگهجي ٿي! ملتان ۽ بهاولپور جي طرف
جيا ماڻهو ٻڌل، سرائڪي ۽ سان گڏ، سنڌي- زبان ٻڌل
عام جام ۽ هر وقت ڪتب آڻيندا رهندا آهن. ازانسواءِ
اڄ ڪاھ سنڌ جو ۸۵- ۽ ۹۰- سيڪڙو عوام، پنهنجي
ٽي زبان ٻالهاڻيندو ۽ پنهنجي لکپڙھ ۽ خط و ڪتابت ۾
استعمال ڪندو رهي ٿو.

سر گريٽر سن، هن ڀاڱي ۾، سنڌ جي فطري ۽ طبعي
ٽن ڀاڱي، يعني سري، لاڙ ۽ وچولي جو بيان، اهڙي نه
تفصيل ۽ وضاحت سان ڪيو ويو آهي، جو اڄ به ان
ڪنهن تبديل ۽ ڦير ٽار ڪرڻ جي ضرورت محسوس ڪانه ٿي
ڪٿي وڃي! انڪانسواءِ هن ڀاڱي ۾، هن صاحب، انوقت
سنڌ ۾ مروج ۽ مٿي ذڪر ڪيل سورهن رسم الخطن جو
عالمانه نموني سان ويهي تجزيو ڪيو ۽ انهن جي متعلق
تفصيلي بيان ڏنو آهي.

سنڌي ٻوليءَ جو، ڀروارين ٻولين سان موازنو
ڪندي، هي صاحب، سنڌي ٻوليءَ جون، ٻولين جي

لحاظ سان، هي حدون ڄاڻائي ٿو :-

”سنڌي زبان جون حدون، اولهه ڏي بلوچي،

اتر ڏي ملتان ۽ اوڀر ڏي گجراتي زبانن سان

وڃي لڳن ٿيون.“

هن ڀاڱي جي آخر ۾، سر گريٽر سن، سن ۱۱-۱۹۱۰ع واري آدم شماري ۽ موجب، سنڌي - ٻوليءَ جي انهن ٻالوائيمندڙن جا انگ اکر، پنج پيش ڪيا آهن، جيڪي ان وقت سنڌ کان ٻاهر ۽ هندستان جي جدا جدا علائقن ۽ رياستن، جهڙوڪ :- وچن علائقن، برارن، بهار، بمبئي، مدراس، ميسور، حيدرآباد دکن، اوڙيسا، گڏيل علائقن، بمبئي، پرنسپلٽي جي جدا جدا راجڙڻن ۽ رياستن ۽ بينگال جهڙي دور دراز ديسن ۾ رهندڙ هئا! هن صاحب پنهنجي هن جائزہ ۾ ”سنڌي“ لفظ تي پنج سِير حاصل تبصرو ڪيو آهي.

مطلب ته سر گريٽر سن جو، اسان جي سڃاڻڻي سنڌي - زبان متعلق پيش ڪيل هي عالمانه ۽ فاضلانه جائزو، پنهنجي مٿ ٻاڻ آهي ۽ انجي مطالعي کانپوءِ، انجي ڄاڻايل حقيقتن ۽ انصاف پسنديءَ آڏو، اسانجو سر، عزت ۽ احترام جي جذبي ماتحت، خود بخود ڇوڪي ۽ هيٺ ٿي وڃي ٿو ۽ اسان کي آخر هيءَ حقيقت، بنا ڪنهن خوف ۽ تردد جي، تسليم ڪرڻي پوي ٿي، ته ڪنهن به قوم ۽ قبيلي آڏو، انجي

علم و ادب ۽ تهذيب و ثقافت کي زور ۽ زبردستي ۽ سان
 فنا ڪرڻ ۽ انجي متائن سان، سورهياڻي ۽ ناما چاري
 حاصل ڪري نٿي سگهجي، پر الجي حقيقتن کي مڃڻ
 ۽ انجي خصوصيات کي ساراهڻ سان ئي اها دستياب
 ٿي سگهي ٿي ! دعا آهي ته شل خداوند ڪريم، اسان
 جي ملڪ ۾ رهندڙ سڀني ماڻهن جي دلين ۾، هن ڪلي
 ۽ فطرتي اصول کي قبول ڪرڻ جي همت ۽ جرأت
 پيدا ڪري . (آمين)



ڪئپٽن ايم - آر - هيگ

ڪئپٽن ايم - آر - هيگ (Capt. M. R. Haig)

هڪ فوجي آفيسر هو ۽ کيس اوڻيهين صديءَ جي پوئين اڌ ۾، سنڌ ڏانهن موڪايو ويو هو. هي صاحب هڪ وڏو عالم، جاگرافيدان، تاريخ نويس ۽ عام - معلوماتي معاملن ۽ مسئلن سان خاص دلچسپي رکندڙ شخص هوندو هو.

هن صاحب، اوڻيهين صدي عيسويءَ جي آخر ۾، سنڌ جي متعلق هڪ بيش بها ۽ ڪافي معلومات سان ڀريل ڪتاب، نالي: (Indus Delta Country)، يعني ”سنڌ و ماڻڙيءَ جو ملڪ“ جي عنوان سان، انگريزيءَ ۾ تحرير ڪيو، جيڪو پوءِ سن ۱۸۹۴ع ۾، سوئٽزر لينڊ مان ڇپجي پڌرو ٿيو.

هن گرائنڊر ڪتاب جا ڪل ۶ - باب آهن، جي مصنف جي اظهار خيال مطابق، جدا جدا وقتن تي، سندس ڀاران لکڻ ۾ آيا هئا. هن ڪتاب مان، سنڌ جي جاگرافي، رهڻي ڪهڻي، محل وقوع، سڪندر - اعظم جي سنڌ تي ڪاهه وقت، ملڪ جي حالت ۽ هن سر زمين بابت، مشرق جي عالمن ۽ جاگرافي نويسن جا رايا، معلوم

آين ٿا ۽ هنن خصوصيتن سبب، اڄ به ڪمپيوٽر هيگ
جي هن ڪتاب کي، حوالي ۽ سنڌ طور ڪتب آندو ويندو
آهي. هن ڪتاب ۾ ڪافي نقشا وغيره به مهيا ڪيا
ويا آهن، جنجي ذريعي هن خطي جي بههڪ ۽ جوڙجڪ
کي، آسانيءَ سان ۽ پوري پوريءَ طرح پڙهي ۽ چڱي
موني ۾ سمجهي سگهجي ٿو.

هن تصنيف جي پهرئين باب ۾، ٿر پارڪر ضلعي
جي عمر ڪوٽ شهر ڪانوئي ڪراچيءَ تائين پکڙيل
سرزمين جو بيان ڪرڻ ۾ آيو آهي ۽ ان ۾ بدين،
ميرپور، بنورو، ضلعو ٺٽو، ڪيٽي بندر ۽ شاه بندر وغيره
به اچي وڃن ٿا. ان باب ۾ سنڌ جي ٿر پارڪر ۽ لاڙ
واري ڀاڱي جي ڄاڻ پويئي ۽ ان حصي ۾ آبائي دڙ
وقت جيڪي سامونڊي بندر گاهه وغيره موجود هئا،
تنجي ابتار نقشن وغيره جي مدد سان ڪرڻ ۾ آئي آهي.
ڪتاب جي ٻئي باب ۾ وري، يونان جي شهنشاهه :
”سڪندر اعظم“ جي سنڌ تي گاهه ڪرڻ کان اڳ،
جيڪا ملڪ ۽ ماڻهيءَ جي حالت بڻيل هئي، تنهنجو
تفصيل سان بيان ڪيو ويو آهي. ٽئين باب ۾ وري
يونانين جي سنڌ ۾ اچڻ ۽ انهن جي سرانجام ٿيل
ڪارگزارين جو تذڪرو موجود ٿو ڏسجي ۽ اهي جن جن
جائن تي ويا، تنجو رستار به ڪيو ويو آهي.
ڪتاب جي چوٿين باب ۾، هن ماڻهي ۽ ملڪ بابت،

مشرق جي عالمن ۽ مصنفن جا رايو ۽ تاثرات ڏيڻ ۾ آيا آهن ۽ پنجنين باب ۾ وري مشرق جي جاگرافي دانن جا هن مائريءَ جي وسطي خواهه لاڙ واري حصي جا عالم جاگرافيءَ جي لکت لکاهه کان ڪيل بيان ۽ خيال درج ڪيا ويا آهن.

ڇهين باب ۾ هندستان تي مسلمانن جي ٻي چڙهائيءَ جو بيان ڪيو ويو آهي: ان وقت سنڌ، منصوره ۽ ملتان جي بن - پاڻن ۾ ورهايل هئي ۽ عراق تي 'عباسي - خاندان' جو تسلط قائم ٿيل هو. ڪجهه وقت کانپوءِ سنڌ جو بهريون پاڻو، پنهنجي اصولڪي ۽ قديمي نالي: ”سنڌ“ سان سڏجڻ ۾ آيو ۽ پويون ”پنجاب“ سان وڃي مليو، جيڪا حيثيت اڄ به ان کي حاصل آهي.

ڪتاب جي ستمن - باب ۾ وري، سر زهين هند تي، پور چوڪيزن جي آمد جو احوال ڏنو ويو آهي. ياد رهي، ته هندستان تي غاصبان قبضي ڄمائن لاءِ، پور چوڪيز، ٻچ ۽ فرينچ، انگريزن جا مکيه رقيب ۽ حواري هوندا هئا ۽ انگريزن جي هن ملڪ ۾ اچڻ کان اڳ، انهن قومن جي هتي آمدورفت شروع ٿي هئي ۽ انهن هندستان جا ڪيترا ساحلي علاقا هٿ ڪري، اتي پنهنجي واپار وغيره جون ڪوٺيون کولي ڇڏيون هيون ۽ هندستان جي ڏيهي راجائن ۽ مسلمان حڪمرانن جي درميان نفرت ٿهلائڻ ۽ انهن کي هڪٻئي ۽ خود انگريزن خلاف مدد

ذبيح جو دستور ۽ رواج به انهن قومن ئي وٺو هر !
 ائين باب ۾ وري هنن صاحب، ۹۲-۱۵۶۱ع ۾
 لوئر سنڌ ۾ انگريزن جي حيثيت ۽ فوج و فوج جي
 موجوده هئڻ جو بيان ڪيو آهي . هي تاريخ جو اهو دؤر
 هو، جڏهن مغربي ماڻهن ۽ يورپ کنڊ جي مختلف
 حڪومتن جون حربي ۽ لالچي نگاهون، هن برصغير جي
 طرف اُٿيل هيون ۽ انهن مان هر هڪ جو اهوئي ارادو
 هوندو هو، ته هو سڀ کان اڳ هن ملڪ ۾ پهچي، ان
 تي پنهنجو غاصبانہ تسلط ڄماي سگهي !

هن ڪتاب جي پوئين باب ۾ وري، لوئر سنڌ جي
 اولهين صدي واري حيثيت ۽ حالت جو بيان ڪيو
 ويو آهي .

هن ڪتاب جي سٽاء ۽ تفصيل مان نٿو ڏسجي
 ته انگريزن جو اوائل ۾ سنڌ جي هن مکيه ساحلي
 علائقي ڏانهن ئي سمورو توجه ڇڪيل هوندو هو، ڇو ته
 انهن کي هميشه مغربي قومن ۽ ملڪن جي سامونڊي
 ڪاهن جو خطرو ۽ خدشو لاحق هوندو هو ۽ خود انگريز
 به چاهيندا هئا، ته هو پنهنجي زبردست سامونڊي آرماڙ
 جي زور تي، هن برصغير جي سمورن سامونڊي بندرگاهن
 تي پورو پورو قبضو ڄماي، پوءِ ملڪ جي سموري
 پنڌاوار تي اچي چاڀو هڻن ۽ اهڙيءَ طرح
 هن ملڪ جو سمورو سرمايو، ٻاڻ ڏانهن سڀوڙي وڃن !

ان کان علاوه، شايد ڪيترن موصوف به ڪهڙو وقت ان ساحلي علائقي تي فائز ٿيل ٿو ڏسجي، جنهن دوران هن صاحب، ان ڀاڱي ۾ وڏو ڀورو ڀورو جائزو وٺي ۽ انجو هر هنڌ گهمي، ان ۾ وڏو هن ۾ وڃور ۽ تفصيل سان احوال ڏنو آهي. ان سلسلي ۾ هن صاحب، ثابتي طور، ڪيترا نقشا به پيش ڪيا آهن ۽ ڪتاب جي آخر ۾ هڪ ضميمو به شامل ڪيو آهي، جنهن مان مذڪور ڪتاب جي غرض و غايت ۽ انجي مواد جو پتو پويٿو.

ڪتاب ۾ ڏنل نقشن مان، ڪراچي ۽ جي ساحلي حصن، يعني: ڪلفٽن، ڪاماڙي، باٽ آئلڊ ۽ جهازن جي گودي ۽ وارن هنڌن کانسواءِ، عربي سمنڊ جي هڪ اوائلي شهر ۽ عربي سمنڊ ۽ سنڌو درياءَ جي چوڙ وٽ قائم ڪيل بندرگاهه: ”پٽالا“ يا ”پٽالين“ جو به محل وقوع معلوم ٿئي ٿو. اڙانسواءِ انهن نقشن ۾ سنڌ جي لاڙ واري ڀاڱي کي به نمايان ڪري ڏيکاريو ويو آهي.

ڪيترن هيگ، پنهنجي هن تصنيف ۾ ڄاڻايو آهي، ته سندس هيءَ ڪوشش، مڪمل يا هن خطي بابت پوري پوري معلومات پهچائڻ جو ذريعو ثابت ٿي نٿي سگهي؛ پر انجي ابتڙ هن صاحب جي الهيءَ لکڻيءَ مان، هنجي ڪسر نفسيءَ جي واضح ثابتي ملي ٿي، ڇو ته هن صاحب، هن ڪتاب رستي جيڪا

معلومات اسان تائين پهچائي آهي، تنهنڪان وڌيڪ اسان،
 اڄ تائين، هڪ الڇ به اڳتي سري نه سگهيا آهيون ۽
 ان تصنيف سبب، هن صاحب اسانجي دامن تي
 جيڪو اڻ مڃندڙ نقش ڇڏيو آهي، تنهنجو هن
 قلم جي نازڪ ۽ نفيس نوڪ سان بيان ڪرڻ، مشڪل
 ۽ مهال آهي.



ڪتابن جي وچور

هن ڪتاب جي لکڻ وقت جن ڪتابن، رسالن، اخبارن ۽ مسودن کان مدد ورتي ويئي هئي، سي هي آهن:-

ڪتاب :-

الف - ب ڪيئن ٺهي (ڪاڪو پيرومل آڏواڻي) ،
سنڌي (لازم-ي) نصاب (نائون ۽ ڏهون ڪلاس) ،
سنڌو ماڻھو ۽ ان ۾ رهندڙ قومون (سر رچرڊ برٽن) ،
بيت (ڊاڪٽر ابي بخش خان بلوچ) ، سنڌي گرامر (ميهڙ
گولڊسميٽ) ، سنڌي ۽ انگريزي ڊڪشنري (ڪمپيٽن اسٽئڪ) ،
رسالو شاهه جو (ڊاڪٽر ٽرمپ) ، ايسپ جون آکاڻيون
(ايلس) ۽ قديم سنڌ (ڪاڪو پيرومل آڏواڻي) .

رسالا :-

ماهوار : اديون، نئين - زندگي ۽ اردو ٻائيڪيٽ .

اخبارون :-

الوحيد جو آزادي نمبر (سال ۱۹۵۲ع) ، روزانه
”مهراڻ“، حيدرآباد، روزانه ”حریت“ ۽ ”جنگ“ ،
ڪراچي .

مسوده :-

سنڌي بيت ۽ الجي ارتقاء (حبيب الله پٽو) .

هي ڪتاب ڦليلوٽم امداد علي ڪمپوزنگ ڪيو .

پڙهندڙ نسل . پ ن

The Reading Generation

1960 جي ڏهاڪي ۾ عبدالله حسين ”اُداس نسلين“ نالي ڪتاب لکيو. 70 واري ڏهاڪي ۾ وري ماڻِڪَ ”لڙهندڙ نسل“ نالي ڪتاب لکي پنهنجي دورَ جي عڪاسي ڪرڻ جي ڪوشش ڪئي. امداد حُسينيءَ وري 70 واري ڏهاڪي ۾ ئي لکيو:
انڌي ماءُ جڻيندي آهي اونڌا سونڌا ٻارَ
ايندڙ نسل سَمورو هوندو گونگا ٻوڙا ٻارَ

هر دور جي نوجوانن کي اُداس، لڙهندڙ، ڪڙهندڙ، ڪڙهندڙ، ٻرندڙ، چُرندڙ، ڪِرندڙ، اوسيئڙو ڪندڙ، پاڙي، ڪاڻو، پاڇوڪڙ، ڪاوڙيل ۽ وڙهندڙ نسلن سان منسوب ڪري سَگهجي ٿو، پَر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وَڌڻ، ويجهڻ ۽ هِڪَ ٻئي کي ڳولي سَهڪاري تحريڪ جي رستي تي آڻڻ جي آسَ رکون ٿا.

پڙهندڙ نسل (پَن) ڪا به تنظيم ناهي. اُن جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پڪ ڄاڻو ته اهو ڪوڙو آهي. نه ئي وري پَن جي نالي ڪي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پڪ ڄاڻو ته اهو به ڪوڙو آهي.

جهڙيءَ طرح وڻن جا پَن ساوا، ڳاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پَن به مختلف آهن ۽ هوندا. اهي ساڳئي ئي وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پَن ڪا خصوصي ۽ تالي لڳل Exclusive Club نه آهي.

ڪوشش اها هوندي ته پَن جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پَن پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غير تجارتي non-commercial رهندا. پَن پاران ڪتابن کي ڊجيٽائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رڳو پَن سان اُن جو ڪو به لاڳاپو نه هوندو.

پَن کي کليل اکرن ۾ صلاح ڏجي ٿي ته هو وس پٽاندڙ وڌ
 کان وڌ ڪتاب خريد ڪري ڪتابن جي ليکڪن، ڇپائيندڙن ۽
 ڇاپيندڙن کي همٿائن. پر ساڳئي وقت علم حاصل ڪرڻ ۽ ڄاڻ
 کي ڦهلائڻ جي ڪوشش دوران ڪنهن به رڪاوٽ کي نه مڃن.
 شيخ اياز علم، ڄاڻ، سمجھ ۽ ڏاهپ کي گيت، بيت، سٺ،
 ڀُڪار سان تشبيهه ڏيندي انهن سڀني کي بمن، گولين ۽ بارود
 جي مد مقابل بيهاريو آهي. اياز چوي ٿو ته:
 گيت به ڄڻ گوريلا آهن، جي ويريءَ تي وار ڪرڻ ٿا.

....

جئن جئن جاڙ وڌي ٿي جڳ ۾، هو ٻوليءَ جي آڙ ڇڻن ٿا؛
 ريتيءَ تي راتاها ڪن ٿا، موتي منجهه پهڙ ڇڻن ٿا؛

....

ڪالهه هيا جي **سُرخ گُلن** جيئن، اڄڪلهه **نيلا پيلا** آهن؛
 گيت به ڄڻ گوريلا آهن.....

.....

هي بيت اُٿي، هي بم- گولو،

جيڪي به ڪٽين، جيڪي به ڪٽين!

مون لاءِ ٻنهي ۾ فرقُ نه آ، هي بيت به بم جو ساٿي آ،

جنهن رڻ ۾ رات ڪيا راڙا، تنهن هڏ ۽ چم جو ساٿي آ -

ان حساب سان اڻڄاڻائي کي پاڻ تي اهو سوچي مڙهڻ ته
 ”هاڻي ويڙهه ۽ عمل جو دور آهي، اُن ڪري پڙهڻ تي وقت نه
 وڃايو“ نادانيءَ جي نشاني آهي.

پَنَ جو پڙهڻ عام ڪتابي ڪيڙن وانگر رڳو نصابي ڪتابن تائين محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج ۽ سماجي حالتن تان نظر ڪڍي ويندي ۽ نتيجي طور سماجي ۽ حڪومتي پاليسيون policies اڻڄاڻن ۽ نادانن جي هٿن ۾ رهنديون. پَنَ نصابي ڪتابن سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ سُئل جا پَنَ سڀني کي **ڇو، ڇا، ۽ ڪيئن** جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اڻٽر گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ
پهتو منهنجي من ۾ تنهنجي پَنَ پَنَ جو پڙلاءُ.“
- اياز (ڪلهي پاتم ڪينرو)

هي ڪتاب، مسٽر حبيب الله هولا بخش ڀٽو،
”هسڪين ڊبليڪيشن“، ٻراڻو مارڪيٽ شڪارپور،
طرفان، ڪوهٺور ڊ-رڌنگ ڊ-ريس، اسٽيشن روڊ،
شڪارپور، مان ڇپائي پڌرو ڪيو.

سنڌ سلامت

www.sindhsalamat.com

سنڌ سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباھو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمايي جي حفاظت ڪئي آهي. سنڌ سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڏاڻوڻوڊ ڪرڻ اسان هجي ۽ ايندڙائيد سميت آڻي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي.

۽ اهو سڀ ”سنڌ سلامت ڪتاب گهر“ ذريعي ئي ممڪن ٿي سگهيو. اميد ته سنڌ سلامت ڪتاب گهر ذريعي سموري دنيا ۾ موجود سنڌي نه صرف پر پور لاڀ حاصل ڪندا پر سنڌ سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ نڀائيندا.

books.sindhsalamat.com

سنڌ سلامت ڪتاب گهر جي ايندڙائيد اپليڪيشن پلي اسٽور جي هن لنڪ تان ڏاڻوڻوڊ ڪريو:

<https://play.google.com/store/apps/details?id=com.sindhsalamat.book>